

ಕೊಡಗು ಸಂಗಾತಿ



ಮೇ 1 ರಿಂದ 15, 2000

ಪೌರೈಕ ಪತ್ರಿಕೆ

(ಪಗ್ಗೆ 18 ರಿಂದ 31, ಬೆಲೆ 1)

ನಂ. ೩೫, ಸವಿತಾ ನಿಲಯ, ೧ನೇ ಕ್ರಾಸ್, ೪ನೇ ಬ್ಲಾಕ್, ಜಯಲಕ್ಷ್ಮಿ ಪುರಂ, ಮೈಸೂರು - ೫೭೦ ೦೧೨

ಸಂಪಾದಕ : ಪಟ್ಟದ ಶೀಲಾಮಣಿ

ಕನ್ನಡ ಮತ್ತು ಅರೆಭಾಷೆಯ ಏಕೈಕ ಪಾಕ್ಷಿಕ ಪತ್ರಿಕೆ



KA/SK/MYS-88

ಸಂಪುಟ : 4

ಸಂಚಿಕೆ : 9

ಪುಟಗಳು : 24

ಬೆಲೆ ರೂ. : 6-00



ಸುಳ್ಯದ ಕುರುಂಜಿ ಬಾಗ್‌ನಲ್ಲಿರುವ ಕೆ. ವಿ. ಜಿ. ಪಾಲಿಟೆಕ್ನಿಕ್ ಮತ್ತು ಕೆ. ವಿ. ಜಿ. ಲಾ ಕಾಲೇಜಿನ ಒಂದು ನೋಟ

ಶಿಕ್ಷಣ ರಂಗದ ಧ್ರುವತಾರೆ ಶ್ರೀ ಕುರುಂಜಿ ವೆಂಕಟರಮಣಗೌಡರು



ಸಂಚಿಕೆ 4 ಸಂಪುಟ 8, ಪುಟ 2ರಲ್ಲಿ "ಮತ್ತು ಮಣಿಪಾಲದ ಸ್ಥಾಪನೆಗೆ ಬುನಾದಿಯಾಯಿತೆಂದು" ಎಂಬ ವಾಕ್ಯವು ತಪ್ಪಾಗಿ ಮುದ್ರಣಗೊಂಡಿದೆ, ಅದನ್ನು ಈ ಕೆಳಗಿನ ರೀತಿ ಓದಬೇಕಾಗಿ ವಿನಂತಿ. ಮುದ್ರಣ ದೋಷಕ್ಕೆ ವಿಷಾದಿಸುತ್ತೇವೆ.

-ಸಂಪಾದಕಿ

"ಶ್ರೀಯುತರು ಎಳೆವೆಯಲ್ಲಿಯೇ ಗಾಂಧೀಜಿಯವರನ್ನು ಕಂಡು ಅವರಿಂದ ಪ್ರಭಾವಿತರಾದರು. ಆ ಬಳಿಕ ವಿದ್ಯಾರ್ಥಿಯಾಗಿದ್ದಾಗ ವಿವೇಕಾನಂದರ ಜೀವನ ಇವರ ಮೇಲೆ ಗೌಡ ಪ್ರಭಾವ ಬೀರಿದೆ. ಬಸವಣ್ಣನವರ ವಿಚಾರಧಾರೆಗೆ ಇವರು ಮನಸೋತರು. ನೆಹರೂ ಅವರ ಸಮಾಜವಾದ ಇವರಿಗೆ ಇಷ್ಟವಾಗಿದೆ. ತಮ್ಮ ತಂದೆಯವರ ಮಾರ್ಗದರ್ಶನ ಮತ್ತು ಮಣಿಪಾಲದ ಜನಕ ಡಾ. ಟಿ. ಎಂ. ಎ. ಪೈಯವರ ಪ್ರೇರಣೆಯಿಂದ ವಿದ್ಯಾಸಂಸ್ಥೆಗಳ ಸ್ಥಾಪನೆಗೆ ಬುನಾದಿಯಾಯಿತೆಂದು ಅಂದಿನ ದಿನಗಳನ್ನು ಇವರು ನೆನೆಯುತ್ತಾರೆ."

ವಿಜೆಂಟರ ಮತ್ತು ಚಂದದಾರರ ಗಮನಕ್ಕೆ

ಇದೇ ದಿನಾಂಕ 8/5/2000 ರಿಂದ 21/5/2000 ರ ತನಕ ಸಂಗಾತಿಯ ಪತ್ರಿಕೆಯ ಗೌರವ ಸಂಪಾದಕ ಪಟ್ಟಿ ಪ್ರಭಾಕರನವರು ತಮ್ಮ ಸಿಬ್ಬಂದಿಯೊಂದಿಗೆ ಮಡಿಕೇರಿ ಕಛೇರಿಯಲ್ಲಿ ಲಭ್ಯರಿಸುತ್ತಾರೆ. ಆದ್ದರಿಂದ ಸಂಗಾತಿಯ ಎಲ್ಲಾ ವಿಜೆಂಟರುಗಳು ಅವರನ್ನು ಖುದ್ದು ಸಂಪರ್ಕಿಸುವುದು.

ನವೀಕರಣಗೊಳಿಸದೆ ಇರುವ ಚಂದದಾರರು ದಯವಿಟ್ಟು ತಪ್ಪದೆ ಈ ಸದವಕಾಶವನ್ನು ಸದುಪಯೋಗ ಪಡಿಸಿಕೊಳ್ಳಬೇಕೆಂಬುದಾಗಿ ಕೋರಿಕೆ.

ಲಭ್ಯವಿರುವ ವಿಳಾಸ :

C/o ಬೈತಡ್ಡ ಜಾನಕಿ, 21-16, ವೆಬ್ಸ್ ಸೇತುವೆ ಎದುರು,

ರೇಸ್‌ಕೋರ್ಸ್ ರಸ್ತೆ, (ಎಲ್.ಐ.ಸಿ. ಹತ್ತಿರ), ಮಡಿಕೇರಿ. ☎ : 28047

- ಸಂಪಾದಕಿ

ಬೇಕಾಗಿಯೊಳೊ

ಕೊಡಗ್ಲಿ "ಸಂಗಾತಿ" ಪತ್ರಿಕೆಗೆ ಫೀಲ್ಡ್ ಮ್ಯಾನೇಜರ್, ಫರದಿಗಾರ ಆಗಿ ಕೆಲ್ಸ ಮಾಡಿಕೆ ಒಬ್ಬ ವ್ಯಕ್ತಿ ಬೇಕಾಗಿತ್ತೆ. ಕಮ್ಮಿಯೆಂದರೆ ಪಿ.ಯು.ಸಿ. ಓದಿರೊಕು. ಕೊಡಗ್ ಸಂಗಾತಿ ಪತ್ರಿಕೋದ್ಯಮಿಲಿ ಮುತ್‌ವರ್ಜಿ ಇರಕು. ತಿಂಗಳಿಗೆ ಕಮ್ಮಿತ್ತೇಳಿರೆ ಐದು ಸಾವಿರ ಆರಾಮಾಗಿ ಸಂಪಾದನೆ ಮಾಡಕ್ಕೊ. ಇಸ್ಕೆ ಇರ್ಪು ಹೈದಂಗ ಸಂಗಾತಿಗೆ ಬರ್ಕೊ.

ವಿಳಾಸ : ಸಂಪಾದಕಿ, ಕೊಡಗ್ ಸಂಗಾತಿ, ಮೈಸೂರು - 12, ☎ : 0821/516771

ಜೀವಾವಧಿ ಸದಸ್ಯತನ ಕೊಟ್ಟೊಳೊ



ಶ್ರೀ ನಿಡ್ಕಮಲೆ ಎ. ಮಾಧವ ಇವು ಪತ್ರಿಕೆಯ ಅಭಿವೃದ್ಧಿ ಬಯ್ಸು ಜೀವಾವಧಿ ಸದಸ್ಯತನ ಕೊಟ್ಟೊಳೊ. ಇವು ಡೆಲ್ಲಿಲಿ ಸಾಗರ ವಿಜ್ಞಾನಿಯಾಗಿ ಕೆಲಸ ನಿರ್ವಹಿಸಿತ್ತೊಳೊ. ಇವುಕೆ ಕುಲದೇವು ವೆಂಕಟರಮಣ ಕೃಪಾಕಟಾಕ್ಷ ಸದಾ ಇರಲಿತ್ತೇಳಿ ಸಂಗಾತಿ ಶುಭ ಹಾರೈಸಿದೆ. ಇವರ ಲೇಖನದ ಸಂಪುಟ 3, ಸಂಚಿಕೆ 11 ರಲ್ಲಿ ಪ್ರಕಟಿಸೊಳೊ.

- ಸಂಪಾದಕಿ

ಶುಭ ವಿವಾಹ

ಕುಂಬಳದಾಳು ಗ್ರಾಮದ ಕುಂಬಲಿನ ರಾಮಯ್ಯನವರ ಪುತ್ರಿ ಭುವನೇಶ್ವರಿ (ಸ್ವಾತಿ) ಸುಳ್ಳು ತಾಲ್ಲೋಕು ಅಮರ ಮುದುನೂರು ಗ್ರಾಮದ ಅಲ್ಪಡ್ಡ ಶೇಷಪ್ಪನವರ ಪುತ್ರ ಸುಧಾಕರ (ಸುಧ) ನೆಂಬ ವರನಿಗೂ ದಿನಾಂಕ 24-4-2000 ದಂದು ಸೋಮವಾರ ವಿವಾಹವು ವಧುವಿನ ಸ್ವಗೃಹದಲ್ಲಿ ನೆರವೇರಿತು.

- ಕುಂಬಲಿನ ರಾಜ



ಕನ್ನಡ ವಿಭಾಗ

ಮಾಯವಾಗುತ್ತಿರುವ ಸುವ್ಯ ಪದಗಳು
 ಕಾನೂನು ವಿಚಾರ ಸಂಕೀರ್ಣ
 ಸ್ವಾರ್ಥ
 ರಾಷ್ಟ್ರಮಟ್ಟದಲ್ಲಿ ಮಿನುಗಿದ ನಮ್ಮ ಹೃದ
MATRIMONIAL MEET
 ಶ್ರೀ ಕೆದಂಬಾಡಿ ಸಂಘಪ್ಪನವರಿಂದ ಕುಶಾಲನಗರ
 ಮಾಜಿ ಸೈನಿಕರ ಸಂಘಕ್ಕೆ ಉದಾರ ನಿವೇಶನ ನೀಡಿಕೆ
COOL DRINKSನ ದುಷ್ಪರಿಣಾಮ
 ವ್ಯಕ್ತಿ ಪರಿಚಯ : ದಿವಂಗತ ಬೆಪ್ಪರನ ಪಳಂಗಪ್ಪ
 ಮನೆಯೊಳಗಿನ ಮಾಲಿನ್ಯ
 ಸಂಗಾತಿ ಭವಿಷ್ಯ
 ಸರ್ಪಗಂಧ - ಧಾರವಾಹಿ - 29
 ಶವಸಂಸ್ಕಾರ- ಉತ್ತರಕ್ರಿಯೆ
 ಆರ್ಯಭಟದಿಂದ ಇನ್ಸೂಟ್ -2 ಇ ವರೆಗೆ
 ಕೊಡಗಿನಲ್ಲಿ ಹಳೆಯ ಭೂ ಹಿಡುವಳಿ ಪದ್ಧತಿ ರದ್ದು
 ಗೃಹ ಸಂಗಾತಿ : ವಾಯ್ನ್ (Wines)
 ಕುಯ್ಯಂಗೇರಿ ಮಹಿಳಾ ವೃಂದದವರಿಂದ ಪಾಲೂರಪ್ಪನ
 ಸನ್ನಿಧಿಯಲ್ಲಿ ಸುಗ್ಗಿ ಸುವ್ಯಾಲೆ ನೃತ್ಯ








ಅರೆಭಾಷಿಕ ವಿಭಾಗ

ವಾಂಟೆಡ್ ಮಿಸ್ಟರ್ ರಾಜು - ಧಾರವಾಹಿ - 9
 ಬೋರ್ಡ್‌ಗೆ ಮದುವೆಗಳಿಂದ ಬೋರಾಲಾಗುತ್ತಿರುವ
 ನಮ್ಮ ಪದ್ಧತಿಗಳು
 ವಿಡಂಬನೆ : ನಾನ್ ಮಾಡ್ಡ ಪಾಪನ ದೇವರು ಕೂಡ ಕ್ಷಮಿಸಿತೆಲೆ

ಲೇಖಕರು

ಪುಟಗಳು

- ಸಂಪಾದಕೀಯ 02
- ಕಾನೆಹಿತ್ತು ನಳಿನಿ ನಂಬಪ್ಪ 02
- ಬಿಟ್ಟೀರ ಚೋಂದಮ್ಮ ಶಂಭು 03
- ಕಿರಣ್ ಕುಮಾರ್ 04
- ಎಡಿಕೇರಿ ಸುದರ್ಶನ್ 07
- ಕೆ. ಸಿ. ಸೋಮಣ್ಣ 07
- ಎಡಿಕೇರಿ ಸುದರ್ಶನ್ 08
- ಮುಕ್ಕಾಟಿ ಎಂ. ಉಲ್ಲಾಸ 09
- ಜಿ. ಅನಂತನಾರಾಯಣ ಸ್ವಾಮಿ 10
- ಗಿರೀಶ್ ಕುಮಾರ್ 12
- ಕೌಂಡಿನೈ 13
- ಕುಂಭಗೌಡನ ರಂಜಿತ್ 14
- ಮಿಲನ್ ಅನಂತ್‌ಕುಮಾರ್ 17
- ಕೃಪೆ : ಮೈಸೂರು ಮಿತ್ರ 18
- 19
- ಚೀಕನ ನಾಗೇಶ್ ತಮ್ಮಣ್ಣ 19
- ಶಂಕರನ ಬಸಪ್ಪ 05
- ಅಣ್ಣಾಜೀರ ಭಾರತಿ ಸೋಮಣ್ಣ 11
- ತಕ್ಕಡೆ. ಬಿ. ಕುಮಾರ್ 16

 ಚಂದಾ ಕಳುಹಿಸುವ ಮತ್ತು ಜಾಹೀರಾತು ಪ್ರಸಾರ ಕಛೇರಿ	ಕೊಡಗು ಸಂಗಾತಿ, 35,"ಸವಿತಾ ನಿಲಯ", 1ನೇ ಕ್ರಾಸ್, 4ನೇ ಬ್ಲಾಕ್, ಜಯಲಕ್ಷ್ಮಿಪುರಂ, ಮೈಸೂರು - 12. ಫೋನ್ : 0821/516771
 ಮಡಿಕೇರಿಯಲ್ಲಿ ಸಂಗಾತಿ ಕಛೇರಿ	ಬೈತಡ್ಡ ಜಾನಕಿ ಚೆಳ್ಳಪ್ಪ,,ನಂ. 21-16 ಎಲ್. ಐ. ಸಿ. ಹತ್ತಿರ, ರೇಸ್ ಕೋರ್ಸ್ ರಸ್ತೆ, ಮಡಿಕೇರಿ, ಫೋನ್ : 08272/28047
 ಸಂಗಾತಿ ಚಿಹ್ನೆ ಮತ್ತು ಅರೆಭಾಷೆ ಕ್ಯಾಸೆಟ್ ಲಭ್ಯ	ಪಾಂಡ್ಯನ್ ಕ್ಯಾಸೆಟ್ ಅಂಗಡಿ, ಖಾಸಗಿ ಬಸ್ ನಿಲ್ದಾಣ, ಮಡಿಕೇರಿ ಫೋನ್ : 08272/29620
 ಕುಶಾಲ ನಗರ	ಕುಂಭಗೌಡನ ಸೋಮಣ್ಣ, ಮಯೂರ ಕೋಲ್ಡ್ ಸ್ಟೋರೆಚ್, ಮುಖ್ಯ ರಸ್ತೆ, ಕುಶಾಲನಗರ - 571 234 ಫೋನ್ : 08276/73370
 ಬೆಂಗಳೂರು ಮಹಾನಗರ	ಅಮ್ಮಾಜೀರ ಪೊನ್ನಪ್ಪ, 20, 1ನೇ ಮೈನ್, 4ನೇ ಕ್ರಾಸ್, ಸಾಕಮ್ಮ ಗಾರ್ಡನ್, ಬಸವನಗುಡಿ, ಬೆಂಗಳೂರು - 04, ಫೋನ್ : 080/6342822
 ಬೆಂಗಳೂರು ಮಹಾನಗರ	ಕಲ್ಲುಮುಟ್ಟು ಬಸಪ್ಪ, ನಂ. 37, 3ನೇ ಮೇನ್, ನಂಬಪ್ಪ ಬ್ಲಾಕ್, ಕೆಂಪೇಗೌಡ ನಗರ, ಬೆಂಗಳೂರು -19,ಫೋನ್ : 080/6500946
 ಚಂದಾ ವಿವರ : ಜೀವಾವಧಿ ಸದಸ್ಯತನ - 2000 ರೂ., ಬಿಡಿ ಪ್ರತಿ - 6 ರೂ., ಅರ್ಧ ವಾರ್ಷಿಕ -75 ರೂ., ವಾರ್ಷಿಕ ಚಂದಾ - 150 ರೂ. (ಅಂಚೆ ವೆಚ್ಚ ಸೇರಿ), ಒಲೆಗೊಂದರಂತೆ ಸದಸ್ಯರಾಗಿ ಕೊಂಡು ಓದಿ.	

ಸಂಪಾದಕೀಯ : ಮಾಯವಾಗುತ್ತಿರುವ ಸುವ್ಮಿ ಪದಗಳು

ಕರ್ನಾಟಕ ಜಾನಪದ ಜಗತ್ತಿನಲ್ಲಿ ಜಾನಪದ ಹಾಡುಗಳಲ್ಲಿ ಹಲವಾರು ವಿಧಗಳಿವೆ. ಅಂತಹವುಗಳಲ್ಲಿ "ಸುವ್ಮಿ" ಹಾಡು ಒಂದು ವಿಧದ ಜಾನಪದ ಹಾಡು.

ಸುವ್ಮಿ ಹಾಡುಗಳು ನಮ್ಮ ಹೆಂಗಳೆಯರು ಕೃಷಿ ವ್ಯವಸಾಯ ಮಾಡುವ ಸಂದರ್ಭದಲ್ಲಿ ಭತ್ತ ಕುಟ್ಟುವಾಗ, ರಾಗಿ ಕಲ್ಲನ್ನು ತಿರುಗಿಸುವಾಗ ಜೊತೆ ಸೇರಿ ಹಾಡುತ್ತಿದ್ದ ಹಾಡುಗಳನ್ನು ಈಗ ಯಾರೂ ಹಾಡುವ ಪರಿಸ್ಥಿತಿಯಲ್ಲಿಯೇ ಇಲ್ಲ. ಇದರ ವಿಷಯದಲ್ಲಿ ಜನಪದ ಸಾಹಿತ್ಯದ ಇಲಾಖೆಯವರೂ ಹೆಚ್ಚಿನ ನಿಗ ವಹಿಸಿದಂತೆ ಕಾಣುವುದಿಲ್ಲ. ಗೌಡರಲ್ಲಿ ಯಾವ ರೀತಿ ಸೋಬಾನೆ ಹಾಡುಗಳು, ಮದುವೆ ಕಾರ್ಯಗಳಲ್ಲಿ ಹೇಳುತ್ತಿದ್ದ ರೋ ಅದೇ ರೀತಿ ಗೌಡರಲ್ಲಿ ಕೆಲಸ ಬೇಸಗೆಯಲ್ಲಿ ಸುವ್ಮಿ ಹಾಡುಗಳನ್ನು ಹಾಡುತ್ತಿದ್ದರು.

ಸಾಧಾರಣ 1970ನೇ ಇಸವಿಯಲ್ಲಿ ದಕ್ಷಿಣ ಜಿಲ್ಲೆಯ ತಮ್ಮಣ ಗೌಡ ಮುಡೂರುರವರು ಈ ಬಗ್ಗೆ ಹೆಚ್ಚಿನ ಶ್ರಮ ವಹಿಸಿ ಕೆಲವು ಸುವ್ಮಿ ಪದಗಳನ್ನು ಬರೆದು ಪ್ರಕಟಿಸಿದ್ದಾರೆ. ಇವರು

ಹೊನ್ನಮ್ಮನ ಕೆರೆ ಎಂಬ ಸುವ್ಮಿ ಕವನಕ್ಕೆ ಅಖಿಲ ಕರ್ನಾಟಕ ಮಲೆನಾಡು ಸಾಹಿತ್ಯ ಸೃಷ್ಟಿಯಲ್ಲಿ ಬಹುಮಾನವನ್ನು ಗಳಿಸಿದೆ. ಇದಲ್ಲದೆ ಅನೇಕ ಹಾಡುಗಳನ್ನು ಸಂಗ್ರಹಿಸಿ ಪ್ರಕಟಿಸಿದ್ದಾರೆ.

ಜನರ ಹಾಗೂ ಸರ್ಕಾರದ ಪ್ರೋತ್ಸಾಹ ಹೆಚ್ಚಿಗೆ ದೊರೆತ್ತದ್ದು ಕಂಡು ಬರಲಿಲ್ಲ. ಆದುದರಿಂದ ಕೊಡಗು ಗೌಡ ಸಾಂಸ್ಕೃತಿಕ ಅಕಾಡಮಿಯವರು ಹಾಗೂ ಕೊಡಗು ಗೌಡ ಮಹಿಳಾ ಒಕ್ಕೂಟ ದವರು ಜೊತೆ ಸೇರಿ ಶ್ರೀ.ಟಿ. ಜಿ. ಮುಡೂರು ಇವರನ್ನು ಸಂಪರ್ಕಿಸಿ ಮಹಿಳಾ ಒಕ್ಕೂಟ ಮತ್ತು ಸಾಂಸ್ಕೃತಿಕ ಅಕಾಡಮಿಯವರು ಏರ್ಪಡಿಸುವ ಯಾವುದಾದರೂ ಸಾಂಸ್ಕೃತಿಕ ಕಾರ್ಯಕ್ರಮಕ್ಕೆ ಅವರನ್ನು ಬರಮಾಡಿಸಿ, ಅವರಿಂದ ಸುವ್ಮಿ ಹಾಡುಗಳ ಮಾಹಿತಿಯನ್ನು ತಿಳಿದುಕೊಂಡರೆ ಸುವ್ಮಿ ಹಾಡುಗಳ ಜೀರ್ಣೋದ್ಧಾರ ಮಾಡುವಂತಾಗುವುದೆಂದು ಸಂಗಾತಿಯ ಹಾರೈಕೆ. ಇಲ್ಲದೆ ಹೋದರೆ ಎತ್ತಲೂ ಕತ್ತಲಿಗೆ ನಮ್ಮ ಸಂಪ್ರದಾಯ ಸೇರಿ ಹೋಗುವ ದಿನಗಳು ಬಹು ದೂರ ಉಳಿದಿಲ್ಲವೆಂದು ಸಂಗಾತಿಯ ಅನಿಸಿಕೆ.

ಕಾನೂನು ವಿಚಾರ ಸಂಕಿರಣ

ಕಾನೂನಿನ ಜ್ಞಾನವು ಪ್ರತಿಯೊಬ್ಬ ಪ್ರಜೆಗಳಿಗೂ ಅತಿ ಮುಖ್ಯ. ಜನಸಾಮಾನ್ಯರಲ್ಲಿ ಕಾನೂನಿನ ಜ್ಞಾನವನನು ಮೂಡಿಸಿ ಬೇಕು. ಪ್ರತಿಯೊಬ್ಬ ವ್ಯಕ್ತಿಗೂ ಕಾನೂನಿನ ಜ್ಞಾನವಿರಬೇಕು. ಜನ ಸಾಮಾನ್ಯರಲ್ಲಿ ಕಾನೂನಿನ ಜ್ಞಾನವಿದ್ದಲ್ಲಿ ಸಮಾಜದಲ್ಲಿ ಉತ್ತಮ ರೀತಿಯಲ್ಲಿ ಬದುಕ ಬಹುದು ಮತ್ತು ಕಾನೂನಿನ ಜ್ಞಾನದಿಂದ ದೇಶದ ಪ್ರಗತಿ ಸಾಧ್ಯ.

ನ್ಯಾಯವಾದಿಗಳು ಮತ್ತು ವೃತ್ತಿ ಪಾವಿತ್ಯತೆ.

ಪ್ರತಿಯೊಬ್ಬರಲ್ಲಿಯೂ ತಮ್ಮ ತಮ್ಮ ವೃತ್ತಿಯ ಬಗ್ಗೆ ಉತ್ತಮ ಅಭಿಪ್ರಾಯವಿರಬೇಕು ಮತ್ತು ಅವರು ಮಾಡುವ ಕರ್ತವ್ಯದಲ್ಲಿಯೂ ಉತ್ತಮ ಉದ್ದೇಶವಿರಬೇಕು. ಕಾನೂನು ಒಂದು ಪವಿತ್ರವಾದ ಕಾರ್ಯ. ನಾಯವಾದಿಗಳು ಕಾನೂನಿನ ಪರಿಪಾಲಕರು. ಕಾನೂನಿನ ವೃತ್ತಿ ಧರ್ಮ ಅಥವಾ ಪಾವಿತ್ಯತೆ ವಕೀಲರುಗಳ ಕೈಯಲಿದೆ. ಅದನ್ನು ಪಾಲಿಸಿದಾಗ ಮಾತ್ರ ಕಾನೂನಿನ ಬಗ್ಗೆ ನ್ಯಾಯವಾದಿಗಳ ಬಗ್ಗೆ ಗೌರವ ಮೂಡಲು ಸಾಧ್ಯ. ಕಾನೂನು ಕುರುಡಾಗಿರಬಹುದು. ನ್ಯಾಯ ಕುರುಡಲ್ಲ. ನ್ಯಾಯಕ್ಕೆ ಯಾವುದೇ ರೀತಿಯ ಭೇದ ಭಾವವಿಲ್ಲ. ಕಾನೂನಿನ ವೃತ್ತಿ ಪಾವಿತ್ಯತೆ ಪಾಲಿಸಿಕೊಂಡು ಬರುವುದು ಮತ್ತು ಕಾಪಾಡುವುದು ನ್ಯಾಯವಾದಿಗಳ ಕರ್ತವ್ಯ ಹಾಗೂ ಧರ್ಮ.

ನ್ಯಾಯವಾದಿಗಳು ಕೀಳೂ ಪ್ರವೃತ್ತಿಯಿಂದ ಹಣದ ಆಸೆಯಿಂದ ಮತ್ತು ಕೆಲಸ ಅಮಿಷಗಳಿಂದ ಕಕ್ಷಿದಾರರಿಗೆ ಅಥವಾ ಅಮಾಯಕರಿಗೆ ಅನ್ಯಾಯ ಮಾಡಬಾರದು. ಕಕ್ಷಿದಾರನಿಗೆ ಉತ್ತಮ ಸಲಹೆ ನೀಡಬೇಕು. ನ್ಯಾಯವಾದಿಗಳು ಉತ್ತಮ ಉದ್ದೇಶದಿಂದ ಕಾನೂನಿನ ನಿಯಮಗಳನ್ನು ಪಾಲಿಸಿ ತನ್ನ ವೃತ್ತಿ

ಪಾವಿತ್ಯವನ್ನು ಉಳಿಸಿಕೊಂಡರೆ ಅವನು ಮಾಡುವ ಕಾರ್ಯದಲ್ಲಿ ಖಂಡಿತ ಯಶಸ್ಸು ಸಿಗುತ್ತದೆ.

ನ್ಯಾಯವಾದಿಗಳ ಸಾಮಾಜಿಕ ಜವಾಬ್ದಾರಿ

ಕಾನೂನಿನ ಆಧಾರದ ಮೇಲೆ ನ್ಯಾಯವು ನಿರ್ಧರವಾಗುತ್ತದೆ ಎಂಬುದು ಪ್ರತಿಯೊಬ್ಬ ನ್ಯಾಯವಾದಿಯಲ್ಲಿ ಇರಬೇಕು. ಕಾನೂನಿನ ಬಗ್ಗೆ ಗೌರವ ಇರಬೇಕು. ವೃತ್ತಿಯ ಬಗ್ಗೆ ಕೀಳರಿಮೆ ಇರಬಾರದು. ತನ್ನ ವೃತ್ತಿ ಪಾಲನೆಯಿಂದ ಸಾಧ್ಯವಾದಷ್ಟು ಮಟ್ಟಿಗೆ ಉತ್ತಮ ಸ್ಥಿತಿಗೆ ಸಮಾಜವನ್ನು ತರಬಹುದು ಎಂಬ ಉದ್ದೇಶ ಹಾಗೂ ಕರ್ತವ್ಯ ಇರಬೇಕು. ಒಬ್ಬ ನ್ಯಾಯವಾದಿಯ ಪ್ರಾಮಾಣಿಕ ಸೇವೆಯು ಅವನು ಮಾಡುವ ನ್ಯಾಯವಾದದ ಮೇಲೆ ನಿಂತಿದೆ. ಹಣ ಅಂತಸ್ತಿನಿಂದ ವ್ಯಕ್ತಿಯನ್ನು ಆಳೆಯಬಾರದು. ನ್ಯಾಯದ ಬಗ್ಗೆ ಕಳಕಳಿ ಇರಬೇಕು. ಒಬ್ಬ ಕೆಟ್ಟ ನ್ಯಾಯವಾದಿಯು ಒಂದು ಒಳ್ಳೆಯ ನ್ಯಾಯಧೀಶನಾಗಬಲ್ಲ. ನಮ್ಮಿಂದ ಸಾಧ್ಯವಿದ್ದಷ್ಟು ಕಾನೂನಿನ ನೆರವನ್ನು ನೀಡಬೇಕು. ಮತ್ತು ಸಮಾಜದಲ್ಲಿ ಒಂದು ಒಳ್ಳೆಯ ವ್ಯಕ್ತಿತ್ವವನ್ನು ರೂಢಿಸಿಕೊಳ್ಳಬೇಕು. ಕೆಟ್ಟ ಅಥವಾ ಸಮಾಜ ಘಾತಕ ವ್ಯಕ್ತಿಗಳನ್ನು ಆದರ್ಶವಾಗಿಟ್ಟುಕೊಳ್ಳುವ ಬದಲು ಮಹಾತ್ಮರನ್ನು ಉತ್ತಮರನ್ನು, ಮಹಾಪುರುಷರುಗಳನ್ನು ಆದರ್ಶವಾಗಿಟ್ಟು ಕೊಂಡು ನಮ್ಮ ವೃತ್ತಿಯನ್ನು ನಿರ್ವಹಿಸಬೇಕು. ಮತ್ತು ನಮಗೆ ಸಾಮಾಜಿಕ ಸಮಸ್ಯೆಗಳ ಬಗ್ಗೆ ಜವಾಬ್ದಾರಿ ಇರಬೇಕು. ಹಾಗೂ ಕರ್ತವ್ಯಗಳನ್ನು ಜವಾಬ್ದಾರಿಯಿಂದ ನಿರ್ವಹಿಸಬೇಕು. ಉತ್ತಮ ವ್ಯಕ್ತಿತ್ವ ರೂಢಿಸಿಕೊಂಡು ಕರ್ತವ್ಯ ಪಾಲಿಸಬೇಕು. ಗೌರವ ಮತ್ತು ಸಾಮಾಜಿಕ ಜವಾಬ್ದಾರಿಯು ನ್ಯಾಯವಾದಿಗಳ ವೃತ್ತಿಯ ಅವಿಭಾಜ್ಯ ಅಂಗವಾಗಿರಬೇಕು.

ಕಾನೂನು ನಳಿನಿ ನಂಜಪ್ಪ, ಕುಶಾಲನಗರ

ಸ್ವಾರ್ಥ :

ಸ್ವಾರ್ಥ ಎಂದರೇನು? ಸ್ವ + ಅರ್ಥ = ಸ್ವಾರ್ಥ.

ಸ್ವ = ಸ್ವಂತ, ತನಗೆ, ಅರ್ಥ = ಹಣ, ಆಸ್ತಿ. ಮನುಷ್ಯನು ತನ್ನ ಸ್ವಂತಕ್ಕೆ ಗಳಿಸುವುದನ್ನು ಒಂದು ಅರ್ಥದಲ್ಲಿ ಸ್ವಾರ್ಥ ಎಂದು ಹೇಳಬಹುದು. ಇನ್ನೊಂದು ಅರ್ಥದಲ್ಲಿ ಸ್ವಾರ್ಥ ಎಂದರೆ ಬೇರೆಯವರಿಗೆ ಒಳ್ಳೆಯದಾಗಲಿ ಬಿಡಲಿ ತಾವು ಮಾತ್ರ ಒಳ್ಳೆಯದಾದರೆ ಸಾಕು ಎಂದು. ಮತ್ತೊಂದು ಅರ್ಥದಲ್ಲಿ ಸ್ವಾರ್ಥ ಎಂದರೆ ಬೇರೆಯವರನ್ನು ತುಳಿದು ತಾನು ಗಳಿಸುವುದು.

ಒಬ್ಬ ಕನಿಷ್ಠ ಭಿಕ್ಷುಕನಿಂದ ಹಿಡಿದು ಸರ್ವಸಂಗ ಪರಿತ್ಯಾಗಿಯಾದ ಸನ್ಯಾಸಿಯೂ ಇಂದು ಸ್ವಾರ್ಥದಿಂದ ಕೂಡಿದವರಾಗಿದ್ದಾರೆ. ತನಗೆ, ತನ್ನ ಸಂಘಕ್ಕೆ, ತನ್ನ ಸಂಸ್ಥೆಗೆ, ತನ್ನ ಆಶ್ರಮಕ್ಕೆ ಹೀಗೆ "ತನ್ನ" ಎಂಬ ಹಿನ್ನೆಲೆಯಲ್ಲಿ ಸ್ವಾರ್ಥವಿಲ್ಲದೆ ಇಂದು ನಡೆಯುವುದಿಲ್ಲ. ಆದರೆ ಸ್ವಾರ್ಥದ ಜೊತೆಗೆ ಬೇರೆಯವರಿಗೂ ಸಹಕಾರಿಯಾಗುವಂತೆ ಕೆಲವು ಸಂಘ, ಸಂಸ್ಥೆಗಳು ಶ್ರಮಿಸುತ್ತಿವೆ. ಇದರಲ್ಲಿ ಮುಖ್ಯವಾಗಿ ನಾನು ಹೇಳಬೇಕೆಂದಿರುವ ವಿಚಾರ ನಮ್ಮ "ಸಂಗಾತಿ ಪತ್ರಿಕೆ" ಮತ್ತು "ಕಾವೇರಿನಾಡು ವಿದ್ಯಾಸಂಸ್ಥೆ" "ಕಾವೇರಿನಾಡು ಜನಪದ ಸಾಂಸ್ಕೃತಿಕ ಒಕ್ಕೂಟ".

ಉದಾ : ಪಟ್ಟಡ ಪ್ರಭಾಕರ ದಂಪತಿಗಳು. ಇವರಿಗೆ ಸ್ವಂತ ಉದ್ಯೋಗವಿದೆ. ಆಸ್ತಿ ಪಾಸ್ತಿ ಇದೆ. ಅವರ ಸಂಸಾರಕ್ಕೆ ಬೇಕಾದಷ್ಟು ದುಡಿಯುತ್ತಿದ್ದಾರೆ. ಅವರಿಗೆ ಹಣ ಮಾಡುವ ದುರಾಶೆ ಇದ್ದಿದ್ದರೆ, ಇಂದಿನ ಸಮಾಜದಲ್ಲಿ ದಿಡೀರ್ ಶ್ರೀಮಂತರಾಗಲು ಬೇಕಾದಷ್ಟು ಅವಕಾಶಗಳಿವೆ. ಹೀಗಿರಲು ಅವರು ಪತ್ರಿಕೋದ್ಯಮಕ್ಕೆ ಕೈ ಹಾಕಿ ಹಣ ಗಳಿಸಬೇಕೆ? ಈ ಉದ್ಯಮದಲ್ಲಿ ಉದ್ಧಾರ ಆಗಿರುವುದಕ್ಕಿಂತ ಕೈ ಸುಟ್ಟುಕೊಂಡಿರುವುದೇ ಹೆಚ್ಚು ಜನ. ಹೀಗಿರುವಾಗ ನಮ್ಮ ಜನಾಂಗದವರೇ ಆಗಿ ಅವರಿಗೆ ಸಹಾಯ ಮಾಡುವ ಬದಲು ಅವರನ್ನು ಸ್ವಾರ್ಥಿಗಳು ಎಂದು ಟೀಕಿಸುವುದು ಸರಿಯೇ?

ಇಂದು ಪತ್ರಿಕೆ ಜನ್ಮ ತಾಳಿ ಮೂರನೇ ವರುಷ ದಾಟಿ, ನಾಲ್ಕನೇ ವರುಷದ ಕಡೆ ದಾಪುಗಾಲು ಹಾಕುತ್ತಿದೆ. ಸಂಗಾತಿ ಬಡತನದ ಕತೆಯನ್ನು ಸಂಪಾದಕಿಯವರು ಪ್ರತ್ಯಕ್ಷವಾಗಿಯೂ ಪರೋಕ್ಷವಾಗಿಯೂ ತಿಳಿಸುತ್ತಿದ್ದಾರೆ. ಹಾಗಿದ್ದರೂ ನಾವು ಜಡ ಬೊಂಬೆಗಳಂತಿರುವುದು ಸರಿಯೇ? ನಮ್ಮ ಜನರಲ್ಲಿ ಇಂದು ಹಳ್ಳಿಯಿಂದ ಡಿಲ್ಲಿಯವರೆಗೆ ದುಂದು ವೆಚ್ಚ ಬಹಳಷ್ಟು ನಡೆಯುತ್ತಿದೆ. ಪಾರ್ಟಿ ಅದು ಇದು ಅಂತ ಬಾಟಲಿಗಟ್ಟಲೆ ಕುಡಿಯಲು ತರುತ್ತಾರೆ. ಸಾವಿರಾರು ರೂ. ಖರ್ಚು ಮಾಡಿ ತಮ್ಮ ಪ್ರತಿಷ್ಠೆಯನ್ನು ತೋರಿಸಿಕೊಳ್ಳುತ್ತಾರೆ. ಹಾಗೆಯೇ ಇದು ಕೂಡ ಒಂದು ಸಣ್ಣ ಪಾರ್ಟಿಯಲ್ಲಿ ಖರ್ಚು ಮಾಡಿದ್ದು ಎಂದು ಕೊಂಡು ನಮ್ಮ ಸಂಗಾತಿಯ ಉಳಿವಿಗೆ, ಅವಳ ಹುಟ್ಟು ಹಬ್ಬದ ಪ್ರಯುಕ್ತ ಉಡುಗೊರೆಯಾಗಿ ನೀಡಬಹುದಲ್ಲವೆ?

ಸಂಗಾತಿ ಯಾವುದೇ ಕಾರಣದಿಂದ ನಿಂತುಹೋದರೂ ಅದರ ಅವಮಾನ ಪಟ್ಟಡ ಪ್ರಭಾಕರ ದಂಪತಿಗಳಿಗಲ್ಲ. ಇಡೀ ಅರೆ ಭಾಷಿಕ ಗೌಡ ಜನಾಂಗಕ್ಕೆ. ಆದ್ದರಿಂದ ನಾವೆಲ್ಲರೂ ಇಂದೇ

ಕಂಕಣ ಬದ್ಧರಾಗೋಣ. ಸಂಗಾತಿಯ ಉಳಿವಿಗಾಗಿ ನಾವೆಲ್ಲರೂ ಅಳಿಲು ಸೇವೆ ಮಾಡೋಣ. ನಮ್ಮ ಜನಾಂಗದ ಮಗುವಿಗೆ ಮೂರುಹೊತ್ತು ಮೃಷ್ಟಾನ್ನ ಭೋಜನ ಮಾಡಿಸೋಣ. ಇದು ನಮ್ಮ ಜನಾಂಗಕ್ಕೊಂದು ಸವಾಲಾಗಲಿ.

ಇದೇ ರೀತಿಯಲ್ಲಿ ಕಾವೇರಿ ನಾಡಿನ ವಿದ್ಯಾಸಂಸ್ಥೆಗೂ ಕೊನೆ ಪಕ್ಷ ಎರಡು ಸಾವಿರವಾದರೂ ನೀಡಿ ಜನಾಂಗದ ಪ್ರತಿಯೊಂದು ಕುಟುಂಬದವರೂ ಮೆಂಬರಾದರೆ ಮುಂದೆ ಅನುಕೂಲವಾದಾಗ ಸೈಟು ಕೊಂಡುಕೊಳ್ಳಬಹುದು. ಇಲ್ಲವೆ ವಿದ್ಯಾಸಂಸ್ಥೆಗೆ "ಸಹಾಯ ಧನ" ಎಂದಾದರೂ ನೀಡಬಹುದಲ್ಲವೆ? ಈ ಸಂಸ್ಥೆ ಮುಂದೆ ಹಿಂದಾಗಿ ಬೆಳೆದಾಗ ನಮ್ಮ ಜನಾಂಗದವರಿಗೆ ಉದ್ಯೋಗ, ನಮ್ಮ ವಕೃಳಿಗೆ ಕಡಿವೆ ದರದಲ್ಲಿ ವಿದ್ಯಾಭ್ಯಾಸ ಎಲ್ಲವೂ ಲಭ್ಯವಾಗುವುದು. ಒಂದು ಒಳ್ಳೆಯ ವಿದ್ಯಾಸಂಸ್ಥೆಯಲ್ಲಿ ಇಂದು ಸ್ಥಳ ದೊರೆಯಬೇಕಾದರೆ ಸಾವಿರಾರು ರೂ. ಡೊನೇಷನ್ ಕೊಡಬೇಕು. ಹೀಗಿರುವಾಗ ನಮ್ಮ ಜನಾಂಗದ್ದೇ ಆದ ವಿದ್ಯಾ ಸಂಸ್ಥೆ ಮುಂದೆ ಬಂದಾಗ ಆರ್ಥಿಕವಾಗಿ ಸಹಾಯ ಮಾಡುವುದು ಪ್ರತಿಯೊಬ್ಬ ಅರೆಭಾಷಿಕನ ಆದ್ಯ ಕರ್ತವ್ಯವೂ ಹೌದು. ನೀವು ಖಂಡಿತವಾಗಿ ಈ ಲೇಖನವನ್ನು ನೋಡಿ ನಮ್ಮ ಸಮಾಜವನ್ನು ಉದ್ಧರಿಸುವತ್ತ ಗಮನ ಹರಿಸಿ, ಎಂಬುದು ನನ್ನ ಪ್ರಾರ್ಥನೆ.

ಅರೆಭಾಷಿಕರ ಎಲ್ಲಾ ಹಿರಿಯ ಹಾಗೂ ಕಿರಿಯ ವನಿತೆಯರಲ್ಲಿ ನನ್ನದೊಂದು ಹೃದಯಂಗಮ ವಿನಂತಿ. ನಿಮ್ಮ ತಾಯಿತನವನ್ನು ಜಾಗೃತಗೊಳಿಸುವ ಕಾಲ ಈಗ ಬಂದಿದೆ. ನಿಮ್ಮ ಸಾಸಿವೆ ಡಬ್ಬಿ, ಜೀರಿಗೆ ಡಬ್ಬಿಯಲ್ಲಿರುವ ಪುಡಿಕಾಸನ್ನಾದರೂ ನಿಮ್ಮ ಅರೆ ಭಾಷಿಕ ಮಗುವಿಗೆ ನೀಡಿ. ಈ ಮಗು (ಸಂಗಾತಿ) ವನ್ನು ಕಾಪಾಡಿ. ಹನಿ ಹನಿ ಸೇರಿದರೆ ಹಳ್ಳವಾಗುವುದು ಎಂಬುದನ್ನು ಜಗತ್ತಿಗೆ ತೋರಿಸಿ ಕೊಡಿ.

ಬಿಟ್ಟೀರ ಚೋಂದಮ್ಮ ಶಂಭು, ಬೆಂಗಳೂರು

ಇವುಗಳನ್ನೆಂದೂ ಮರೆಯದಿರಿ

1. ನಿಯಮದಿಂದ ಮಾಡು - ಭಜನೆ, ಭೋಜನ, ವ್ಯಾಯಾಮ
2. ಆದರದಿಂದ ಕಾಣು - ತಂದೆ, ತಾಯಿ, ಗುರು
3. ಚೇಷ್ಟೆ ಮಾಡದಿರು - ಹುಚ್ಚಿ, ಮುದುಕ, ಮೂರ್ಖ
4. ನೆನಪಿನಲ್ಲಿಡು - ಬ್ರಹ್ಮ, ವಿಷ್ಣು, ಮಹೇಶ್ವರ
5. ಅಂಜುತ್ತಿರು - ಸುಳ್ಳು, ನಿಂದೆ, ಕಳ್ಳತನ
6. ನಿನ್ನ ವಶದಲ್ಲಿರಲಿ - ಇಂದ್ರಿಯ, ಮನಸ್ಸು, ಕ್ರೋಧ
7. ಕೈ ಬಿಡಬೇಡ - ವಚನ, ಗೆಳತನ, ಪ್ರೀತಿ,
8. ದಕ್ಷತೆ ವಹಿಸು - ಶ್ರದ್ಧೆ, ನೀತಿ, ನಡುವಳಿಕೆ
9. ಪ್ರೀತಿಸು - ಪ್ರಾಮಾಣಿಕತೆ, ಸತ್ಯ, ಪಾವಿತ್ರತೆ
10. ತಪ್ಪಿಸು - ಕುಡಿತ, ದೂಮಪಾನ, ಜೂಜಾಟ
11. ಮನ್ನಣೆ ನೀಡು- ವೃದ್ಧಾಪ್ಯ, ಕರ್ಮ, ಕಾಯಿದೆ
12. ಇವು ಮೂರನ್ನು ಅವಶ್ಯವಾಗಿ ಪಡೆ - ಶಿಕ್ಷಣ, ಅನುಭವ, ಜ್ಞಾನ

ಸಂಗ್ರಹ : ಕೆಂಬಾಡಿ ಪುಷ್ಪಾ ತಿಮ್ಮಯ್ಯ, ಕುಂದಚೇರಿ

ಕಲಿಕಾಲದಲ್ಲಿ ಸತ್ಯಕ್ಕೆ ಚೆಲೆ ಇಲ್ಲ - ಎಂದಾದರೂ ಚೆಲೆ ಬರುತ್ತೆ

ರಾಷ್ಟ್ರಮಟ್ಟದಲ್ಲಿ ಮಿನುಗಿದ ನಮ್ಮ ಹೈದ



ಓಡಿಯನ ಮಹೇಶ್‌ರಾಜ್

ಮಡಿಕೇರಿ ಸಮೀಪ ಮೇಕೇರಿ ಗ್ರಾಮದ ಓಡಿಯನ ಪುಟ್ಟಯ್ಯ ಮತ್ತು ದೇವಕ್ಕಿ ದಂಪತಿಗಳ ಪುತ್ರನಾಗಿ 11-3-80ರಲ್ಲಿ ಮೇಕೇರಿಯಲ್ಲಿ ಜನಿಸಿದರು. ಇವರು ಮಡಿಕೇರಿಯ ಫೀಲ್ಡ್ ಮಾರ್ಷಲ್ ಕಾರ್ಯಪ್ಪ ಕಾಲೇಜಿನ ದ್ವಿತೀಯ ಬಿ.ಎ. ವಿದ್ಯಾರ್ಥಿಯಾಗಿದ್ದಾರೆ. ಮತ್ತು ಕಾಲೇಜಿನ ಎನ್.ಸಿ.ಸಿ. ದಳದಲ್ಲಿ ಸಾರ್ಜೆಂಟ್ ಸಹ ಆಗಿರುವರು.

ಈ ವರ್ಷ ದೆಹಲಿಯಲ್ಲಿ ನಡೆದ ರಾಷ್ಟ್ರಮಟ್ಟದ ತಲ್‌ಸೇನ್ ಕ್ಯಾಂಪ್‌ನಲ್ಲಿ ಭಾಗವಹಿಸಿದ್ದ ಇವರು ಈ ಕ್ಯಾಂಪ್‌ನಲ್ಲಿ ಗೋವಾ ಮತ್ತು ಕರ್ನಾಟಕ ರಾಜ್ಯವನ್ನು ಪ್ರತಿನಿಧಿಸಿರುತ್ತಾರೆ. ಆಯ್ಕೆಯು ಮಂಗಳೂರು ವಿಭಾಗ ಮಟ್ಟದ ಘಟಕಕ್ಕೆ ನಾಲ್ಕು ಜಿಲ್ಲೆಗಳಾದ ಕೊಡಗು, ಮಂಗಳೂರು, ಶಿವಮೊಗ್ಗ, ಉಡುಪಿ

ಜಿಲ್ಲೆಗಳಾಗಿರುತ್ತವೆ. ಹೀಗೆ ನಾಲ್ಕು ಜಿಲ್ಲೆಗಳಿಂದ ಆಗಮಿಸಿದ 430 ಎನ್.ಸಿ.ಸಿ. ಕಡೆಟ್‌ಗಳಿಗೆ 45 ದಿನಗಳ ರೈಪಲ್ ಶೂಟಿಂಗ್, ನೈಟ್ ನೆವಿಗೇಷನ್ ಮತ್ತು ಅಪ್‌ಸ್ಟ್ರೆಕಲ್ ಕೋರ್ಸ್ ವಿಷಯದಲ್ಲಿ ಉಜಿರಿ, ಮಡಿಕೇರಿ, ಸೂರತ್‌ಕಲ್‌ಗಳಲ್ಲಿ ತರಬೇತಿ ನೀಡಲಾಯಿತು. ನಂತರ 430 ಕ್ಯಾಡೆಟ್‌ಗಳ ಪೈಕಿ 50 ಮಂದಿಯನ್ನು ಆರಿಸಿ ರಾಜ್ಯಮಟ್ಟಕ್ಕೆ ಕಳುಹಿಸುತ್ತಾರೆ.

ಹೀಗೆ ಆಯ್ಕೆಯಾದ 50 ಮಂದಿ ಕ್ಯಾಡೆಟ್‌ಗಳಲ್ಲಿ ನಮ್ಮ ಈ ಮೇಲಿನ ಹೈದನೂ ಒಬ್ಬನಾಗಿದ್ದಾನೆ.

ಕರ್ನಾಟಕ ಮತ್ತು ಗೋವಾದಿಂದ ಬಂದ ಕ್ಯಾಡೆಟ್‌ಗಳಿಗೆ 30 ದಿನಗಳ ತರಬೇತಿ ನೀಡಲಾಗುವುದು. ಇವರಿಗೆ 10 ಬಾರಿ ಪ್ರಾಕ್ಟಿಕಲ್ ಟೆಸ್ಟ್ ಕೊಡುತ್ತಾರೆ. 10 ಬಾರಿಯು ಉತ್ತಮ ಪ್ರದರ್ಶನ ನೀಡಿದ 13 ಕ್ಯಾಡೆಟ್‌ಗಳನ್ನು ಆರಿಸುತ್ತಾರೆ. ಹೀಗೆ ಆರಿಸಿದಲ್ಲಿ ಮಹೇಶ್ ರಾಜ್ ಸಹ ಒಬ್ಬ. ನಂತರ ಹೀಗೆ ಭಾರತದ ವಿವಿಧ ಭಾಗಗಳಿಂದ ಸುಮಾರು 650 ಕ್ಯಾಡೆಟ್‌ಗಳು ಭಾಗವಹಿದರು. ಹೀಗೆ ನಡೆಸಿದ ಸೆನಾಟದಲ್ಲಿ ಗೋವಾ ಮತ್ತು ಕರ್ನಾಟಕ ತಂಡಕ್ಕೆ ತೃತೀಯ ಸ್ಥಾನ ಸಿಕ್ಕಿದೆ.

ಮಂಗಳೂರು ವಿಭಾಗದಿಂದ ಆಯ್ಕೆಯಾದ ಏಕೈಕ ಕ್ಯಾಡೆಟ್ ಮಹೇಶ್‌ರಾಜ್ ಆಗಿದ್ದಾರೆ. ಇವರು ಉತ್ತಮ ಶೂಟರ್ ಅಲ್ಲದೆ, ಒಳ್ಳೆಯ ಅಥ್ಲೆಟ್ ಮತ್ತು ಪುಟ್ಟಾಲ್ ಪಟು ಸಹ ಹೌದು. ಅಲ್ಲದೆ ಸೆಳೆದ ವರ್ಷ ಮರಗೋಡಿನಲ್ಲಿ ನಡೆದ ಸಂಗಂ ಪುಟ್ಟಾಲ್ ಟ್ರೋಫಿ ಪಂದ್ಯಾಟದಲ್ಲಿ ಉತ್ತಮ ಗೋಲ್ ಕೀಪ್ ಪ್ರಶಸ್ತಿಯನ್ನು ಪಡೆದಿರುತ್ತಾರೆ. ಪುಟ್ಟಾಲ್‌ನಲ್ಲಿ ರಾಜ್ಯಮಟ್ಟದಲ್ಲಿ ಆಡಿರುತ್ತಾರೆ. ಹಾಗೂ ಅನೇಕ ಪದಕಗಳನ್ನು ತನ್ನದಾಗಿಸಿಕೊಂಡಿರುತ್ತಾರೆ. ಜಿಲ್ಲೆಗೆ ಮತ್ತು ಜನಾಂಗಕ್ಕೆ ಹೆಸರು ತಂದ ಇವರು ಇನ್ನೂ ಹೆಚ್ಚಿನ ಯಶಸ್ಸನ್ನು ಗಳಿಸಲಿ ಎಂದು ಶುಭ ಹಾರೈಸೋಣ

ಬರಹ : ಕಿರಣ್ ಕುಮಾರ್, ಮೇಕೇರಿ.

ಪಂಚಶ್ರೇಷ್ಠಗಳು

- | | |
|-----------------------|---|
| 1. ಪಂಚಾಮೃತಗಳು | - ಹಾಲು, ಮೊಸಲು, ತುಪ್ಪ, ಚೇನು, ಸಕ್ಕರೆ. |
| 2. ಪಂಚಪತಿವ್ರತೆಯರು | - ಅಹಲ್ಯೆ, ದ್ರೌಪದಿ, ಸೀತೆ, ತಾರ, ಮಂಡೋದರಿ. |
| 3. ಪಂಚದ್ರಾವಿಡ ಭಾಷೆಗಳು | - ಕನ್ನಡ, ತಮಿಳು, ತೆಲುಗು, ಮಲೆಯಾಳಂ, ತುಳು. |
| 4. ಪಂಚ ಪಾಂಡವರು | - ಧರ್ಮರಾಯ, ಭೀಮ, ಅರ್ಜುನ, ನಕುಲ, ಸಹದೇವ. |
| 5. ಪಂಚ ಪ್ರಾಣಿಗಳು | - ಪ್ರಾಣ, ಅಪಾನ, ದ್ಯಾನ, ಉದಾನ, ಸಮಾನ. |
| 6. ಪಂಚ ಬಾಣಗಳು | - ಆರವಿಂದ, ಅಶೋಕ, ಚೂತ, ಮಲ್ಲಿಕಾ, ನಿಲೋತ್ಪಲ. |
| 7. ಪಂಚ ಆಹಾರಗಳು | - ಭಕ್ಷ್ಯ, ಭೋಜ್ಯ, ಲೇಹ, ಚೋಪ್ಯ, ಪಾನೀಯ. |
| 8. ಪಂಚ ಭೂತಗಳು | - ಭೂಮಿ, ನೀರು, ಅಗ್ನಿ, ವಾಯು, ಆಕಾಶ. |
| 9. ಪಂಚ ಲೋಹಗಳು | - ತಾಮ್ರ, ಸೀಸ, ಹಿತ್ತಾಳೆ, ತವರ, ಕಬ್ಬಿಣ. |
| 10. ಪಂಚ ವರ್ಣಗಳು | - ಶ್ವೇತ, ಪೀತ, ರಕ್ತ, ಹರಿತ, ಕೃಷ್ಣ. |
| 11. ಪಂಚಾಂಗಗಳು | - ತಿಥಿ, ವಾರ, ನಕ್ಷತ್ರ, ಯೋಗ, ಕರಣ. |
| 12. ಪಂಚ ಕಷ್ಟಾಯಗಳು | - ಬೆಲ್ಲ, ತೆಂಗಿನಕಾಯಿ, ಎಳ್ಳು, ಕಡಲೆ ಅವಲಕ್ಕಿ. |

ಬೆಳ್ಳನ ಸರಿ ಮಾಚಯ್ಯ
ಸಂಪಾಟ

ಮರದ ಕೇಡು ಮರಕ್ಕೆ, ತನ್ನ ಕೇಡು ತನಗೇನೆ

ವಾಂಟೆಡ್ ಮಿಸ್ಸರ್ ರಾಜು [ನಮ್ಮ ರಾಜು ಮಂಜನ ಕಥೆ]

(ಹಿಂದಿನ ಸಂಚಿಕೆಂದ)

ಧಾರಾವಾಹಿ - 9

ಸರಿಯಾದ ಗುರ್ತು, ಗೋತ್ರ ಇಲ್ಲದ ಮಿಸ್ಸರ್ ರಾಜುನ ಕೇಸ್ ಜಯಲಕ್ಷ್ಮಿ ಪುರಂ ಪೋಲಿಸ್ ಸ್ಟೇಷನ್‌ಲಿ, ಅವನ ಭಾವ ಚಿತ್ರದೊಟ್ಟಿಗೆ ಬುಕ್ಸ್ ಆತ್. ಇದಾದ ಮೇಲೆ ಇವನ ಪೋಲಿಸ್‌ನ ಬೇಕಾದಷ್ಟು ಪ್ರಿಂಟ್ ತೆಗ್ಗಾ ಎಲ್ಲಾ ಸ್ಟೇಷನ್‌ಗಳಿಗೆ ಕಳುಹಿಸಿ ಕೊಟ್ಟು ಬುಟ್ಟೋ. ಹಿಂಗಾಗಿ ಈಗ ಮಿ. ರಾಜುನ ಸುತ್ತ ಎಲ್ಲಾ ಕಡೆ ಪೋಲಿಸ್‌ನವುಕೆ ಹುಡುಕಾಡುವ ಕೆಲಸ ಶುರು ಆಗಿ ಹೋತ.

ನಂಜನಗೂಡ್ ಕಡೆಗೆ ರಸ್ತೆಲಿ ಮಿ. ರಾಜು ನಡದ್ದೇ ನಡದ್. ಗ್ಯಾನ ಬಾಕಾಕನ ಒಂದೊಂದ್ ಸಿಗರೇಟ್‌ನ ಹಚ್ಚಿ ಬಿಟ್ಟುಕಂಡ್ ತಲೆಲಿ ಸಾವಿರ ಚಿಂತನ ಚಿಂತಿಸಿಕಂಡ್, ನನ್ನ ಗುರುನ ಪ್ರೇರಣೆ ಹೆಗಿದ್ದದ್ದೋ ಹಂಗೆ ಆಗಲಿ ತಾ ಆ ದೇವರ ಮೇಲೆ ಭಾರ ಹಾಕಂಡ್ ಕಲ್ಲಹಳ್ಳಿ ಕಬಿನಿ ಹೊಳೆಗೆ ಹಾಕಿದ ಭಾರೀ ಉದ್ದದ ಸೇತುವೆ ಮೇಲೆ ನಡ್ಡ್ ಹೋತ.

ಅಷ್ಟೊತ್ತಿಗೆ ಕೆಳಗಡೆ ನೀರಿಗೆ ಭಾರಿ ದೊಡ್ಡ ಸೈಜ್‌ಕಲ್ಡ್ ಬಿದ್ದಂಗೆ ಸದ್ದ್ ಆಕಿಕಾನ ಕೂಡ್ಲೆ ಮಿಸ್ಸರ್ ರಾಜುಗೆ ಎಚ್ಚರ ಆತ್. ಓಡಿಹೋಗಿ ಸೇತುವೆಂದ ಕೆಳಗಡೆಗೆ ಬೊಗ್ಗಿ ನೋಡ್ಲೆ ಒಂದ್ ಹೆಂಗ್ಸನ ಜೀವ ಆ ಆಳದ ನೀರಾಲಿ ಮುಳುಗಿ ಒದ್ದಾಡುತಿರುಂದರ ಕಂಡತ್. ಒಂದೇ ಕ್ಷಣಲಿ ಮೇಲೆಂದ ನೀರಿಗೆ ಹಾರ್ತ್. ಅಷ್ಟಕ್ಕೆ ಆ ಹೆಂಗ್ಸ ಎರಡ್ ಸರ್ತಿ ನೀರ್ ಕುಡ್ಡ್ ಮುಳುಗಿ ಎದ್ದ್ ಆಯ ತಪ್ಪಿ ಒದ್ದಾಡ್ತೀತ್, ಹಾರ್ ರಭಸಕ್ಕೆ ನೀರಾನ ಒಳಗೆ ಹೋದಂವ ಮೇಲೆ ಬಾಕಾಕನ ಈ ಮುಳುಗಿದ ಶರೀರನ ಒಂದ್ ಕೈಲಿ ಸೇರಿ ಹಿಡ್ಕಂಡ್ ದಡದ ಕಡೆಗೆ ಈಜು ಹೊಡ್ತ್. ನೆಲ್ಲಮುಟ್ಟಿದಂಗೆ ಅವಳು ಎಳ್ಳ್ ಹೊಳೆ ದಂಡ ಮೇಲಕ್ಕೆ ಎಳ್ಳಂಡ್ ಬಂದ್ ಕಂಪರ ಮಲುಗಿಸಿತ್. ಬೆನ್ ಹಿಂದೆಂದ ಅಂಗೈಲಿ ಜೋರ್ ಜೋರಾಗಿ ಒತ್ತಿತ್. ಆಗ ಅವಳ ಬಾಯಿಂದ ಸುಮಾರ್ ಸರ್ತಿ ನೀರು ಹೊರಗೆ ಚಿಮ್ಮಿ ಹಾರ್ತ್ ಆಗ ಅವಳಿಗೆ ನಿಧಾನ ಆಗಿ ಸೊಯ ಬಾತ್. ಮೆಲ್ಲಂಗೆ ಕಣ್ಣ್ ಬುಟ್ಟಿತ್. ಆಗ ಮಿ. ರಾಜು ಅವಳನ್ನ ಸರಿಯಾಗಿ ತನ್ನ ಮೈಗೆ ಬರಗಿಸಿ ಕೂರಿಕಂಡತ್. ಅರ್ಧಮರ್ಧ ಕಣ್ಣುಬುಟ್ಟಿ ಆ ಗೂಡೆ ರಾಜುನ ಮುಖ ನೋಡಿಕೆ ಪ್ರಯತ್ನ ಪಡ್ತೀತ್. ಕೂಡ್ಲೆ ರಾಜು ಅವಳ ತಲೆಸವರಿ ಅವಳ ಕೆನ್ನೆನ ತನ್ನ ಬೊಗಸೆ ಕೈಲಿ ಹಿಡ್ಲೆ, ಭಯಪಡಬೇಡಮ್ಮ ಗಾಬರಿ ಆಗಬೇಡ, ಮನ್ನಿಗೆ ಧೈರ್ಯ ತಂದ್‌ಕತ್ತೇಳಿ ಅವಳಿಗೆ ಧೈರ್ಯ ಹೇಳ್ತೆ. ಸದ್ಯ ನಿನ್ನೆ ಆಯಸ್ಸು ಗಟ್ಟಿಲುಟ್ಟು. ನಿನ್ನೆ ಪ್ರಾಣನ ನಾನ್ ಉಳ್ಳಿದೆ. ನೀನು ಅದೃಷ್ಟವಂತೆ ತ್ರೇಳಿಕಂಡ್ ರಾಜು ಅವಳ ಮುಖ ನೋಡಿ ಹೇಳಿಕಂಡ್ ಋಷಿಪಟ್ಟಿತ್.

ಈ ಮಾತನ ಕೇಳಿದ ಗೂಡೆ ತಕ್ಷಣ ದುಃಖ ತಡಿಯುಕೆ ಬೊತ್ತದೆ ಬಿಕ್ಕಳಿಸಿ ಕಂಡ್ ಅಳಿಕೆ ಶುರ್ ಮಾಡ್ತ್. ಅವಳ ಒಂದ್ ಸುಟ್ಟುಹೋಗಿ ಕುಂಟಾದ ಕಾಲ್‌ನ ಮುಂದೆ ಮಾಡಿ ತೋರಿಕಂಡ್

ಎನೇನೋ ಹೇಳಿಕೆ ಕಷ್ಟ ಪಟ್ಟುಕಂಡ್ ಗಳಗಳನೆ ಅತ್ ಬುಟ್ಟಿತ್. ಇಂವ ಎಷ್ಟು ಹೊತ್ ಅವಳು ಸಮಾಧಾನ ಮಾಡ್ಲಿ ಅವು ಅಳು ಕಂಟ್ರೋಲಿಗೆ ಬಾತ್ಲೆ. ಇವಳ ಕಣ್ಣೀರೊಂದ ಪುನಃ ಇವನ ಮಡಿಲು ಪೂರ್ತ ಒದ್ದೆ ಆತ್. ಇವು ಜೀವದಾನ ಮಾಡ್ಲೆ ರಾಜುಗೆ ವಂದನೆ ಹೇಳದೆ, ಅಥವಾ ತನ್ನ ಕಥನ ವಿಷಯನ ಹೇಳದೆ ಕೊಸರಾಡಿಕಂಡ್ ಬುಡಿ ನನ್ನ, ಬುಟ್ಟುಬುಡಿ ನನ್ನ ನಾನ್ ಜೀವಸಹಿತ ಬದಕಿಕ್ಕಾಗದ್, ನಾನು ಸಾಯಕು ನಾನ್ ಈ ಭೂಮಿ ಮೇಲೆ ಇರಾಗದ್ ತ್ರೇಳಿಕಂಡ್ ಇವನ ಕೈಯಿಂದ ಬುಡ್ಲಿ ಕಂಬೊಕೆ ಕೊಸರಾಡ್ತೀತ್.

ಇಷ್ಟುಕಾಕನ ಸೇತುವೆ ಮೇಲೆ ಹೋಗ ಬರೋ ಜನಂಗ, ಅಕ್ಕಪಕ್ಕದ ಆ ಊರುನ ಹುಡುಗರುಗ ಬಂದ್ ಸೇರಿದ್ಲೊ. ಎಲ್ಲಾ ಕೆಳಗೆ ಬೊಗ್ಗಿ ನೋಡಿಕಂಡ್. ಏನಾಯ್ತು ಏನಾಯ್ತು? ಏಯ್ ಏನ್ ಮಾಡ್ತಾ ಇದ್ದೀಯಾ. ಆ ಹುಡ್ಲೀನಾ? ಅಂತ ಪ್ರಶ್ನೆ ಕೇಳಿಕೆ ಶುರು ಮಾಡ್ಲೊ. ಅಷ್ಟೊತ್ತಿಗೆ ಕೆಲವು ಹುಡುಗರು ಕೆಳಗಡೆಗೆ ಓಡಿ ಹೋದೊ. ಏನ್ನಾ? ಅವನಾ ಬಲತ್ಕಾರ ಮಾಡ್ತಾ ಇದ್ದೀಯಾ? ಏಯ್ ದುಷ್ಟ. ಎರಡ್ ತದ್‌ಕಲ್ತಾ ಅಂವಂಗಂತ ಇವು ಕೂಗಾಡಿಕೆ ಶುರು ಮಾಡ್ಲೊ. ಆಗ ಮೇಲೆ ನೋಡ್ತಾ ನಿಂತಿದ್ದ ಒಬ್ಬ ಅಜ್ಜ. ಹುಡುಗರನ್ನ ಕರ್ಡ್ ಜೋರಾಗಿ ಹೇಳ್ತೆ ಛೇ ! ಬುಡ್ಲೆಲಾ ಅವರನ್ನ ಆ ನೀರಲ್ಲಿ ಸಾಯುತಿದ್ದ ಹುಡ್ಲಿನ ಇವರು ಮೇಲಿಂದ ಧುಮುಕಿ ಆ ಹುಡ್ಲಿನ ಪ್ರಾಣನ ಕಾಪಾಡವ್ವೆ. ಏಯ್ ಎಲ್ಲರೂ ಸೇರಿ ಎತ್ತಿಕೊಂಡು ಬನ್ನೋ ಮೇಕೆ ಆ ಹುಡ್ಲಿನ. ಆಯಪ್ಪ ಇದ್ದಿದಕ್ಕೆ ನಮ್ಮ ಹುಡ್ಲಿ ಇವತ್ತು ಬಚಾವಾದ್ಲೂ ಅಂತ ಹೇಳಿದರು. ಈ ಮಾತನ ಕೇಳ್ತೆ ಆ ಹೈದಂಗ ಸೇರಿಕಂಡ್ ರಾಜುನೊಟ್ಟಿಗೆ ಈ ಗೂಡೆನ ಹೊತ್ಕಂಡ್ ಮೇಲೆ ರಸ್ತೆ ಪಕ್ಕಕ್ಕೆ ಬಂದೊ. ಆಗ ಆ ಯಜಮಾನ ಅಜ್ಜ ಹತ್ರಕೆ ಬಂದ್ ಏನಮ್ಮ ಶಾಂತಿ, ತ್ರೇಳಿ ಅವಳ ಕೈನ ಹಿಡ್ಕಂಡ್ ಯಾಕೆ ಮೊಗಾ ನೀನ್ ಹಿಂಗೆ ಮಾಡ್ಲೊ ಬುಟ್ಟೆ? ಪಾಪ ಈ ಯಪ್ಪ ಆಗೋತ್ತಿಗೆ ನೀರಿಗೆ ಧುಮುಕಿ ನಿನ್ನ ಎತ್‌ಕೊಂಡ್ ಬಂದು ಪ್ರಾಣನ ಉಳ್ಳವನೆ. ಸಾಕ್ಷಾತ್ ಆ ನಂಬುಂಡೇಶ್ವರ ಸ್ವಾಮಿನೇ ಕಣವ್ವಾ ಈ ಹುಡುಗ !! ಅಂತ ಹೇಳಿ ರಾಜುನ ತಲೆ ಮೇಲೆ ಕೈ ಮಡಗಿ ನೇವರಿಸಿದೊ. ಆಗ ರಾಜು ಯಾರಚ್ಚಾ ಈ ಹುಡುಗಿ? ತ ಕೇಳ್ತೆ. ಈ ಮಗಳು ನಮ್ಮ ಕೇರಿ ಕೆಂಪಣ್ಣನ ಹಿರಿಮಗಳು ಕಣವ್ವಾ, ಶಾಂತಿ ಅಂತ ಈಕೆಯ ಹೆಸು, ಈಕೆದು ಒಂದು ಕಾಲು ಕುಂಟು ಅಂತ ಬಂದಿದ್ದ ಗಂಡುಗಳೆಲ್ಲಾ ಬುಟ್ಟು ಬುಟ್ಟು ಹೋಗ್ತಾವ್ವೆ. ಈಕೆಗೆ ಎರಡು ಜನ ತಂಗಿಯರು ಕೂಡ ಇದ್ದಾವೆ. ಕೆಲವು ಗಂಡುಗಳು ಅಕ್ಕನ ಬುಟ್ಟು ತಂಗೀರ ಕೇಳ್ತಾವ್ವೇ. ಆ ಕೆಂಪಣ್ಣ ಹಿರಿಮಗಳು ಬುಟ್ಟು ಕಿರಿಯವುಕೆ ಲಗ್ನ ಮಾಡುವಂಗೂ ಇಲ್ಲ. ಇಲ್ಲಾ ಇವಳ ಲಗ್ನ ಆಗುವಂಗೂ ಇಲ್ಲ ಕಣವ್ವ. ಅದಕ್ಕೆ ಇವು ಈ ಕೆಲ್ಪ ಮಾಡಿಕಂಡು ಬುಟ್ಟು ಕಣವ್ವ ಅಂತ ದುಃಖ ತಡಿಯುಕೆ ಬೊತ್ತದೆ ಬಹಳ ಬೇಬಾರ್ಲಿ ಹೇಳ್ತೊ.

ಕಲಿಕಾಲದಲ್ಲಿ ನಡೆಯಬಾರದೆಲ್ಲವು ನಡೆಯುತ್ತದೆ. ಅದಕ್ಕಾಗಿ ಧೃತಿಗೆಡದಿರು

ಈ ಮಾತು ನನ್ನ ಕೆಳಕಂಡ ಶಾಂತಿ ಗೂಡೆ ಬಿಡಿ ನನ್ನ ನಾನು ನನ್ನ ಅಪ್ಪ ಅಮ್ಮಂದಿರಿಗೂ ಭಾರ ಆಗಿ ಒಳೆ. ನನ್ನ ತಂಗಿಯರ ಬಾಳಿಗೂ ಅಡ್ಡ ವಾಗೋಳೆ. ನಾನು ಸತ್ತ ಹೋದ್ರೆ ಬೇರೆಯವಕ್ಕಾದ್ರೂ ದಾರಿ ಸಲೀಸಾಗಲಿತ್ತೇಳಿಕಂಡ್ ಪುನಃ ಕೊಸರಾಡಿಕೆ ಶುರು ಮಾಡ್. ಆಗ ಮಿಸ್ಟರ್ ರಾಜು ಅವಳ ತಲೆ ನೇವರಿಸಿ ತನ್ನ ಎರಡೂ ಕೈಯಿಂದ ಅವಳ ಗಲ್ಲನ ಹಿಡ್ಡ್ ಎತ್ತಿ ಅಫಳ ಹಣೆಗೆ ಮುತ್ತಿಕ್ಕಿ ಅವಳ ಕಿವಿ ಹತ್ತ ಮೆಲ್ಲಂಗ ಹೇಳ್ತ್ "ಶಾಂತಿ ನೀನ್ ಸಾಯಿಬೇಡ, ನೀನ್ ನಂಗ ಬೇಕ್. ನಾನು ನಿನ್ನನ ಮದ್ದೆ ಮಾಡಿಕಂಡನೆ. ಬರುವ ತಿಂಗಳ 15ನೇ ತಾರೀಕಿಗೆ. ಒಮ್ಮೆಗೆ ಆಶ್ಚರ್ಯ, ಸಂತೋಷ ಆಗಿ ಹೋತ್. ಕಣ್ಣೂನೂ, ಬಾಯಿನೂ ಬುಟ್ಟ್ಯಾಕಂಡ್ ಅನುಮಾನಲಿ ನೋಡ್ತಿತ್. ಶಾಂತಿ ಇದ್ ಸತ್ಯ ಮರಿಬೇಡ. ಜೋಪಾನ ಆಗಿ ಅಲ್ಲಿವರ್ಗೂ ಇರ್. ನಾನೇ ನಿಮ್ಮ ಊರಿಗೆ ಬಂದ್ ನಿನ್ನನ ಕರಂಡ್ ಹೋಗಿ ನಮ್ಮ ಊರಲಿ ಮದ್ದೆ ಮಾಡಿಕಂಡನೆ. ನಿನ್ನ ನಂಗ ತುಂಬಾ ಇಷ್ಟ ಆಗುಟ್ಟು. ನನ್ನ ಮೇಲೆ ಅನುಮಾನ ಪಡಬೇಡ. ಹೂಂ ಹೇಳು. ನಿಂಗ ಒಪ್ಪಿಗನಾ? ತಾವಳ ಕಣ್ಣಲಿ ದೃಷ್ಟಿ ಇಟ್ಟ ಕೇಳ್ತ್. ಒಂದ್ ಘಳಿಗೆ ಶಾಂತಿನ ಮನ್ಸ್ ಭ್ರಮರ ಲೋಕಲಿ ವಿಹರಿಸಿಕೆ ಶುರು ಮಾಡ್. ಅವಳಿಗೆ ಆಸ್ತಿ, ಅಂತಸ್ತ್, ಸೌಭಾಗ್ಯಗಳ ಗೆದ್ದ ಕಂಡ ಒಂದ್ ತೃಪ್ತಿ ಆದಂಗೆ ಆತ್. ತುಂಬಾ ಖುಷೀಲಿ ಅವಳ ಕಣ್ಣಗ ಅರಳಿದೂ. ಕಣ್ಣ ತುಂಬಾ ಸಂತೋಷದ ಕಣ್ಣೀರ್ ತುಂಬಿ ಬಂದಾಕನ ಅವಳಿಗೆ ಮುಖನ ತೋರಿಕಾದ ನಾಚಿಕೆ ಆಗಿ ಹೋತ್. ಆದ್ರೂ ಧೈರ್ಯವಾಗಿ ಅವಳ ಮುಖನ ಅವನ ಶರಟಾನ ಒಳಗೆ ಅವನ ವಿಶಾಲವಾದ ಎದೆ ಒಳಗೆ ತೂರಿಸಿ ಬುಟ್ಟ್ಯ ತನ್ನ ಸರ್ವಸ್ವವನ್ನೂ ಅವನ ಹೃದಯಕ್ಕೆ ಸಮರ್ಪಿಸಿ ಕಂಡಂಗೆ ಬಾವ್ಯೆಕ್ಕಳಾಗಿ ಒಂದ್ ನಿರಾಳವಾದ ಉಸ್‌ರ್ ಬುಟ್ಟು, "ರಾಜ ನನ್ನ ರಾಜ" ನೀವು ಹೇಳುವುದು ಸತ್ಯ ತಾನೆ? ಅಂತ ಎದೆ ಒಳಗೆ ಪಿಸ್‌ಗುಟ್ಟಿತ್. ಈ ಧ್ವನಿ ಕೇಳ್ತ್ ರಾಜುಗೆ ತುಂಬ ಖುಷಿ ಆಗಿಹೋತ್. ಅವಳ ಎರಡೂ ಕೆನ್ನೆಗಳ ಕೈಲಿ ಹಿಡ್ಡ್ ತನ್ನ ಕಡೆಗೆ ತಿರುಗಿಸಿಕಂಡ್ ನಿನ್ನಾಣೆಗೂ, ನನ್ನ ಅವ್ಯನಾಣೆಗೂ ಸತ್ಯತೇಳಿ ಅವಳ ಹಣೆಗೆ ಲೊಚ ಲೊಚನ ಮುತ್ ಕೊಟ್ಟ ಆಮೇಲೆ ಕೆನ್ನೆಗೊಂದ್ ಕಿಸ್ ಹೊಡ್ಡ್ ಮೇಲೆ ಎದ್ದ ನಿಂತ ತಿರುಗಿ ನೆಟ್ಟಂಗ ಅಲ್ಲಿಂದ ಹೊರಟ್ ನಡೆ ಬುಡ್.

ಜೊತಲಿ ನಿಂತಿದ್ದ ಆ ತಾತಪ್ಪ ಅವಳ ಒದ್ದೆ ಸೀರೆ ನ ಹಿಡ್ಡ್ ಸರಿ ಮಾಡಿ ಬಾ, ಮಗಾ ಹೊಗಾನ ನಡೆತ್ತಾ ಹೇಳಿ ಅವಳ ಕೈ ಹಿಡ್ಡಂಡ್ ಮನೆ ಕಡೆಗೆ ಹೊರಟತ್. ಜನರ ಗುಂಪೊಳಗಿಂದ ತೂರಿಕಂಡ್ ಹೊರಗೆ ಬಂದರಾಜು ಯಾವ ಕಡೆಗೆ ಹೋತ್‌ತ್ತೇಳಿ ಯಾರಿಗೂ ಗೊತಾತ್‌ಲೆ. ಅಪ್ಪರಲ್ಲಿ ಅಲ್ಲಿ ಸೇರಿದ ಗುಂಪು ಜನ ರಾಜುನ ಧೈರ್ಯ, ಮತ್ತೆ ನಿಯತನ ಹೊಗಳಿಕಂಡ್ ಅವಳ ಪ್ರಾಣನ ಉಳಿದುದರ ಬಗ್ಗೆ ಚರ್ಚೆ ಮಾಡಿಕಂಡ್ ಮೆಲ್ಲಂಗ ಜನರ ಗುಂಪು ಜರುರುತಾ ಇತ್.

ಇನ್ನೂ ಕೆಲವು ಜನ ಈ ರಾಜುನ ಧೈರ್ಯ, ದಯೆ, ಕರುಣೆ ತೋರಿದುದರ ಬಗ್ಗೆ ಮಾತಾಡಿಕಂಡ್ ಈ ಹುಡ್ಡಿಯ ಕಾಲು

ಕುಂಟ್ ಆಗಿದ್ರೂ ನಿನ್ನನ್ನು ಮದುವೆ ಆದನತ್ತೇಳಿ ಭರವಸೆ ಕೊಟ್ಟುದುದರ ಬಗ್ಗೆ ವಿಚಾರ ಮಾಡಿಕಂಡ್ ಇಂಥಹ ಒಬ್ಬ ತ್ಯಾಗಮಯಿ ಮನುಷ್ಯ ಎಲ್ಲಿನವ? ಅವನ ಹೆಸ್ರ ಏನ್? ಅವ ಯಾವ ಊರವ? ತ್ತೇಳಿ ತಿಳ್ಯೊಂಬಕ್ಕೋಸ್ಕರ ಅವನ ಸುತ್ತ ಮುತ್ತಾ ನೋಡಾದಿದೂ. ಛೇ ಎಂಥಾ ಕೆಲ್ಸ ಆಗೋಯ್ತು ಇದಲ್ಲಾ ನಮ್ಮ ತಲೆಗೆ ಮೊದ್ದೇ ಹೊಳ್ಳಲಲ್ಲಾ? ತಾ ಚ್ಚಾಪಿಸಿಕಂಡ್ ನೋಡಾಡುತಿದ್ಲೊ.

ಆದ್ರೆ ಅಷ್ಟೊತ್ತಿಗಾಗಲೇ ಮಿ. ರಾಜು ಅಲ್ಲಿಂದ ದಾಟಿ ದೂರ ಹೋಗಿ ಆಗಿತ್.

(ಮುಂದರ್ಪದದ)
ಶಂಕರನ ಬಸಪ್ಪ

A ಯಿಂದ Z ರವರೆಗೆ ಬರುವ ಗಂಡ ಹೆಂಡತಿಯರ Someಭಾಷಣೆ

- Aನೇ ಮಲಗಿದ್ದೀಯಾ ಯಾಕೆ ಹುಷಾರಿಲ್ಲ?
- Bಡಿ ಮಾತಾಡಿಸಬೇಡಿ ನನ್ನ ಏನು ಹೇಳಿದ್ರಿ?
- Cನಿಮಾಕ್ಕೆ ಕರದುಕೊಂಡು ಹೋಗ್ತಿನಿ ಅಂತ
- Dಯರ್ ಇಷ್ಟಕ್ಕೆ 'ಕೋಪಾನ' ನಾನು ಏನೋ ಅನ್ನೊಂಡಿದ್ದೆ
- Eಷ್ಟಕ್ಕೆ ಯಾಕ್ರಿ ಕೋಪ ನಾನು ಈವಾಗ ಹೋಗಲೇ ಬೇಕು
- First ಊಟ ಮಾಡು ಆಮೇಲೆ ಹೋಗೋಣ.
- Gಪುಣ ಅನ್ನೊಂಡಿದ್ದೆ ಪರವಾಗಿಲ್ಲ ನೀವು
- Hಗೆ ಮಾತಾಡಬೇಡ, ಈವಾಗ ಬಾ ಸುಮ್ಮೆ
- Iಯ್ಯೊ! ನಡೀರಿ ಬೇಗ! ಲೇಟಾಗುತ್ತೆ.
- Jಬಿನಲ್ಲಿ ಸ್ವಲ್ಪನೂ ದುಡ್ಡು ಇಲ್ಲ ತಾಳೂ ಬಂದೆ.
- Kಳಗಡೆ ಇರ್ತೀನಿ ಬೇಗ ಬನ್ನಿ.
- Lಲ್ಲಿಗಾದ್ರೂ ಹೋಗಬೇಕಾದ್ರೆ ಹೀಗೆ ಲೇಟು
- Mಬತ್ತು ರೂಪಾಯಿ ಇದೆ. ಅಷ್ಟೇ ಕಣೆ.
- Nತಾದ್ರಿ ನಿಮ್ಮದು. ಯಾವಾಗ್ಲೂ ಬಂದೇ
- Oಹೋ ನೀನೇನು ಸಾಹುಕಾರ್‌ನ ಮಗಳು ನೋಡು?
- Pಕ್ಕರ್‌ಗೆ ಟಿಕೆಟ್ ಕೊಡ್ತಾ ಇರಬಹುದು ಬೇಗ ಬನ್ನಿ ಆಯ್.
- Qನಲ್ಲಿ ನಿಂತಿಕೋ ಬಾರೇ, ಅಲ್ಲೇನು ನೋಡ್ತಾ ಇದ್ದೀಯಾ?
- R ರೂಪಾಯಿ ಕೊಡಿ, ಹೂವ ತಗೋ ಬರ್ತೀನಿ
- Sಷ್ಟೇ ಮಾಡಿದ್ರೂ ನಿನ್ನ ಬುದ್ಧಿ ಬಿಡಲೈ.
- Tಕೆಟ್ ತಗೋತಾ ಇರಿ, ಬೇಗ ಬರ್ತೀನಿ. ಐದು ನಿಮಿಷ ಬಂದೆ.
- Uಸ್‌ಲೆಸ್ ಕಣೆ ನೀನು ಇಷ್ಟೊತ್ತಾ ಬರೋದು?
- Vಷಯ ಏನೀ ಯಾಕೆ. ಏನಾಯಿತು?
- Wರೋಲ್ ಕಣೆ ಆವಾಗ್ಲೆ, ಏನ್ ಮಾಡೂದು ಈಗ?
- Xಟ್ರಾ ದುಡ್ಡಾದ್ರೂ ಕೊಟ್ಟು ಹೋಗೋಣ ಬನ್ನಿ ಮತ್ತೆ.
- Yಯ್ಯಾರ ಮಾಡ್‌ಕೊಂಡು ಬರಾದೇ ಆಯ್ತು ನಿಂದು
- Zರೋಲ್ ಆದ್ರೆ ನಮಗೇನು ನಾನು ಸಿನಿಮಾ ನೋಡಲೆ ಬೇಕು ಬನ್ನಿ, ಹೋಗೋಣ

ಬಾರನ ದಿವ್ಯ ಅಪ್ಪಾಜಿ, ಮಡಿಕೇರಿ

MATRIMONIAL MEET

ಎಪ್ರಿಲ್ ತಿಂಗಳಿನ 9ನೇ ತಾರೀಖಿನ ಮುಸ್ಸಂಚೆ. ಬೆಂಗಳೂರಿನ ಒಂದು ವರದಿ. M.G.ರಸ್ತೆಯಲ್ಲಿನ ರಂಗುರಂಗಿನ ದೀಪಗಳು ಬೆಳಗಲಾರಂಭಿಸುತ್ತಲೆ, ಅಜಂತಾ ಹೋಟೆಲಿನ 'ಸ್ವಾತಿ' ಸಭಾಂಗಣದಲ್ಲಿ ಗೌಡ ಭಾಂಡವರು ಗುಂಪು ಗುಂಪಾಗಿ ಬಂದು ಸೇರಿದರು. ಸಂಧರ್ಭ- 'ಕೊಡಗು ಮತ್ತು ದಕ್ಷಿಣ ಕನ್ನಡ ಗೌಡ ಸಮಾಜ'ದ ವತಿಯಿಂದ ಬೆಂಗಳೂರಿನಲ್ಲಿ ನಡೆದ ಮೊಟ್ಟ ಮೊದಲನೆಯ ವಧುವರರ ಮುಖಾಮುಖಿ ಸಮಾವೇಶ.

ಮಧುವೆಯ ಭಾಂಧವ್ಯದ ಬೆಸುಗೆಯ ಆಸೆ ಹೊತ್ತ ಹರೆಯದ ಹೃದಯಗಳು, ಅವರೊಡನೆ ಅವರ ತಂದೆ-ತಾಯಿ, ಅಣ್ಣ, ತಮ್ಮ, ಅಕ್ಕ-ತಂಗಿ ಹಾಗೂ ಗೆಳೆಯ-ಗೆಳತಿಯರೂ ಬಂದು ಸೇರಿದರು. ಯುವಕ ಯುವತಿಯರ ಮನದಲ್ಲಿ ಮೂಡಿದ್ದ ಸಂಕೋಚ ಹಾಗೂ ದುಗುಡವನ್ನು ಅಲ್ಲಿನ ಸ್ನೇಹಮಯ ವಾತಾವರಣ ಮಾಯವಾಗಿರಿಸಿತು.

ಒಟ್ಟಾರ ಸುಮಾರು 250 ಜನರು ಬಂದು ಸೇರಿದ್ದರು. 50-60 ಮಂದಿ ವಧು ವರರಲ್ಲಿ ವಧುಗಳ ಸಂಖ್ಯೆಯೇ ಚಾಸ್ತಿಯಿತ್ತು. ಬೆಂಗಳೂರು ಅಲ್ಲದೆ ಮೈಸೂರು ಹಾಗೂ ಕೊಡಗಿನಿಂದ ಅನೇಕ ವಿದ್ಯಾವಂತ, ಉದ್ಯೋಗಸ್ಥ ವಧುವರರು ಬಂದಿದ್ದರು. ಹೊರ ದೇಶದಲ್ಲಿ ನೆಲೆಸಿರುವ ಮಕ್ಕಳ ತಂದೆ ತಾಯಿಯಂದಿರೂ ಬಂದು ಸೇರಿದ್ದರು. ಪ್ರತಿಯೊಬ್ಬ ವಧು-ವರರನ್ನು ವೇದಿಕೆಗೆ ಕರೆಯಿಸಿ ಅವರ ಕಿರುಪರಿಚಯವನ್ನು ನೀಡಲಾಯಿತು. ವಧು-ವರರು ಬಿಚ್ಚಿ ಮನಸ್ಸಿನಿಂದ ತಾವೇ ಮುಂದಾಗಿ ಸ್ವಪರಿಚಯ ಮಾಡಿಕೊಟ್ಟರು. ಶ್ರೀಮತಿ ಸುಳ್ಯಕೋಡಿ ವೈಶಾಲಿ ಅಮರ್‌ನಾಥ್, ಶ್ರೀ T.M.

ಸಮಾಜವತಿಯಿಂದ ನಡೆದ ಈ ಮೇಲಿನ ವಧುವರರ ಮುಖಾಮುಖಿ ಕಾರ್ಯಕ್ರಮಕ್ಕೆ ಜಯವಾಗಲಿ

ಕಾವೇರಿಯಪ್ಪ ಹಾಗೂ ಶ್ರೀ ನಂಗಾರು ಲಿಂಗರಾಜುರವರ ಸುಸೂತ್ರ ನಿರ್ವಹಣೆ ಕಾರ್ಯಕ್ರಮಕ್ಕೆ ಮೆರಗು ನೀಡಿತು. ವೇದಿಕೆಯ ಮೇಲೆ ನೆರೆದ ಗಣ್ಯ ಅತಿಥಿಗಳಲ್ಲಿ ಡಾ. K.M. ಬೋಜಪ್ಪನವರು, ಶ್ರೀಮಾನ್ ತಮ್ಮಪ್ಪ ಗೌಡರು, ಶ್ರೀಮಾನ್ ದಂಬೆಕೋಡಿ ಆನಂದ್‌ರವರು, ಶ್ರೀಮಾನ್ P.K. ಪೂವಯ್ಯನವರು ಹಾಗೂ ಪ್ರೊ. ಪೂಜಾರೀರ ಮೊಣ್ಣಪ್ಪನವರು ಪ್ರಮುಖರು.

ವಧುವರರ ಪರಿಚಯ, ವಿಳಾಸ ಹಾಗೂ ದೂರವಾಣಿ ಸಂಖ್ಯೆಗಳ ವಿನಿಮಯ ಮುಗಿದ ಬಳಿಕ ನಡೆದ ಚಿಕ್ಕ ಸಂತೋಷ ಕೂಟವು, ನೆರೆದ ಮಂದಿಯನ್ನು ಇನ್ನಷ್ಟು ಹತ್ತಿರವಾಗಿರಿಸಲು ಸಹಾಯಮಾಡಿತು. ನಮ್ಮ ಜನಾಂಗದ ವಧು-ವರರನ್ನು ಸಂಗಾತಿಯಾಗಲಿಚ್ಚಿಸಿ ವಕ್ಕಲಿಗರು, ಲಿಂಗಾಯಿತರು, ಬ್ರಾಹ್ಮಣೇತರ ಅಭ್ಯರ್ಥಿಗಳೂ ತಮ್ಮ ಹೆಸರನ್ನು ನೊಂದಾಯಿಸಿಕೊಳ್ಳಲು ಮುಂದಾಗಿದ್ದರು ಎಂಬುದು ಗಮನಾರ್ಹ. ಚಿರಪರಿಚಿತರಾದ ಅಮ್ಮಾಜೀರ ಪೊನ್ನಪ್ಪನವರು ವಂದನಾರ್ಪಣೆ ಮಾಡಿ ಕಾರ್ಯಕ್ರಮವನ್ನು ಮುಗಿಸಿದರು.

ನಮ್ಮ ಸಂಘದ ವತಿಯಿಂದ ನಡೆದ ಈ ಯಶಸ್ವೀ ಸಮಾವೇಶ ನಿಜವಾಗಿಯೂ ಗೌಡ ಭಾಂಡವರಿಗೊಂದು ಸುವರ್ಣಾವಕಾಶವಾಗಿತ್ತು. Every long journey begins with a single step ಸಂಘದ ವತಿಯಿಂದ ಇಟ್ಟಿರುವ ಈ ಪುಟ್ಟ ಹೆಜ್ಜೆ ದಾಪುಗಾಲು ಹಾಕುತ್ತಾ ಮುನ್ನಡೆಯಬೇಕು. ಈ ಕಾರ್ಯಕ್ರಮವನ್ನು ಇಷ್ಟಕ್ಕೇ ನಿಲ್ಲಿಸದೆ ಇನ್ನೂ ದೊಡ್ಡ ಪ್ರಮಾಣದಲ್ಲಿ ಶೀಘ್ರದಲ್ಲೇ ಮತ್ತೆ ಹಮ್ಮಿಕೊಳ್ಳಬೇಕು ಎಂದು ನಮ್ಮೆಲ್ಲರ ಆಶಯ.

ವರದಿ : ಎಡಿಕೇರಿ ಸುದರ್ಶನ್, ಬೆಂಗಳೂರು.

ಶ್ರೀ ಕೆದಂಬಾಡಿ ಸಂಘಪ್ಪನವರಿಂದ ಕುಶಾಲನಗರ ಮಾಜಿ ಸೈನಿಕ ಸಂಘಕ್ಕೆ

ಉದಾರ ನಿವೇಶನ ನೀಡಿಕೆ.

ದಿನಾಂಕ 16-4-2000ರಲ್ಲಿ ಗುಮ್ಮನ ಕೊಲ್ಲಿ ಗ್ರಾಮದ ನಿವಾಸಿ ಮಾಜಿ ಸೈನಿಕ ಕೆದಂಬಾಡಿ ಎಸ್ ಸಣ್ಣಪ್ಪನವರು ಉದಾರವಾಗಿ ನೀಡಿದ ನಿವೇಶನದಲ್ಲಿ ಕುಶಾಲನಗರ ಮಾಜಿ ಸೈನಿಕ ಸಂಘದವರಿಂದ ದಾನಿಗಳಿಗೆ ಸನ್ಮಾನ ಸಮಾರಂಭ ಏರ್ಪಡಿಸಲಾಗಿತ್ತು.

ತಮ್ಮ ದೇ ಆದ ಸ್ವಂತ ಕಟ್ಟಡವನ್ನು ಹೊಂದುವ ಸಲುವಾಗಿ ಮಾಜಿ ಸೈನಿಕರಿಂದ ಸಂಘ ಖಾಲಿ ಜಾಗಕ್ಕಾಗಿ ಜಿಲ್ಲಾಡಳಿತಕ್ಕೆ ಕಳೆದ ಕೆಲ ವರ್ಷಗಳಿಂದ ಆಗ್ರಹಿಸುತ್ತಿದ್ದರೂ ಯಾವುದೇ ಫಲ ಕಾಣಲಿಲ್ಲ. ಇದನ್ನು ಮನಗಂಡ ಮಾಜಿ ಸೈನಿಕರಾದ ಕೆದಂಬಾಡಿ ಸಣ್ಣಪ್ಪನವರು 5ಸೆಂಟು ಜಾಗವನ್ನು ಸಂಘಕ್ಕೆ ಉದಾರವಾಗಿ ನೀಡಿದ್ದರು.

ಮುಳ್ಳು ಸೋಗೆ ಗ್ರಾಮ ಪಂಚಾಯಿಯ ಪ್ರದಾನ ಶ್ರೀ ಗಣೇಶ ಅವರ ಅಧ್ಯಕ್ಷತೆಯಲ್ಲಿ, ನ್ಯಾಯವಾದಿ ತೆಕ್ಕಡೆ ನೇಮಿರಾಜ ಅವರು ದಾನಿಗಳಾದ ಸಣ್ಣಪ್ಪನವರಿಂದ ದಾನಪತ್ರವನ್ನು ಸಂಘದ ಅಧ್ಯಕ್ಷ ಕ್ಯಾಪ್ಟನ್ ಭಾಸ್ಕರ್ ಅವರಿಗೆ ಹಸ್ತಾಂತರಿಸಿದರು.

ಸನ್ಮಾನ

ಇದೇ ಸಂದರ್ಭದಲ್ಲಿ ಕ್ಯಾಪ್ಟನ್ ಮುಳುವಂಡ ಪಳಂಗಪ್ಪನವರು ದಾನಿಗಳಿಗೆ ಶಾಲುಹೊದಿಸಿ ಸನ್ಮಾನಿಸಿದರು.

ಸಭೆಯನ್ನು ಕ್ಯಾಪ್ಟನ್ ತೋಟಂಬೈಲು ಪ್ರಭಾಕರ್, ಪಿ.ಟಿ. ಬೋಪಣ್ಣ, Rt. DySP ಕಾಳೇರಮ್ಮನ ನಾಣಯ್ಯ, ಕಾನೆಹಿತ್ತು ನಂಜಪ್ಪ, ಕುದುಪೆಚೆ ಬೋಜಪ್ಪ ಮೊದಲಾದ ಗಣ್ಯರು ಉಪಸ್ಥಿತರಿದ್ದರು.

ಕುಂಬೆಗೌಡನ ಸೋಮಣ್ಣನವರು ಕಾರ್ಯ ಕ್ರಮವನ್ನು ನಿರೂಪಿಸಿ ಕೊನೆಗೆ ವಂದಾನಾರ್ಪಣೆ ಸಲ್ಲಿಸಿದರು

ವರದಿ. ಕೆ. ಸಿ. ಸೋಮಣ್ಣ, ಕುಶಾಲನಗರ.

COOL DRINKSನ ದುಷ್ಪರಿಣಾಮ

ಬೇಸಿಗೆ ಬಂತೆಂದರೆ ಬಿಸಿಲಿನ ಬೇಗೆ, ಕೆಂಡದಂತೆ ಉರಿಯುವ ಸೂರ್ಯನ ತಾಪ, ಶೆಖೆ, ಬೆವರು, ಇದೆಲ್ಲದರ ಜೊತೆಗೆ ಆಗಾಧವಾದ ಬಾಯಾರಿಕೆ. ಎಷ್ಟು ನೀರು ಕುಡಿದರೂ ಕುಡಿದ ನೀರು ಇಂಗಿ ಹೋಗಿ ಹೊಟ್ಟೆ ಬತ್ತಿಹೋದ ಅನುಭವವಾಗುವುದು. ತಂಪಾಗಿ ಏನನ್ನಾದರೂ ಕುಡಿಯುತ್ತಲೇ ಇರಬೇಕೆಂಬ ಬಯಕೆಯಾಗುತ್ತದೆ. ಆತಂಕವೇ ಬೇಡ. ಮನೆಯಲ್ಲಿ ಪಿಪ್ಪಿನ್‌ನಲ್ಲಿ ಕ್ರೇಟ್‌ಗಟ್ಟಲೆ Pepsi/Cococolarಗಳು ತುಂಬುತ್ತವಲ್ಲಾ. ತಂಪು ಪಾನೀಯಗಳ ತವರುಮನೆಯ ರಾಜ-ರಾಣಿಗಳಾದ ಆ ತಂಪು ಪೇಯವನ್ನು ಗುಟಕರಿಸುತ್ತಲೇ ಎಂತಹ ಆಹ್ಲಾದಕರ ಅನುಭವ! ಸಿನಿಮಾಕ್ಕೆ ಹೋಗಲಿ, ಪಾರ್ಟಿ ಅಥವಾ ಪಿಕ್‌ನಿಕ್‌ಗೆ ಆಗಲಿ Cool Drinks ಇರದಿದ್ದರೆ ಉಂಟೇ?!

ಈ ಸಾಫ್ಟ್ ಡ್ರಿಂಕ್ಸ್ ನಮಗೆ ಕೃತಕ ತೃಪ್ತಿ ಮಾತ್ರ ತಂದುಕೊಡುತ್ತದೆ. ಇವುಗಳಿಂದ ಆರೋಗ್ಯಕ್ಕೆ ಆಗುವ ಅಪಾರವಾದ ಹಾನಿಗಳನ್ನು ಕೆಲವೇ ಜನರು ಬಲ್ಲರು

1.5ಲೀಟರ್‌ನ ಒಂದು Coco-Cola ಬಾಟಲಿನ Wrapperನ್ನು ಓದಿ. Cokeನಲ್ಲಿ Phosphoric acid ಬಳಸಿರುತ್ತಾರೆ. ಸಣ್ಣ ಪ್ರಮಾಣದ Ethylene Glycol ಬಳಕೆಯಿಂದ ಈ ಪೇಯವನ್ನು 4-5° celsiusಗೆ ಗಡ್ಡೆ ಕಟ್ಟುವಂತೆ ಮಾಡಲಾಗುವುದು. ಈ ರೀತಿ ಪೇಯಗಳನ್ನು ಶೀತಲೀಕರಿಸುವ ವಿಧಾನಕ್ಕೆ 'Soft-Drinks'ಲೋಕದಲ್ಲಿ "Anti-Freezing" ಎನ್ನುತ್ತಾರೆ. Ethylene Glycol ಅನ್ನು ರಸಾಯನಿಕ ತಜ್ಞರು 'Slow Poison'ಗಳಲ್ಲಿ ಒಂದು ಎಂದು ವಿಂಗಡಿಸುವರು.

ನೀವು Cool drinks ಕುಡಿದು ಸಾಯಲು ಬಯಸುವುದಾದರೆ, 1ಗಂಟೆಯ ಒಳಗೆ 4ಲೀಟರ್ Coke/Pepsi ಕುಡಿದು ಮುಗಿಸಿರಿ! ಈ ಪೇಯಗಳಲ್ಲಿನ ಸಾಂದ್ರತೆ(PH) 3.4! ಇಷ್ಟು ಪ್ರಬಲವಾದ acidity ಮನುಷ್ಯನ ಹಲ್ಲು ಹಾಗೂ ಮೂಳೆಗಳನ್ನು ಕರಗಿಸಿಬಿಡಬಲ್ಲದು. Soft drinksನಲ್ಲಿ ಯಾವುದೇ ಬಗೆಯ ಪೃಷ್ಟಿದಾಯಕ (Nutrition)ಗಳಾಗಲಿ, ಸತ್ಯಾಂಶ(Vitamin)ಗಳಾಗಲಿ, ಸಸಾರಜನಕ (Proteins) ಗಳಾಗಲಿ ಇರುವುದಿಲ್ಲ. ಬದಲಾಗಿ ಅತಿಯಾಗಿ ಸಕ್ಕರೆ, Carbonic acid, ರಾಸಾಯನಿಕ ಹಾಗೂ ಕೃತಕ ಬಣ್ಣಗಳು ಇರುತ್ತದೆ. ಕೆಲವರಿಗೆ, ಊಟವಾದ ತಕ್ಷಣ Cool drinks ಕುಡಿಯುವ ಅಭ್ಯಾಸ. ಅದರ ಪರಿಣಾಮವೇನು? ನಮ್ಮ ದೇಹದಲ್ಲಿನ ಆಹಾರ ಜೀರ್ಣವಾಗಲು ಜೀರ್ಣಕೋಶಗಳಿಗೆ (Enzymes) 37° celsius ಉಷ್ಣಾಂಶ ಅಗತ್ಯವಾಗಿರುತ್ತದೆ. Cool drinks ನಿಂದಾಗಿ ಈ Enzymesನ ಜೀರ್ಣಶಕ್ತಿಯು ಕುಗ್ಗಿ, ಅಜೀರ್ಣತೆಯಾಗುವುದಲ್ಲದೆ, ತಿಂದ ಆಹಾರ ಹುಳಿಯಾಗುತ್ತದೆ (Fermentation) ಹುಳಿ ಆಹಾರದಲ್ಲಿ gasಉತ್ಪತ್ತಿಯಾಗಿ ಆಹಾರ ಕೊಳೆತು ವಿಷಮಯವಾಗಿ ರಕ್ತದಲ್ಲಿ ಬೆರೆತು, ದೇಹದಲ್ಲೆಡೆ ಸಂಚರಿಸಿ ಕಾಯಿಲೆಯನ್ನುಂಟುಮಾಡುತ್ತದೆ.

ಪ್ರತಿಬಾರಿ ನೀವು Cool drinks ಗುಟುಕರಿಸುವಾಗಲೂ ನೀವು(Carbondi-oxide) ಇಂಗಾಲವನ್ನು ಹೊಟ್ಟೆಗೆ ಸೇರಿಸುತ್ತಿದ್ದೀರಿ ಎಂದು ನೆನಪಿಟ್ಟುಕೊಳ್ಳಿ. ಒಂದೆರಡು ತಿಂಗಳ ಹಿಂದೆಯಷ್ಟೇ ನವದೆಹಲಿಯ ಒಂದು ವಿಶ್ವವಿದ್ಯಾನಿಲಯದಲ್ಲಿ ಒಂದು ಸ್ಪರ್ಧೆ ನಡೆಯಿತು. "ಯಾರು ಕಡಿಮೆ ಸಮಯದಲ್ಲಿ ಅತಿ ಹೆಚ್ಚು ಬಾಟಲಿ Coke ಕುಡಿಯುತ್ತಾರೆ?" ಗೆದ್ದ ವಿಧ್ಯಾರ್ಥಿ 8 ಬಾಟಲಿ Coke ಕುಡಿದು ಸ್ಪರ್ಧೆಯಲ್ಲಿ ಪ್ರಜ್ಞೆ ತಪ್ಪಿ ಬಿದ್ದ. ಕೂಡಲೆ ಅವನನ್ನು ಆಸ್ಪತ್ರೆಗೆ ಸೇರಿಸಲಾಯಿತು. ಕಾರಣ - ಆತನ ರಕ್ತದಲ್ಲಿ ಆಮ್ಲಜನಕಕ್ಕಿಂತ ಹೆಚ್ಚಿನ ಪ್ರಮಾಣದಲ್ಲಿ CO2 ಇರುವಿಕೆ. ಈ ಘಟನೆ ನಡೆದ ಮರುಕ್ಷಣವೇ ಪ್ರಿನ್ಸಿಪಾಲರು ಅಲ್ಲಿನ Canteenನಲ್ಲಿ Cool drinks ಮಾರುವುದನ್ನು ನಿಷೇಧಿಸಿಬಿಟ್ಟರು. ಇದು ಅತಿರೇಕದ ನಿರ್ಧಾರವಾದರೂ, ಈ ಘಟನೆ ನಮ್ಮನ್ನು ಯೋಚಿಸಲು ಪ್ರೇರಿಸುವುದಂತು ನಿಜ.

ಆದ್ದರಿಂದ, ಆದಷ್ಟು ನಾವು ಕೃತಕ ರಾಸಾಯನಿಕ ಪೇಯಗಳ ಬದಲಾಗಿ ಹಾಲು, ಮಜ್ಜೆಗೆ, ಎಳನೀರು, ಹಣ್ಣಿನ ರಸ ಅಥವಾ ಬರೀ ನೀರಿನಿಂದ ಬಾಯಾರಿಕೆಯನ್ನು ಉಪಶಮನ ಮಾಡಿ ಕೊಳ್ಳುವುದರಲ್ಲೇ ಒಳಿತು. ಮನುಷ್ಯ ಸತ್ತ ನಂತರ ಆತನ ದೇಹ ಕೊಳೆತರೂ, ಆತನ ಹಲ್ಲು ಮತ್ತು ಮೂಳೆಗಳು ಅನೇಕ ವರ್ಷಕಾಲ ಗಟ್ಟಿಯಾಗಿಯೇ ಉಳಿಯುತ್ತವೆ. ಆದರೆ ಈ ಪೇಯಗಳು ಮೂಳೆಯಲ್ಲಿನ Calcium ಪ್ರಮಾಣವನ್ನು ಕುಗ್ಗಿಸಿ, ಹುಳುಕು ಮಾಡಿ ಮೂಳೆ ಬಲ ಕಳೆದುಕೊಂಡು ಸವೆಯುವಂತೆ ಮಾಡುತ್ತದೆ. ಈ ಕಾಯಿಲೆಗೆ osteoporosis ಎಂದೂ ಕರೆಯುತ್ತಾರೆ. ಮೂಳೆಗಳ ಗತಿಯೇ ಹೀಗಾದರೆ ನಮ್ಮ ಕರಳು ಹಾಗೂ ಹೊಟ್ಟೆಯ ತೆಳು ಪದರದ ಗತಿಯೇನಾಗಬಹುದು, ಯೋಚಿಸಿ.

ಇನ್ನೂ ನಿಮಗೆ ನಂಬಿಕೆ ಬರದಿದ್ದರೆ ಒಂದು Pepsi ಬಾಟಲಿಯೊಳಗೆ ಒಂದು ಹಲ್ಲಿನ ಚೂರನ್ನು ಹಾಕಿ ಪ್ರಿಪ್‌ನಲ್ಲಿಟ್ಟು, 10ದಿನಗಳ ನಂತರ ತೆಗೆದು ನೋಡಿ, ಅದರ ಗತಿ ಏನಾಗಿರುತ್ತದೆ.

- ಎಡಿಕೇರಿ ಸುದರ್ಶನ್, ಬೆಂಗಳೂರು

ಕೊಡಗು ಸಂಗಾತಿ

ಓ ನನ್ನ ಸಂಗಾತಿ,
ನೀನಾಗು ನನ್ನ ಬಾಳ ಸಂಗಾತಿ,
ನಿನಗಾಗಿ ಕಾದಿದ ನನ್ನ ತನುಮನ,
ನೀನಿಲ್ಲದಿದ್ದರೆ. ನನಗಾಗುವುದು ನಿರಾಸೆ,
ಆಗುವುದು ನನ್ನ ಜೀವನ ಅಧೋಗತಿ!
ಕೊಡಗು ಸಂಗಾತಿಗೆ, ಹೊಸ ವರುಷದ
ಶುಭಾಶಯಗಳು ಹಾಗೂ ಧನ್ಯವಾದಗಳು
ಅಮೆಮನೆ ನವೀನ್, ಮಡಿಕೇರಿ.

ವ್ಯಕ್ತಿ ಪರಿಚಯ :



ದಿವಂಗತ ಬೆಪ್ಪುರನ ಪಳಂಗಪ್ಪ

ಸಮಯಪಾಲನೆ, ಪ್ರಾಮಾಣಿಕತೆ, ಕಾರ್ಯದಕ್ಷತೆ, ಕರ್ತವ್ಯನಿಷ್ಠೆ, ಸೇವಾಕಾಂಕ್ಷೆ, ಸ್ನೇಹಪರತೆ, ಸರಳತೆ ಇವುಗಳನ್ನು ಮೈಗೂಡಿಸಿಕೊಂಡು ಸರ್ಕಾರಿ ಹಾಗೂ ಸಾರ್ವಜನಿಕ ಕ್ಷೇತ್ರಗಳಲ್ಲಿಯೂ ಸಾರ್ಥಕ ಸೇವೆ ಸಲ್ಲಿಸಿದ ದಿವಂಗತ ಬೆಪ್ಪುರನ ಪಳಂಗಪ್ಪನವರನ್ನು ಸಮಾಜ ಬಾಂಧವರಿಗೆ ಪರಿಚಯಿಸಲು ಹರ್ಷವಾಗುತ್ತದೆ.

ಶ್ರೀಯುತರು ಮಡಿಕೇರಿ ತಾಲ್ಲೂಕು ಹೆರವನಾಡು ಗ್ರಾಮದ ಬೆಪ್ಪುರನ ತಿಮ್ಮಯ್ಯ ಹಾಗೂ ಮುದ್ದವ್ವ ದಂಪತಿಗಳ ಪ್ರಥಮ ಪುತ್ರರಾಗಿ 1919ನೇ ಏಪ್ರಿಲ್ 13ರಂದು ಜನಿಸಿದರು. ಶ್ರೀಯುತರು ತಮ್ಮ ಪ್ರಾಥಮಿಕ ಶಿಕ್ಷಣವನ್ನು ಕೊಟ್ಟೂರಿನಲ್ಲಿ ಮುಗಿಸಿ, 1943ರಲ್ಲಿ ಕೊಳಗದಾಳು ಗ್ರಾಮದ ಮುಕ್ಕಾಟಿ ದಿವಂಗತ ಮೇದಪ್ಪ ಹಾಗೂ ಅಚ್ಚವ್ವನವರ ಪ್ರಥಮ ಪುತ್ರಿ ಸೀತಮ್ಮನವರನ್ನು ವಿವಾಹವಾದರು. ಶ್ರೀಯುತರು 2ನೇ ಪ್ರಪಂಚ ಯುದ್ಧದ ಸಮಯದಲ್ಲಿ ರಕ್ಷಣಾ ಪಡೆಯಲ್ಲಿ (1943-1948) ಸೇವೆ ಸಲ್ಲಿಸಿದರು. ರಕ್ಷಣಾ ಸೇವೆಯ ನಂತರ ಶ್ರೀಯುತರು, ಸರಕಾರಿ ಸೇವೆಗೆ ಸೇರಿದರು. ಮೇಲ್ಮಟ್ಟದ ಶಿಕ್ಷಣ ದೊರೆಯದಿದ್ದರೂ, ಬುದ್ಧಿಮತ್ತೆ, ಕಾರ್ಯದಕ್ಷತೆಗೆ ಹೆಸರಾದ ಇವರು ಅಲ್ಪ ಸಮಯದಲ್ಲಿಯೇ ಉನ್ನತ ಹುದ್ದೆಗೆ ಬಡ್ತಿಯನ್ನು ಪಡೆದರು. ಶ್ರೀಯುತರು ಲೋಕೋಪಯೋಗಿ ಇಲಾಖೆಯಲ್ಲಿ ಅಭಿಯಂತರಾಗಿ ಸೇವೆ ಸಲ್ಲಿಸುತ್ತಿದ್ದು 1974ರಲ್ಲಿ ನಿವೃತ್ತರಾದರು. ಅವರು ಸೇವೆಯಲ್ಲಿದ್ದಷ್ಟು ಕಾಲ ತಮ್ಮ ಮೇಲಧಿಕಾರಿಗಳು ಹಾಗೂ ಕೈಕೆಳಗಿನವರೊಡನೆ ಉತ್ತಮ ಸಂಬಂಧವನ್ನು ಹೊಂದಿದ್ದರು. ಸಾರ್ವಜನಿಕರು ಹಾಗೂ ಇವರ ಮೇಲಧಿಕಾರಿಗಳು ತೋರುತ್ತಿದ್ದ ಪ್ರೀತಿ, ವಿಶ್ವಾಸ, ಇವರ ಕಾರ್ಯದಕ್ಷತೆ, ಅನುಭವ ಹಾಗೂ ಪ್ರಾಮಾಣಿಕತೆಗೆ ಸಂದ ಕೊಡುಗೆಯೆಂದರೆ ತಪ್ಪಾಗಲಾರದು. ನಿವೃತ್ತಿಯ ನಂತರವೂ ಸಹ ತಮ್ಮ ಸೇವಾವಧಿಯಲ್ಲಿ ಯಾವ ಶಿಸ್ತು ಮತ್ತು ನಿಯಮಗಳನ್ನು ಅಳವಡಿಸಿಕೊಂಡಿದ್ದರೂ ಅವುಗಳನ್ನು ತಮ್ಮ ನಿಜ ಜೀವನದಲ್ಲಿಯೂ ಅಳವಡಿಸಿ ಕೊಂಡಿದ್ದರು ಮಾತ್ರವಲ್ಲ, ಇತರರೂ ಅವರಂತೆ ನಡೆದುಕೊಳ್ಳಲು ಬಯಸಿದರು. ಶ್ರೀಯುತರು ಸಾರ್ವಜನಿಕ ಕ್ಷೇತ್ರದಲ್ಲಿಯೂ ಅಷ್ಟೇ ದಕ್ಷತೆಯಿಂದ ದುಡಿದವರು. ಶ್ರೀಯುತರು

ಗ್ರಾಮಪಂಚಾಯತ್ ಛೇರ್ಮನ್‌ರಾಗಿ, ಹೆರವನಾಡು ಗ್ರಾಮದ ದವಸ ಭಂಡಾರದ ಅಧ್ಯಕ್ಷರಾಗಿಯೂ ಉತ್ತಮ ಸೇವೆ ಸಲ್ಲಿಸಿದುದಲ್ಲದೆ ಪ್ರಾಥಮಿಕ ಶಾಲಾ ಆಡಳಿತ ಮಂಡಳಿಯ ಅಧ್ಯಕ್ಷರಾಗಿ ಗ್ರಾಮದ ಶ್ರೇಯೋಭಿವೃದ್ಧಿಗಾಗಿ ಉತ್ತಮ ಸೇವೆ ಸಲ್ಲಿಸಿ ಸಾರ್ವಜನಿಕರ ಮೆಚ್ಚುಗೆಗೆ ಪಾತ್ರರಾದರು. ಶ್ರೀಯುತರು ಸಮಾಜದ ಏಳಿಗೆಗಾಗಿಯೂ ಸರಕಾರಿ ಸೇವೆಯಷ್ಟೇ ನಿಸ್ಸಹತೆಯಿಂದ ದುಡಿದರು. ಗೌಡ ಸಮಾಜದ ಏಳಿಗೆಗಾಗಿ ಪ್ರಾಮಾಣಿಕ ಸೇವೆ ಹಾಗೂ ತನುಮನ ಧನವನ್ನರ್ಪಿಸಿದವರಲ್ಲಿ ಇವರು ಕೂಡ ಒಬ್ಬರು. ಮೈಸೂರು ಹಾಗೂ ಮಡಿಕೇರಿ ಗೌಡ ಸಮಾಜದ ಕಟ್ಟಡಗಳ ನಿರ್ಮಾಣದ ಸಮಯದಲ್ಲಿ ಇವರ ಸೇವೆಯು ಸ್ವತ್ಯಾಹರ್ಷವಾದ್ದಾಗಿದೆ. ಕಟ್ಟಡಗಳ ನಿರ್ಮಾಣದ ಕಾರ್ಯದಲ್ಲಿ ಮೇಲ್ವಿಚಾರಕರಾಗಿ ದುಡಿದುದಲ್ಲದೆ ಉದಾರ ಕೊಡುಗೆಯನ್ನು ಸಹ ನೀಡಿರುತ್ತಾರೆ.

ಶ್ರೀಯುತರ ಕುಟುಂಬ ತುಂಬಿದ ಕುಟುಂಬವಾಗಿದ್ದು (4 ಮಂದಿ ಪುತ್ರರು ಹಾಗೂ 6 ಮಂದಿ ಪುತ್ರಿಯರು) ಇವರ ಪ್ರಥಮ ಪುತ್ರಿ ಶ್ರೀಮತಿ ಬಿ. ಪಿ. ಮುತ್ತಮ್ಮ ಇವರು ಗೌಡಜನಾಂಗದ ಪ್ರಥಮ ಮಹಿಳಾ ತಹಶೀಲ್ದಾರರಾಗಿ ಸೇವೆ ಸಲ್ಲಿಸಿ ಇತ್ತೀಚೆಗೆ ನಿವೃತ್ತರಾಗಿರುತ್ತಾರೆ. ಒಬ್ಬ ಪುತ್ರ ಹಾಗೂ ಪುತ್ರಿ ಅರಣ್ಯ ಇಲಾಖೆಯಲ್ಲಿ ಸೇವೆ ಸಲ್ಲಿಸುತ್ತಿದ್ದಾರೆ. ಇನ್ನೊಬ್ಬರು ಪುತ್ರಿಯರು ಆರೋಗ್ಯ ಇಲಾಖೆಯಲ್ಲಿ ದುಡಿಯುತ್ತಿದ್ದಾರೆ. ಒಬ್ಬ ಪುತ್ರ ಸ್ವಂತ ಉದ್ಯೋಗದಲ್ಲಿ ತೊಡಗಿಸಿಕೊಂಡಿದ್ದಾರೆ. ಉಳಿದ ಇಬ್ಬರು ಪುತ್ರರು ವ್ಯವಸಾಯದಲ್ಲಿ ನಿರತರಾಗಿದ್ದಾರೆ.

ಶ್ರೀಯುತರಿಗೆ ಮಕ್ಕಳೆಂದರೆ ತುಂಬಾ ಪ್ರೀತಿ. ಮಕ್ಕಳು ಅವರನ್ನು ಪ್ರೀತಿಯಿಂದ 'ತಾತ' ಎಂಬುದಾಗಿಯೂ, ಕಛೇರಿಗಳಲ್ಲಿ ಅವರನ್ನು ವಿಶ್ವಾಸದಿಂದ 'ಅಂಕಲ್' ಎಂಬುದಾಗಿ ಕರೆಯುವುದು ವಾಡಿಕೆಯಾಗಿತ್ತು. ಸೇವಾವಧಿಯಲ್ಲಿ ಮತ್ತು ನಿವೃತ್ತಿಯ ನಂತರವೂ ಅವರ ಸಹಕಾರಿಗಳು ಹಾಗೂ ಸಾರ್ವಜನಿಕರು ಅವರ ಬಗ್ಗೆ ತೋರುತ್ತಿದ್ದ ಪ್ರೀತಿ, ವಿಶ್ವಾಸ ಅವರ ಸ್ನೇಹಮಯ ಜೀವನಕ್ಕೊಂದು ಉತ್ತಮ ನಿದರ್ಶನವಾಗಿದೆ. ಅವರ ಬಗ್ಗೆ ಹೇಳುವುದಾದರೆ, ಅವರು ಜನ ಸಂಪಾದನೆ ಮಾಡಿದರೆ ವಿನಃ ಧನ ಸಂಪಾದನೆಯನ್ನು ಆಶಿಸಿದವರಲ್ಲ. ಒಬ್ಬ ಇಂಜಿನಿಯರಾಗಿದ್ದು ಕೊಂಡು ತನ್ನ ಗಳಿಕೆಯಲ್ಲಿ ತನ್ನ ಊರಿನಲ್ಲಿ ವಾಸಕ್ಕೊಂದು ಮನೆ ಮಾಡಿದ್ದರೆ ವಿನಃ ಇನ್ನಾವ ಆಸ್ತಿ ಮಾಡಿರಲಿಲ್ಲವೆಂಬ ಮೆಚ್ಚುಗೆಯ ಮಾತನ್ನು ಹೇಳಬೇಕಾಗುತ್ತದೆ. ಶ್ರೀಯುತರು ತನ್ನ 78ನೇ ವಯಸ್ಸಿನಲ್ಲಿ ವಿಧಿವಶರಾದರು. ದಿವಂಗತ ಪಳಂಗಪ್ಪನವರ ಶಿಸ್ತಿನ ಜೀವನ, ಸಮಯ ಪಾಲನೆ, ಪ್ರಾಮಾಣಿಕತೆ, ಕಾರ್ಯದಕ್ಷತೆ, ಸೇವಾಕಾಂಕ್ಷೆ ಈ ಆದರ್ಶಗಳು ಜನಾಂಗಕ್ಕೆ ಸಮಾಜಕ್ಕೆ ದಾರಿ ದೀಪವಾಗಿದೆ. ಅವರ ದಿವ್ಯಾತ್ಮಕ್ಕೆ ಭಗವಂತನು ಚಿರಶಾಂತಿಯನ್ನು ಕರುಣಿಸಲೆಂದು ಹಾರೈಸುತ್ತೇನೆ. ಅಲ್ಲದೆ ಅವರ ಕುಟುಂಬ ವರ್ಗಕ್ಕೆ ಭಗವಂತನು ಆಯುರಾರೋಗ್ಯವನ್ನು ಕರುಣಿಸಲೆಂದು ಸಹ ಹಾರೈಸುತ್ತೇನೆ.

ಸಾಧರ ಪಡಿಸಿದವರು : ಮುಕ್ಕಾಟಿ ಎಂ. ಉಲ್ಲಾಸ, ಕುಶಾಲನಗರ

ಯಾರನ್ನು ನಂದಿಸದಿರು, ಹಿಂಯ್ಯಾಳಿಸದಿರು, ದೋಷಿಸದಿರು

ಮನೆಯೊಳಗಿನ ಮಾಲಿನ್ಯ : ಆರೋಗ್ಯ

ವಾಯು ಮಾಲಿನ್ಯ, ಜಲ ಮಾಲಿನ್ಯ, ಶಬ್ದ ಮಾಲಿನ್ಯ ಮುಂತಾದ ಪದಗಳು ಈಗ ಸವಕಲು. ವಾತಾವರಣಕ್ಕೆ ಸಂಬಂಧ ಪಟ್ಟಂತೆ ಈ ಮಾಲಿನ್ಯಗಳ ಬಗ್ಗೆ ವಿಶ್ವದಾದ್ಯಂತ ಸಾಕಷ್ಟು ಚರ್ಚೆಗಳಾಗುತ್ತಿದ್ದರೂ ಈ ಮಾಲಿನ್ಯಗಳ ತೀವ್ರತೆ ಮಾತ್ರ ವರ್ಷ ವರ್ಷ ಅಧಿಕಗೊಳ್ಳುತ್ತಿದೆ. ಇವುಗಳ ನಿಯಂತ್ರಣದ ಬಗ್ಗೆ ಕ್ರಮಗಳನ್ನು ಸೂಚಿಸಲಾಗಿದ್ದರೂ ಕಾರ್ಯರೂಪಕ್ಕೆ ಬಂದಿರುವುದು ಬಹಳ ಕಡಿಮೆ.

ಆದರೆ ಶ್ರೀಸಾಮಾನ್ಯರು ವಾತಾವರಣ ಮಾಲಿನ್ಯದ ಬಗ್ಗೆ ತಲೆಬಿಸಿ ಮಾಡಿಕೊಳ್ಳುವ ಮುನ್ನ ಮತ್ತೊಂದು ವಿಷಯದ ಕಡೆಗೆ ಹೆಚ್ಚಿನ ಗಮನ ಕೊಡಬೇಕಾಗಿದೆ. ಅದೆಂದರೆ ಮನೆಯೊಳಗಣ ಮಾಲಿನ್ಯ. ಮನೆ ತುಂಬ ಕಸ ಹರಡಿಕೊಂಡು ನಾವು ವಾತಾವರಣದ ವಿವಿಧ ಮಾಲಿನ್ಯದ ಬಗ್ಗೆ ಮಾತನಾಡುವುದರಲ್ಲಿ ಅರ್ಥವಿಲ್ಲ. ಆ ಕಾರಣ ಪ್ರತಿಯೊಬ್ಬ ಪ್ರಚೆಯೂ ತಾನು ವಾಸಿಸುವ ಮನೆಯೊಳಗಿನ ಮಾಲಿನ್ಯದ ಬಗ್ಗೆ ಹೆಚ್ಚು ಎಚ್ಚರ ವಹಿಸಬೇಕು. ಈ ನಿಟ್ಟಿನಲ್ಲಿ ಮನೆಯಲ್ಲಿನ ಎಲ್ಲ ಸದಸ್ಯರ ಸಹಕಾರ ಅಗತ್ಯವಾದರೂ ಮೂರು ಹೊತ್ತು ಮನೆಯಲ್ಲಿಯೇ ಇರುವ ಗೃಹಿಣಿ ತನ್ನ ಮನೆಯೊಳಗಣ ಮಾಲಿನ್ಯದ ಬಗ್ಗೆ ಎಚ್ಚರ ವಹಿಸುವುದು ಮುಖ್ಯ.

ಆಧುನಿಕತೆ ಹೆಸರಿನಲ್ಲಿ ಅನೇಕ ಮನೆಗಳಲ್ಲಿ ಎಲ್ಲ ಕಿಟಕಿ ಬಾಗಿಲುಗಳಿಗೂ ದಪ್ಪನೆಯ ಪರದೆ ಹಾಕಿ ಗಾಳಿ ಬೆಳಕು ಒಳಬರದಂತೆ ಮಾಡಿರುತ್ತಾರೆ. ಇದು ನಿಜಕ್ಕೂ ಖಂಡನೀಯ. ಅಂಥ ಮನೆ ಒಳಗೆ ಉಸಿರು ಕಟ್ಟುವ ಅನುಭವ ಉಂಟಾಗುತ್ತದೆ. ಜೊತೆಗೆ ಮನೆಯ ಒಳಗೆ ಸುಮಧುರ ವಾಸನೆ ಇರಲೆಂದು ಅಂಗಡಿಯಿಂದ ದುರ್ಗಂಧ ನಿವಾರಕಗಳನ್ನು ತಂದಿಡುತ್ತಾರೆ. ಮೊದಲೇ ಮನೆಯ ಒಳಗೆ ಗಾಳಿ ಇರುವುದಿಲ್ಲ. ಜೊತೆಗೆ ಇವುಗಳ ವಾಸನೆ ಬೇರೆ. ಇದು ಮನೆಯೊಳಗಿನ ಗಾಳಿಯನ್ನು ಕಲುಷಿತಗೊಳಿಸುತ್ತದೆ. ಏಕೆಂದರೆ ಈ ವಸ್ತುಗಳಲ್ಲಿ 'ಪ್ಯಾರಾಪರಿ ಡೈ ಕ್ಲೋರೋ ಬೆನ್‌ಜಿನ್' ಎಂಬ ರಾಸಾಯನಿಕ ಇರುತ್ತದೆ. ಇದು ಕ್ಯಾನ್ಸರ್ ಉಂಟುಮಾಡಬಲ್ಲದೆಂದು ತಜ್ಞರು ಹೇಳಿದ್ದಾರೆ. ಆ ಕಾರಣ ಗೃಹಿಣಿಯರು ಈ ದುರ್ಗಂಧ ನಿವಾರಕಗಳನ್ನು ಮನೆಯ ಯಾವುದೇ ಕೊಠಡಿಯಲ್ಲಿ ಅಥವಾ ಶೌಚಾಲಯಗಳಲ್ಲಿ ಬಳಸ ಬಾರದು. ಇದಕ್ಕೆ ಬದಲಾಗಿ ಕರ್ಬನ್‌ಗಳನ್ನು ತೆಗೆದು ಹಾಕಿ ಗಾಳಿ ಮತ್ತು ಬೆಳಕು ಧಾರಾಳವಾಗಿ ಮನೆಯೊಳಗೆ ಬರುವಂತೆ ಮಾಡಬೇಕು. ಹಾಗೆಯೇ ಜಿರಲೆಗಳನ್ನು ಓಡಿಸಲು ನ್ಯಾಪ್ತಲೀನ್ ಗುಳಿಗೆಗಳನ್ನು ಬಳಸುವುದು ಅಪಾಯಕಾರಿ ಇದರಲ್ಲೂ ಮೇಲೆ ಹೇಳಿದ ರಾಸಾಯನಿಕವಿದೆ.

ನಮ್ಮ ಮನೆಗಳಲ್ಲಿ ಶಬ್ದ ಮಾಲಿನ್ಯಕ್ಕೇನೂ ಕೊರತೆಯಿಲ್ಲ. ಇತ್ತೀಚೆಗೆ ನಮ್ಮ ಯುವಕ-ಯುವತಿಯರು ಟಿ.ವಿ., ಕ್ಯಾಸೆಟ್, ರೇಡಿಯೋ ಮುಂತಾದವುಗಳನ್ನು ಹೆಚ್ಚಿನ ವಾಲ್ಯೂಂ ನೀಡಿ ಕೇಳುವ ಪರಿಪಾಠ ಬೆಳೆಸಿಕೊಂಡಿದ್ದಾರೆ. ಇದರ ಪರಿಣಾಮವಾಗಿ

ತಮ್ಮ ಮನೆಯಲ್ಲಿ ಅಲ್ಲದೆ ಅಕ್ಕಪಕ್ಕದವರಿಗೂ ಶಬ್ದ ಮಾಲಿನ್ಯ ಉಂಟಾಗುವುದರಲ್ಲಿ ಅನುಮಾನವಿಲ್ಲ. ಶಬ್ದ ಮಾಲಿನ್ಯದಿಂದ ಮಾನಸಿಕ ನೆಮ್ಮದಿ ಹಾಳು. ಗೃಹಿಣಿಯರೇ, ನಿಮ್ಮ ನಿಮ್ಮ ಮನೆಗಳಲ್ಲಿ ಈ ಸಾಧನಗಳನ್ನು ಸಾಕಷ್ಟು ಕಡಿಮೆ ವಾಲ್ಯೂಂನಲ್ಲಿ ಕೇಳುವ ಪರಿಪಾಠವನ್ನು ಮಕ್ಕಳಲ್ಲಿ ಬೆಳೆಸಿ.

ಶೌಚಾಲಯ ಶುಚಿತ್ವದ ಕಡೆಗೆ ನಾವು ಗಮನ ಕೊಡುವುದು ಬಹಳ ಕಡಿಮೆ. ಶೌಚಾಲಯಗಳು ನಮ್ಮ ಊಟದ ಮನೆಯಷ್ಟೇ ಶುಚಿಯಾಗಿರಬೇಕೆಂಬ ಗಾಂಧೀಜಿ ಅವರ ಮಾತನ್ನು ಇಲ್ಲಿ ಸ್ಮರಿಸಿ ಕೊಳ್ಳಬಹುದು. ನಮ್ಮ ನಮ್ಮ ಮನೆಯ ಶೌಚಾಲಯಗಳನ್ನು ಶುಚಿ ಮಾಡಿಕೊಳ್ಳುವುದರಲ್ಲಿ ಏನೂ ಅವಮಾನವಿಲ್ಲ. ಸೂಕ್ತ ಕ್ರಿಮಿನಾಶಕದಿಂದ ಪ್ರತಿ ದಿನ ಕಕ್ಕಿಸುಗಳನ್ನು ಶುಚಿ ಮಾಡಿರಿ. ಕ್ರಿಮಿನಾಶಕ ಹಾಕಿದ ತಕ್ಷಣ ಹೆಚ್ಚು ಹೊತ್ತು ಅಲ್ಲಿರಬೇಡಿ. ಕ್ರಿಮಿನಾಶಕದಲ್ಲಿರುವ ರಾಸಾಯನಿಕಗಳು ನಮಗೆ ಉಸಿರಾಟದ ತೊಂದರೆ ಉಂಟುಮಾಡುತ್ತವೆ.

ಸಾಯಂಕಾಲದ ವೇಳೆ ಸೊಳ್ಳೆಗಳನ್ನು ಓಡಿಸಲು ಇತ್ತೀಚೆಗೆ ಅನೇಕ ರೀತಿಯ ಕಾಯಿಲ್‌ಗಳನ್ನು ಬಳಸುತ್ತೇವೆ. ಇದರ ಬಳಕೆಯಿಂದ ಸೊಳ್ಳೆಗಳು ದೂರ ಸರಿದರೂ, ಅವುಗಳಿಂದ ಬರುವ ಹೊಗೆಯಲ್ಲಿರುವ ರಾಸಾಯನಿಕಗಳು ಮಾನವನಿಗೂ ಅಪಾಯ ಉಂಟು ಮಾಡುತ್ತವೆಯೆಂದು ಇತ್ತೀಚಿನ ಸಂಶೋಧನೆಗಳಿಂದ ವ್ಯಕ್ತವಾಗಿದೆ. ಚಾಹೀರಾತುದಾರರು ಏನೇ ಸಮರ್ಥಿಸಿಕೊಂಡರೂ ಮನೆಗಳಲ್ಲಿ ಅವುಗಳನ್ನು ಬಳಸಿ ಮನೆಯೊಳಗಿನ ವಾತಾವರಣವನ್ನು ಕಲುಷಿತಗೊಳಿಸಬೇಡಿ.

ದೇವರಿಗಾಗಿ ಹೆಚ್ಚುವ ಊದುಬತ್ತಿಯಿಂದ ಹೊರಬರುವ ಹೊಗೆ ಸಹ ಮನೆಯೊಳಗಿನ ವಾತಾವರಣವನ್ನು ಮಲಿನ ಮಾಡುತ್ತದೆಂದು ತಜ್ಞರು ಹೇಳಿದ್ದಾರೆ. ಈ ಹೊಗೆಯಲ್ಲಿ ಕೆಲವು ರಾಸಾಯನಿಕಗಳಿದ್ದು ಅದು ಅಲರ್ಜಿ ಉಂಟುಮಾಡಬಹುದು. ಊದುಬತ್ತಿ ಬಳಸುವುದು, ಬಿಡುವುದು ನಿಮಗೆ ಬಿಚ್ಚಿತ್ತು.

ಅನೇಕ ಪುರುಷರು ಧೂಮಪಾನ ಮಾಡುವ ಅಭ್ಯಾಸ ಹೊಂದಿರುತ್ತಾರೆ. ಕೆಲವರು ಮನೆಯವರಿಗೆ ಗೊತ್ತಾಗದ ಹಾಗೆ ಹೊರಗಡೆ ತಮ್ಮ ಚಟ ತೀರಿಸಿಕೊಂಡರೆ ಮತ್ತೆ ಕೆಲವರು ತಮ್ಮ ಮನೆಯಲ್ಲಿಯೇ ಪತ್ನಿ, ಮಕ್ಕಳ ಮುಂದೆ ಧೂಮಪಾನ ಮಾಡುತ್ತಾರೆ. ಧೂಮಪಾನದಿಂದಾಗುವ ತೊಂದರೆಗಳ ಬಗ್ಗೆ ಈಗ ಸಾಮಾನ್ಯ ಜನರಿಗೆ ಸಾಕಷ್ಟು ಅರಿವಿದೆ. ಧೂಮಪಾನದಿಂದ ಮನೆಯೊಳಗಿನ ವಾತಾವರಣ ಮಲಿನಗೊಂಡು ಆ ಹೊಗೆಯನ್ನು ಅನಿವಾರ್ಯವಾಗಿ ಸೇವಿಸುವ ಮನೆಯ ಇತರ ಮಂದಿ ಸಹ ತೊಂದರೆಗೆ ಒಳಗಾಗುವುದು ಖಂಡಿತ. ಮಹಿಳೆಯರೇ, ನಿಮ್ಮ ಪತಿಹಿತವೆಂದು ಈ ದುರಭ್ಯಾಸ ಹೊಂದಿದ್ದು, ಮನೆಯಲ್ಲೇ ಧೂಮಪಾನ ಮಾಡುವುದಾದರೆ ಅದರ ಬಗ್ಗೆ ನಮ್ಮವಾಗಿ ಎಚ್ಚರಿಸಿ. ನಿಮ್ಮ ಮತ್ತು ನಿಮ್ಮ ಮಕ್ಕಳ ಆರೋಗ್ಯ ಕಾಪಾಡಿರಿ. ನೆನಪಿಡಿ, ಧೂಮಪಾನದ ಹೊಗೆಯಲ್ಲಿ ಸುಮಾರು 4000 ರಾಸಾಯನಿಕಗಳಿರುತ್ತವೆ!

ಅನೇಕ ಮನೆಗಳಲ್ಲಿ ಹಣ್ಣು - ತರಕಾರಿಗಳ ಮತ್ತು ಹೂವಿನ ತ್ಯಾಜ್ಯ ವಸ್ತುಗಳನ್ನು ಎಲ್ಲೆಂದರಲ್ಲಿ ಹಾಕಿರುತ್ತಾರೆ. ಇದರಿಂದ

ನೋಣ ಮತ್ತು ಸಣ್ಣ ಸೊಳ್ಳೆಗಳ ಕಾಟ ಅಧಿಕವಾಗಿ ನಾನಾ ರೋಗಗಳಿಗೆ ಆಹ್ವಾನ ನೀಡಿದಂತೆಯೇ ಸರಿ. ಇಂಥ ತ್ಯಾಜ್ಯ ವಸ್ತುಗಳನ್ನು ಪ್ಲಾಸ್ಟಿಕ್ ಬಕೆಟ್‌ನಲ್ಲಿ ಹಾಕಿ ಭದ್ರವಾಗಿ ಮುಚ್ಚಿರಿ. ಇಲ್ಲವೆ, ಮನೆಯ ಹಿತ್ತಲಲ್ಲಿ (ಇದ್ದರೆ?) ಗುಂಡಿ ತೋಡಿ ಹಾಕಿರಿ.

ಧೂಳು ಮಾನವನ ಅತಿ ದೊಡ್ಡ ಶತ್ರು. ಇದು ಮನೆಯ ಹೊರಗೆ ಇರುವಂತೆ ಮನೆಯ ಒಳಗೂ ಇದ್ದು ನಮ್ಮ ಆರೋಗ್ಯವನ್ನು ಹಾಳು ಮಾಡುತ್ತದೆ. ಮನೆಯಲ್ಲಿನ ಎಲ್ಲ ಪದಾರ್ಥಗಳ ಮೇಲೆ ಇದು ಕುಳಿತಿರುತ್ತದೆ. ಇದರಲ್ಲಿ ಲಕ್ಷಾಂತರ ಸೂಕ್ಷ್ಮಾಣುಗಳಿದ್ದು, ಇವನ್ನು 'ಮೈಟ್ಸ್' ಎಂದು ಕರೆಯುತ್ತಾರೆ. ಕಣ್ಣಿಗೆ ಗೋಚರಿಸುವುದಿಲ್ಲ. ಹಾಸಿಗೆ, ಬಟ್ಟೆ ಬರೆ, ಪುಸ್ತಕಗಳ ಮೇಲೆ ಇವು ಸಾಮಾನ್ಯ. ಗೋಡೆಗಳ ಮೇಲೆ ಚೇಡ ಬಲೆ ಕಟ್ಟಿ ಅದರ ಮೇಲೆ ಧೂಳು ಕುಳಿತಿರುತ್ತದೆ. ಇವನ್ನು ನಿಯಂತ್ರಿಸಲು ಹಾಸಿಗೆ, ಬಟ್ಟೆಗಳನ್ನು ಆಗಾಗ ಬಿಸಿಲಿಗೆ ಹಾಕಬೇಕು. ಗೋಡೆಯ ಮತ್ತು ಮನೆಯಲ್ಲಿ ನ ವಸ್ತುಗಳ ಮೇಲಿನ ಧೂಳನ್ನು ಆಗಾಗ ತೆಗೆಯಬೇಕು. ಧೂಳಿನಿಂದ ಅಲರ್ಜಿ ಉಂಟಾಗುತ್ತದೆ. ಇದನ್ನು ತೆಗೆಯುವಾಗ ಮೂಗಿಗೆ ತಳು ವಸ್ತ್ರವನ್ನು ಕಟ್ಟಿಕೊಳ್ಳಬೇಕು.

ಅನೇಕರು ಪ್ರೀತಿಗಾಗಿ ಮನೆಗಳಲ್ಲಿ ಪ್ರಾಣಿಗಳನ್ನು ಸಾಕುತ್ತಾರೆ. ಪ್ರಾಣಿಗಳನ್ನು ನಾವು ಪ್ರೀತಿಸಬೇಕು, ನಿಜ. ಆದರೆ ಅವುಗಳನ್ನು ಅತಿಯಾಗಿ ಮುದ್ದಾಡುವುದರಿಂದ ರೋಗಾಣುಗಳು ಹರಡುತ್ತವೆಂಬುದನ್ನು ಮರೆಯಬೇಡಿ. ಅವನ್ನು ಆದಷ್ಟು ದೂರ ಇಡಿ. ಕೆಲವರು ಸಸ್ಯಗಳನ್ನು ಮನೆಯ ಒಳಗೆ ವೃದ್ಧಪಡಿಸುತ್ತಾರೆ. ಇದರಿಂದಲೂ ಮನೆಯ ಒಳ ವಾತಾವರಣ ಕಲುಷಿತಗೊಂಡು ಅಲರ್ಜಿ ಉಂಟಾಗುತ್ತದೆ.

ಇನ್ನೂ ಅನೇಕ ವಿಧಗಳಲ್ಲಿ ಮನೆಯ ಒಳಾಂಗಣ ಕಲುಷಿತವಾಗುತ್ತದೆ. ಇದನ್ನು ನಿಯಂತ್ರಿಸಲು ಗೃಹೀತಿಯೊಂದಿಗೆ ಇತರ ಸದಸ್ಯರೂ ಸಹಕರಿಸಬೇಕು.

ಬರಹ : ಜಿ. ಅನಂತನಾರಾಯಣ ಸ್ವಾಮಿ

ಆಧುನಿಕ ಪದಕೋಶ

ಕ್ಷೌರಿಕ : ರಾಷ್ಟ್ರದ ಅತ್ಯುನ್ನತ ಹುದ್ದೆಯಲ್ಲಿದ್ದ ಮಹಾನುಭಾವನು ಕೂಡ ತಲೆಬಾಗಿಸಬೇಕಾದ ವ್ಯಕ್ತಿ

ಗುಟುಕಾ : ಇಂದಿನ ಯುವಕರು ಬಾಯಲ್ಲಿ ಜಗಿಯುತ್ತಿದ್ದಂತೆ, ವೈದ್ಯರು, ಮಾರಾಟಗಾರರು ಜೇಬು ತುಂಬಿಸಿಕೊಳ್ಳಲು ಅವಕಾಶ ನೀಡುವ ಪದಾರ್ಥ.

ದಂಪತಿ : ದೊಡ್ಡ ದೇಹದ ಗುಡಾಣ ಹೊಟ್ಟಿಯಗಂಡ

ಜಾತಿ : ಸ್ವಾರ್ಥ ರಾಜಕಾರಣಿಗಳು ಸದುಪಯೋಗ ಪಡಿಸಿಕೊಳ್ಳುವ ಮತ ಬ್ಯಾಂಕ್.

ಸಭೆ : (ಸಂತಾಪ ಸೂಚಕ) ಬಾಯಲ್ಲಿ ಸತ್ತವನ ಗುಣಗಾನ ಮಾಡುತ್ತ ಮುಖದಲ್ಲಿ ವೃಥೆ ಪ್ರದರ್ಶಿಸುತ್ತ ಹೃದಯದಲ್ಲಿ ಸಂತಸಪಡುವ ಒಂದು ಕಾರ್ಯಕ್ರಮ.

ಅಮಮನ ನವೀನ್, ಮಡಿಕೇರಿ.

ಬೋರ್ಡಿಂಗ್ ಮದುವೆಗಳಿಂದ ಬೋರಾಲಾಗುತ್ತಿರುವ ನಮ್ಮ ಪದ್ಧತಿಗಳು

ಹೌದು ಈಗ ಎಂತಾ ಬದಲವನಾದರು ಸಾಲ ಮೂಲ ಮಾಡಿಯಾದರು ಬೋರ್ಡಿಂಗ್‌ಲೆ ಮದುವೆ ಮಾಡ್ಲೆ. ಮನೇಲಿ ಮದುವೆ ಮಾಡ್ಲೆ ಎಲ್ಲಿ ಮರ್ಯಾದೆ ಹೋದತೇಳಿ ಈಗನವರ ಭಾವನೆ ಕಂಡದೆ. ಬಫೆಸಿಸ್ಟಮ್ ಓಪನ್ ಬಾರ್ ಇದ್ನ್ ಬುಟ್ಟಿ ಸಾಕ್. ಎಲ್ಲಾವರ ಬಾಯಿಲೀ ಹೊಗುಳುಮಾತ್ ಶುರಾದೆ. ಕಳ್ಯನ ಬಗ್ಗೆ ಊಟದ ಬಗ್ಗೆ ಎಷ್ಟೊ ಮಾತಾಡುವ ಜನ ನಮ್ಮ ಶಾಸ್ತ್ರ ಸಮಕಟ್ಟುಗಳ ಬಗ್ಗೆ ಯಾಕೆ ಮಾತಡ್ಲೆ. ಬೋರ್ಡಿಂಗ್‌ಲಿ ಮದುವೆ ಮಾಡ್ಲೆ ಗಂಡ್‌ಸರೇ ಒಂದು ಕಡೆ, ಹೆಂಗ್‌ಸರ್ ಒಂದುಕಡೆ, ಹಿರಿಯವು ಒಂದು ಕಡೆ, ಗೊಡೆಗೆ ಹೈದಗೇಲೆ ಬ್ಯಾರಿ, ಹಿಂಗೆ ಅವರವರ ಪಾಡಿಗಿ ಅವೊವು. ಅಲ್ಲಿ ಯಾವ ಶಾಸ್ತ್ರನೂ ಸರಿಯಾಗಿ ನಡಿಯಲೆ. ಯಾರು ಮುಂದೆ ಬಂದ್ ಮಾಡ್ಲು ಇಲ್ಲೆ. ಮದುವೆಗೆ ಹೋದವು ಹಣ ಕಟ್ಟಿ ಊಟ ಮಾಡಿ ಸೀದಾ ಬಂದವೆ. ಇದ್ ಹಿಂಗೆ ಮುಂದ್‌ವರದರೆ ಏನು ಪ್ರಯೋಜನ. ಇನ್ನ್ ಮುಂದಕ್ಕೆ ಯಾವ ಶಾಸ್ತ್ರ ಹಂಗತಾ ಗೊತ್ತಾಕ್ಕೆ ಬಾರೀ ಕಷ್ಟ ಉಟ್ಟು. ಮುಂದಿನ ತಲೆಮಾರಿಗೆ ಇದರಂದೆ ಬಾರೀ ಹಾನಿ ಉಂಟಾದೆ. ನಮ್ಮ ಗೌಡ ಜಾತಿಲಿ ಹುಟ್ಟಿದವಂಗೆ ಪ್ರತಿಯೊಬ್ಬಂಗೂ ನಮ್ಮ ಮದುವೆಗಳಲ್ಲಿ ನಡಿಯುವ ಶಾಸ್ತ್ರಗಳ ಬಗ್ಗೆ ಗೊತ್ತಿರಕ್ಕೂ. ಆದ್ರೆ ಈಗಂತೂ ಊರಲಿ ಒಬ್ಬಂಗೆ ಗೊತ್ತಿರದೇ ಕಷ್ಟ. ಗೊತ್ತಿರವವನ ಹುಡುಕ್ಕಿಕಂಡ್ ಮೈಲುಗಟ್ಟಲೇ ಹೊಕು. ಅವನ ದಮ್ಮ ಹಾಕಿ ಕರಿಯಕ್ಕು. ಮಕ್ಕಬೇಕಡ, ತುಂಬಾ ಓದ್ಲೋಕಡ, ಒಳ್ಳೆ ಕೆಲ್ಸಕೊಡ್ಲೋಕಡ, ಒಳ್ಳೆ ಕಡೆ ಮದುವೆ ಮಾಡಿಕೊಡ್ಲೋಕಡ, ಆದ್ರೆ ಮದುವೆ ಶಾಸ್ತ್ರಗಳನ್ನ ನಡ್ಲಿಕೊಡಿಕೆ ಇನ್ನೊಬ್ಬನ ಕರಿಯಾಕಡ, ಇದ್ ಯಾವ್ ಹಣೆಬರಹ, ಎಷ್ಟ್ ನಾಚಿಕೆ ಕೂಡ. ನಾವು ಕೂಡ ಗೌಡ ಜಾತಿಲೀ ಹುಟ್ಟಿತ್ತಾ? ಎಲ್ಲಾ ಶಾಸ್ತ್ರಗಳ್ಲೆ ಕಲ್ತೆಕಂಡ್‌ರ ಮರ್ಯಾದೆ ಹೋದನಾ? ಇಂಥಾ ಪ್ರಶ್ನೆಗೆ ಯಾಕೆ ಇನ್ನ್ ಜನರಂದೆ ದೂರನೆ ಉಳ್ಳುಟ್ಟು. ಹಿರಿಯವು ಇದ್ದೆಂಗೆ ಇದ್ದೆಲ್ಲೇ ಅವರಾದೆ ನಾವುಕಲ್ತೆ ನಮ್ಮ ಪೀಳಿಗೆಗೆ ಕಲ್ತೆದು ನಮ್ಮೆಲ್ಲರ ಕರ್ತವ್ಯ. ಶೋಕಿಲಿ ಡ್ರೆಸ್ ಮಾಡಿಕಂಡ್ ವೀಡಿಯೋ ಮುಂದೆ ಕೋಲಾ ಕಟ್ಟಿಕೆ ಮಾತ್ರ ಬೋರ್ಡಿಂಗ್ ಮದುವೆ ಉತ್ತಮ. ಮನೇಲಿ ನಡಿಯುವ ಮದವೆಗಳಲ್ಲಿ ದಿಬ್ಬಣ ಹೋದು ಬಾದುತೇಳಿ ಎಲ್ಲಾವುಕ್ಕು ಒಂಧಾರದ ಕುಸಿಯೇ. ಚಪ್ಪರ ಮೂರ್ತಗಳಲ್ಲಿ ಹಿರಿಯವು ಕ್ರಮವಾಗಿ ಒಂದೊಂದು ಶಾಸ್ತ್ರಗಳ್ಲೆ ಮಾಡ್ಲೆನ ನಮ್ಮಂಥ ಗೂಡೆಗೆ ಹೈದಂಗ ಅವರೊಟ್ಟಿಗೆ ಕೈಸೊನ್ಸೆಕಂಡ್ ಯಾವ ಯಾವ ಶಾಸ್ತ್ರಗೆ ಯಾವ ಸಮಯಲಿ ತಾ ತಿಕ್ಕಂಡ್‌ರೆ. ಇನ್ನ್ ಮುಂದಕ್ಕೆ ಮುಂದ್‌ವರಾಸಿಕಂಡ್ ಹೊಕೆ ಕಷ್ಟ ಏನು ಇಲ್ಲೆ ಇದರ ಮದ್ಯೆ ಹೆಣ್ಣು ಮಕ್ಕಳ ಶೋಬಾನೆ ಕೇಳಿಕೆಅದಷ್ಟೋ ಕುಸಿ. ಮನೆಗಳ್ಲಿ ನಡಿಯುವ ಮದುವೆಂದೆ ನಮ್ಮ ಜನಾಂಗಕ್ಕೆ. ನಮ್ಮಂಥ ಗೂಡೆಗೆ ಹೈದಗಳಿಗೂ. ಎಷ್ಟೊ ಪ್ರಯೋಜನ ಉಟ್ಟು ನಮ್ಮ ಜನಾಂಗದ ಮದುವೆಗೆ ಹೆಚ್ಚಾಗಿ ಮನೆಗಳ್ಲೆ ನಡ್ಲಿದ್ಲೆರೆ ಒಳ್ಳೆದ್ದಿತ್ತೇನೂ.

ಅಣ್ಣಾ ಜೀರ ಭಾರತಿ ಸೋಮಣ್ಣ, ಮಕ್ಕಂದೂರು ಗ್ರಾಮ

ಹಿರಿಯರಿಂದ ಕಿರಿಯರಿಗೆ ರವಾನಿತವಾಗುವ ವಂಶವಾಹಿನಿಯನ್ನು ಪೋಷಿಸಿ ಮುನ್ನಡೆಸು

ಸಂಗಾತಿ ಭವಿಷ್ಯ : ಮೇ 1ರಿಂದ 15, 2000

ಜೋತಿಷ್ಯರು : ಗಿರೀಶ್ ಕುಮಾರ್, ಕೊಯನಾಡು

- ಮೇಷರಾಶಿ** : ಹಣಕಾಸಿನ ವ್ಯವಹಾರದಲ್ಲಿ ಎಲ್ಲಿನಷ್ಟು ತೊಡಕಿಲ್ಲ. ಬರಬೇಕಾದ ಹಣ ಕೈ ಸೇರುತ್ತದೆ. ಕೈ ಬಿಟ್ಟು ಕೆಲಸಗಳು ಪುನಃ ಕೈಗೊಡುವುದು. ಸಿಟ್ಟನ್ನು ದೂರಮಾಡಿ. ದೇಹದಲ್ಲಿ ಉಷ್ಣಸಂಬಂಧ ವ್ಯಾಧಿ ಕಾಡಬಹುದು. ದೇವತಾರಾಧನೆ ಮಾಡಿಕೊಂಡು ಬನ್ನಿ.
- ವೃಷಭ ರಾಶಿ** : ಬಂಧುಗಳೊಡನೆ ಅನಾವಶ್ಯಕ ಕಲಹ ಮಾಡಬೇಡಿ. ವ್ಯವಹಾರ ಉದ್ಯೋಗದಲ್ಲಿ ಹೇರಳ ನಷ್ಟ ಅನುಭವಿಸುವಿರಿ. ಹೊಸ ವ್ಯವಹಾರಕ್ಕೆ ಕೈ ಹಾಕಬೇಡಿ. ಪಂಚೇಂದ್ರಿಯಗಳಿಗೆ ಕಡಿವಾಣ ಹಾಕಿ ವ್ಯವಹಾರ ಮಾಡಿ ಸ್ವಲ್ಪ ಮಟ್ಟಿಗೆ ನೆಮ್ಮದಿ. ಕುಲದೇವತಾ ಆರಾಧನೆ ಮಾಡಿಕೊಂಡು ಬನ್ನಿ.
- ಮಿಥುನ ರಾಶಿ** : ಜನ್ಮ ರಾಶಿಯಲ್ಲಿ ಶನಿಯ ಉಪಟಳ ಇದೆ. ಆದರೆ ಸ್ನಾನಮಾನಗಳಿಗೆ ಕೊರತೆ ಇಲ್ಲ. ಉದ್ಯೋಗದಲ್ಲಿ ಸಾಧಾರಣ ಮಟ್ಟಿಗೆ ನೆಮ್ಮದಿ ಇದೆ. ಧನದ ವ್ಯವಹಾರದಲ್ಲಿ ಜಾಗ್ರತೆಯಿರಿ. ಬಲಕಣ್ಣಿಗೆ ವ್ಯಾಧಿ ಬರುವ ಸಂಭವ ಇರುವುದು. ರಾತ್ರಿ ಸಂಚಾರ ಬೇಡ.
- ಕರ್ಕಾಟಕ ರಾಶಿ** : ಸರಕಾರದಿಂದ ಸ್ವಲ್ಪಮಟ್ಟಿಗೆ ಲಾಭವಾದೀತು. ಭೂಸಂಬಂಧ ಮೊಕದ್ದ ಮೆಗಳಿಂದ ಲಾಭವಾಗಲಿದೆ. ಹೊಸ ಭೂಮಿ ಖರೀದಿಸಲು ಉತ್ತಮ ಕಾಲ. ಉತ್ತರ ದಿಕ್ಕಿನಿಂದ ಹೇರಳ ಲಾಭವಾಗಲಿದೆ. ಅಷ್ಟಲಕ್ಷ್ಮಿಯ ಜಪ ಮಾಡಿ.
- ಸಿಂಹರಾಶಿ** : ಪುರುಷರಿಗೆ ಬಲಭಾಗದಲ್ಲೂ, ಸ್ತ್ರೀಯರಿಗೆ ಎಡಭಾಗದಲ್ಲಿ ತೊಂದರೆ ಬರಬಹುದು. ದೇಹದಲ್ಲಿ ವ್ಯಾಧಿಯಿಂದ ಮನಸ್ಸಿಗೆ ನೆಮ್ಮದಿ ಇರಲಾರದು. ಸ್ವಭೂಮಿಗೆ ಶತ್ರುಗಳಿಂದ ತಕರಾರು ಬರುವ ಸಂಭವವಿದೆ. ಜಾಗ್ರತೆಯಿಂದ ವ್ಯವಹರಿಸಿ ಮೃತ್ಯುಂಜಯ ಜಪ ಮಾಡುವುದರಿಂದ ಒಳಿತಾಗಲಿದೆ.
- ಕನ್ಯಾರಾಶಿ** : ಸರಪಳಿಯಂತೆ ಒಂದಲ್ಲ ಒಂದು ಕಷ್ಟಗಳು ಬರಲಿವೆ. ಅಪಘಾತ ಭಯವಿದೆ. ನವಗ್ರಹಾಧಿಪತಿ ಗಣಪತಿಯನ್ನು ಆರಾಧನೆ ಮಾಡಿ. ಗ್ರಹವಲಯದಲ್ಲಿ ನವಗ್ರಹ ಹೋಮ ನಡೆಸುವುದರಿಂದ ಸಂಸಾರದಲ್ಲಿ ನೆಮ್ಮದಿ ಸಿಗಬಹುದು.
- ತುಲಾರಾಶಿ** : ಕುಟುಂಬ ವಲಯದಲ್ಲಿ ನೆಮ್ಮದಿ ಇರಲಾರದು. ಯಾವುದೇ ರೀತಿಯ ಆಯುಧಗಳಿಂದ ಕಲಹ ಬೇಡ. ಜನ್ಮ ವಿತ್ತ ಮಕ್ಕಳಿಂದ ಕಲಹ ಬರಲಿರುವ ಸಂಭವವಿದೆ. ಪಂಚೇಂದ್ರಿಯಗಳಿಗೆ ಕಡಿವಾಣ ಹಾಕಿ, ಧೈರ್ಯದಿಂದ ಮುನ್ನಡೆಯಿರಿ.
- ವೃಶ್ಚಿಕರಾಶಿ** : ಮನಸ್ಸಿನ ಚಿಂತೆ ಸ್ವಲ್ಪ ಮಟ್ಟಿಗೆ ದೂರವಾಗಲಿದೆ. ಕಲಹ ಬೇಡ. ಬಲಭಾಗಕ್ಕೆ ಕಬ್ಬಿಣ ವಸ್ತುಗಳಿಂದ ಹಾನಿಯಾಗುವ ಸಂಭವವಿದೆ. ಎಚ್ಚರಿಕೆ ಅಗತ್ಯ. ಶನಿಕ್ಷೇತ್ರದಲ್ಲಿ ಪೂಜೆ ಪುರಸ್ಕಾರ ಮಾಡಿಕೊಂಡು ಬರುವುದರಿಂದ ನೆಮ್ಮದಿ ಸಿಗಲಿದೆ.
- ಧನಸ್ಸು ರಾಶಿ** : ಹಣಕಾಸಿನ ವ್ಯವಹಾರ ಉತ್ತಮವಿದೆ. ಪತ್ನಿ ಪುತ್ರರೊಂದಿಗೆ ಅನಾವಶ್ಯಕವಾಗಿ ಕಲಹ ಮಾಡಿಕೊಂಡಿರಬೇಡಿ. ಸಂಶಯ ಎಂಬ ಪ್ರೇತ ನಿಮ್ಮನ್ನು ಕಾಡಲಿವೆ. ಅನಾವಶ್ಯಕ ತಿರುಗಾಟದಿಂದ ಮನಸ್ಸಿಗೆ ನೆಮ್ಮದಿ ಇರಲಾರದು.
- ಮಕರ ರಾಶಿ** : ಕುಟುಂಬದಲ್ಲಿ ಅಭಿವೃದ್ಧಿ ಕಂಡು ಬರಲಿವೆ. ಹಣಕಾಸಿನ ವ್ಯವಹಾರದಲ್ಲಿ ತೊಂದರೆಯಿಲ್ಲ. ಹೊಸ ಸ್ನೇಹಿತರ ಪರಿಚಯದಿಂದ ಮನಸ್ಸಿಗೆ ನೆಮ್ಮದಿಯಾಗುವುದು. ಸ್ತ್ರೀ ಸಂಬಂಧವಾಗಿ ಮನೆಯಲ್ಲಿ ಕಿರಿಕಿರಿ ತಪ್ಪಿದ್ದಲ್ಲ.
- ಕುಂಭರಾಶಿ** : ಭೂಮಿ ವ್ಯವಹಾರದಲ್ಲಿ ಲಾಭವಾಗಲಿದೆ. ಧನ ಪ್ರಾಪ್ತವಾಗಲಿದೆ. ಶತ್ರುಗಳು ದೂರವಾಗಲಿದ್ದಾರೆ. ಮನಸ್ಸಿಗೆ ನೆಮ್ಮದಿ ಸಿಗುವುದು. ಈಶ್ವರನ ಆರಾಧನೆಯಿಂದ ನೆಮ್ಮದಿ ಸಿಗುವುದು. ಗೃಹವಲಯದಲ್ಲಿ ಲಗ್ನಕಾರ್ಯಗಳು ನೆರವೇರುವುದು.
- ಮೀನರಾಶಿ** : ಅನೇಕ ರೀತಿಯಲ್ಲಿ ಧನಹಾನಿಯಾಗುವುದು. ಚಂಚಲ ಬುದ್ಧಿಯಿಂದಾಗಿ ತೊಡಗಿದ ವ್ಯವಹಾರ ಅರ್ಧದಲ್ಲಿಯೇ ನಿಲ್ಲುವ ಸೂಚನೆ ಕಂಡುಬರಲಿವೆ. ಸಂಶಯದಿಂದ ಗೃಹವಲಯದಲ್ಲಿ ನೆಮ್ಮದಿ ಇರಲಾರದು. ಕುಲದೇವತಾರಾಧನೆ ಮಾಡಿದರೆ ಸುಖ ಸಿಗುವುದು.

ಚುಟುಕು

ಗೂಡೆ ನೋಡಿಕೆ ಕರ್ಕಂಡ್ ಹೋದ ಅಪ್ಪ
ಅವಳ ಗೊಗ್ಗರೆ ಹಲ್ಲೆ ಪಾರೆಕಲ್ಲೆ ನಂಗೆ ದಪ್ಪ
ಸತ್ಯ ಹೇಳೂಕುತಾದರೆ ಅದೊಂದು ಬೆರ್ಚಪ್ಪ
ನೋಡಿಕೆ ಹೋದ ನಾನೇ ಬೆಪ್ಪ

ಪ್ರೀತಿ ಗೆಲಿತನ

ನೋಡಿ ನಡೆ ಮುಳ್ಳು ತುಳಿಯ ಬೇಡ
ತಿಳಿದು ಪ್ರೀತಿಸು ಮರಳು ಆಗಬೇಡ
ಪ್ರೀತಿಸಿದ ಮೇಲೆ ಕೈ ಬಿಡಬೇಡ
ಪ್ರೀತಿ ಸ್ನೇಹದ ಬಂಧವಿದು
ಗೆಲಿತನಕ್ಕೊಂದು ಶುಭ ಸಾಕ್ಷಿಯಿದು

ಗುತ್ತಿ ಮುಂಡನ ಗಿರೀಶ್ ಕುಮಾರ್

ಸಬ್ಬಂಡ್ರ ಆರ್. ಶರತ್ ಕುಮಾರ್

ಗುರು ಹಿರಿಯರ ಆಶೀರ್ವಾದವೇ ಸಂಗಾತಿಗೆ ಶ್ರೀರಕ್ಷೆ

ಸಪ್ತ ಗಂಧ



◆ ಕೌಂಡಿನ್ಯ : ಧಾರವಾಹಿ -29

ಬೆಳಗಿನ ಎಂಟೂವರೆ !

ರೇವತಿ ಆಕಳಿಸುತ್ತಾ ಎದ್ದು ಕುಳಿತಳು. ಚೆನ್ನಾಗಿ ನಿದ್ರೆ ಮಾಡಿದ್ದರಿಂದ ಮುಖದಲ್ಲಿ ಕಳೆ ಬಂದಿತ್ತು !

ಮಂಚದಿಂದ ಎದ್ದು ಬಾತ್‌ರೂಮ್‌ಗೆ ಹೋಗಬೇಕು ಎಂದುಕೊಂಡಿರುವಾಗಲೇ ಏನೋ ಗಲಾಟೆ ಕೇಳಿಸಿತು.

ಯಾರೋ ದಡದಡನೆ ಓಡಾಡುತ್ತಿದ್ದಾರೆ. ಬಂಗಲೆಯಲ್ಲಿ ಗಲಾಟೆ !

ಪ್ರಸನ್ನನ ಧ್ವನಿ ಕೇಳಿ ಬರುತ್ತಿದೆ.

ರೇವತಿಗೆ ಕುತೂಹಲ ಜಾಸ್ತಿ ಯಾಯಿತು. ಅವಳು ನೈಟಿಯನ್ನು ಸರಿ ಪಡಿಸಿಕೊಂಡು ರೂಮಿನಿಂದ ಹೊರ ಬಂದಳು.

ಎಲ್ಲರೂ ರೂಮಿನ ಹತ್ತಿರ ಇದ್ದಾರೆ ! ಪ್ರಸನ್ನ..... ಕೆಲಸದ ಆಳುಗಳು !

ಅದು ಲಿಂಗಯ್ಯನ ಕೊಠಡಿ !

ರೇವತಿ ಅಲ್ಲಗೆ ಬಂದಳು. ಕೊಠಡಿಯ ಬಾಗಿಲು ತೆರೆದಿತ್ತು. ಆದರೆ ಅಲ್ಲಿ ಈಗ ಯಾರೂ ಇರಲಿಲ್ಲ !

ಪ್ರಸನ್ನನ ಕಡೆ ತಿರುಗಿದಳು.

ಅವನೇಕೋ ವಿಪರೀತ ಗಾಬರಿ ಯಾಗಿದ್ದಾನೆ. ನಿಂತಲ್ಲೇ ಚಡಪಡಿಸುತ್ತಿದ್ದಾನೆ. ಭಯಗೊಂಡಿದ್ದಾನೆ.

ಹೊರಗೆ ಹೋಗಿದ್ದ ಮತ್ತಷ್ಟು ಆಳುಗಳ ಆತಂಕದಿಂದ ಬಂದು "ಎಲ್ಲಾ ಕಡೆ ಹುಡುಕಿದವು ಇಲ್ಲ".

ಪ್ರಸನ್ನ ಪೋನಿನ ಹತ್ತಿರ ಬಂದು "ಇನ್ನು ಉದಾಸೀನ ಮಾಡಬಾರದು.

ಪೋಲೀಸರಿಗೆ ತಿಳಿಸುತ್ತೇನೆ ಎಂದು ಡಯಲ್ ಮಾಡಿದನು.

ರೇವತಿ ಅವನ ಬೆನ್ನಿನ ಹತ್ತಿರ ಬಂದು "ಪ್ರಸನ್ನ..... ಯಾಕೆ..... ಏನಾಯಿತು?"

ಪ್ರಸನ್ನ ಉತ್ತರಿಸಲಿಲ್ಲ. ಕೆಲಸದ ಆಳು "ರಾತ್ರಿಯಿಂದ ಲಿಂಗಯ್ಯನವರು ಬಂಗಲೆಯಲ್ಲಿ ಇಲ್ಲ"

ರೇವತಿ ಬೆಚ್ಚಿ ಬಿದ್ದಳು.

ಇದಂತಹ ವಿಚಿತ್ರ ! ಹಿಂದಿನ ರಾತ್ರಿ ತಾನೇ ಪ್ರಸನ್ನನನ್ನು ಕೊಲೆ ಮಾಡಲು ಪ್ರಯತ್ನಿಸಿದ್ದ ವ್ಯಕ್ತಿ ದಿಡಿರ್ ಅಂತ ಅದು ಎಲ್ಲಿಗೆ ಹೊರಟು ಹೋದ? ರೇವತಿಗೆ ಪಕ್ಕನೆ ನೆನಪಾಯಿತು !

ಪ್ರಸನ್ನ ಆಡಿದ್ದ ಮಾತುಗಳು !

ಪ್ರಸನ್ನ ಹೇಳಿದ್ದ -ನನ್ನನ್ನು ಸಾಯಿಸಲು ಪ್ರಯತ್ನಿಸುತ್ತಿರುವ ಅಣ್ಣ ಲಿಂಗಯ್ಯನಿಗೆ ಬುದ್ಧಿ ಕಲಿಸುತ್ತೇನೆ.

ರೇವತಿಗೆ ಭಯ..... ಅನುಮಾನ?!

ಪ್ರಸನ್ನನ ಕೈವಾಡ ಇರಬಹುದೆ !

ಅವಳೇನು ಪ್ರಸನ್ನನನ್ನು ಪೂರ್ತಿಯಾಗಿ ನಂಬಿರಲಿಲ್ಲ. ಈಗ ಸಂದೇಹ ಹೊಗೆಯಾಡುತ್ತಿದೆ !

ರೇವತಿಗೆ ಉತ್ತರ ದೊರೆತಿರಲಿಲ್ಲ !

ಈ ಕೊಲೆಗಳು ಯಾಕೆ ನಡೆಯುತ್ತಿದೆ !

ಮೀನ..... ಅರುಂಧತಿ ಮತ್ತು ಅವಳ ಗಂಡ ಕೊಲೆ ಎಂಬ ನಿರೂಪಿಸಲಾಗದ ರೀತಿಯಲ್ಲಿ ಸತ್ತಿದ್ದಾರೆ.

ಅದು ಭಯಾನಕ ಸಾವು !

ನಿಗೂಢ ಘಟನೆಗಳು ಜರುಗುತ್ತಿದೆ !

ಆದರೆ ಅದಕ್ಕೆ ಕಾರಣವಾದರು ಏನು? ಈಗ ಲಿಂಗಯ್ಯ ಕಣ್ಮರೆಯಾಗಿದ್ದಾನೆ. ಅರೆಹುಚ್ಚನಂತೆ ನಟಿಸುತ್ತಿದ್ದ ವ್ಯಕ್ತಿ ಈ ನಟನೆಯ ಅಗತ್ಯ ಏನು?

ಪ್ರಶ್ನೆಗಳು ಪ್ರಶ್ನೆಯಾಗಿಯೇ ಉಳಿಯುತ್ತಿದೆ?!

ರೇವತಿಯ ದೃಷ್ಟಿಗೆ ಮತ್ತೊಂದು ರೂಮಿನಲ್ಲಿ ಇದ್ದ ದೊಡ್ಡ ಅಣ್ಣ ವೀರಭದ್ರ ಕಂಡನು.

ಪಿಳಿ ಪಿಳಿ ಕಣ್ಣು ಬಿಡುತ್ತಿದ್ದಾನೆ !

ಅರ್ಧ ಗಂಟೆಯ ನಂತರ ಪೋಲಿಸ್ ಜೀಪ್ ಬಂಗಲೆಯ ಮುಂದೆ ನಿಂತಿತು. ತನಿಖೆ ಪ್ರಾರಂಭವಾಯಿತು.

ರೇವತಿ ಗಮನಿಸುತ್ತಿದ್ದಾಳೆ.

ಪೋಲಿಸರು ಲಿಂಗಯ್ಯ ಉಪಯೋಗಿಸುತ್ತಿದ್ದ ಕೊಠಡಿಯನ್ನು ಪರಿಶೀಲಿಸಿ ನೋಡಿದರು.

ಅಲ್ಲಿ ಅಡ್ಡ ಕಂಬಗಳಿಲ್ಲದ ದೊಡ್ಡ ಕಿಟಕಿ ಇತ್ತು ! ಲಿಂಗಯ್ಯ ಇಲ್ಲಿಂದಲೇ ಹೋಗಿರಬೇಕು ಎಂದು ಅನಿಸಿದರೂ ಸಹ ಮತ್ತೊಂದು ಸಂದೇಹ ಬಂದಿತು !

ಮುಂಬಾಗಿಲಿನ ಮೂಲಕ ಯಾಕೆ ಹೋಗಿರಬಾರದು?

ಪೋಲಿಸ್ ಅಧಿಕಾರಿ ಹತ್ತು ಹಲವಾರು ಪ್ರಶ್ನೆಗಳನ್ನು ಕೇಳಿದರು. ಪ್ರಸನ್ನ ಹಿಂದಿನ ರಾತ್ರಿ ತನ್ನ ಮೇಲೆ ಹತ್ಯೆಯ ಪ್ರಯತ್ನ ನಡೆದಿದ್ದನ್ನು ಹೇಳಲಿಲ್ಲ !

ಲಿಂಗಯ್ಯನನ್ನು ಅಪಹರಿಸಿದ್ದಾರೋ ಅಥವಾ ಅವನೇ ಎಲ್ಲಿ ಗಾದರೂ ಹೊರಟುಹೋಗಿದ್ದಾನೋ !

ಈ ಸಂದೇಹ ಉಳಿದುಕೊಂಡಿತು.

ಕೇಸನ್ನು ಬುಕ್ ಮಾಡಿಕೊಂಡರು.

ಪೋಲಿಸರು ಹೋದ ಮೇಲೆ ರೇವತಿ ಪ್ರಸನ್ನನ ಹತ್ತಿರ ಬಂದು ಏನನ್ನೋ ಕೇಳಲು ಬಾಯಿ ತೆರೆದಳು.

ಪ್ರಸನ್ನ ಕೈ ಅಡ್ಡ ಹಿಡಿದನು. ನಂತರ ಗಡುಸಾಗಿ "ಪ್ಲೀಸ್.... ನನ್ನ ತಲೆ ಈಗಾಗಲೇ ಕಟ್ಟು ಗೊಬ್ಬರ ಆಗಿದೆ. ನೀವು ನಿಮ್ಮ ಸಂದೇಹಗಳನ್ನೆಲ್ಲಾ ಕೇಳಿ ನನ್ನ ತಲೆ ತಿನ್ನಬೇಡಿ. ನಿಮ್ಮ ಯಾವ ಪ್ರಶ್ನೆಗೂ ಉತ್ತರಿಸೋಲ್ಲ"

20ನೇ ಪುಟಕ್ಕೆ

ಇಲ್ಲಿಯವರೆಗೆ.....

ರೇವತಿ ಪ್ರಸನ್ನನ ಬಂಗಲೆಯಲ್ಲಿ ಉಳಿದುಕೊಂಡಿರುವಾಗ ಆರಾತ್ರಿ ಪ್ರಸನ್ನನ ಮೇಲೆ ಕೊಲೆಯ ಪ್ರಯತ್ನ ನಡೆಯುತ್ತದೆ. ಅರೆಹುಚ್ಚ ಲಿಂಗಯ್ಯನ ಮೇಲೆ ಅನುಮಾನ ಬರುತ್ತದೆ. ಅದೇ ರಾತ್ರಿ ಮತ್ತೊಬ್ಬ ಮುಸುಕುಧಾರಿ ಅಡ್ಡದಾರಿಯಲ್ಲಿ ಲಿಂಗಯ್ಯನ ಕೊಠಡಿಗೆ ಬರುತ್ತಾನೆ. ಮುಂದೆ ಓಡಿ.....

ಶವಸಂಸ್ಕಾರ- ಉತ್ತರಕ್ರಿಯೆ

ಬದುಕಿರುವ ಮನುಷ್ಯನ ದೇಹದಲ್ಲಿ ಜೀವವಿಲ್ಲದಂತಾದಾಗ ಅದು 'ಶವ' ಎನಿಸಿಕೊಳ್ಳುತ್ತದೆ. ಬದುಕಿರುವವಾಗ ಚಟುವಟಿಕೆಗಳ ಬೀಡಾಗಿ, ಮಾನವನಿಗೆ ಅಸ್ತಿತ್ವವನ್ನು ನೀಡಿದ ದೇಹವನ್ನು ಅದು 'ಶವ'ವಾದ ಮೇಲೂ ಗೌರವದಿಂದ ಕಾಣಬೇಕು, ಅದಕ್ಕೆ ತಕ್ಕ ರೀತಿಯಲ್ಲಿ ಅಂತ್ಯಸಂಸ್ಕಾರ ಮಾಡಬೇಕು ಎಂಬ ಭಾವನೆ ಬಹುಕಾಲದಿಂದ ಬಂದಿದೆ.

ಸತ್ತವನ ದೇಹಕ್ಕೆ ನೀಡುವ ಗೌರವದ ಅಂತ್ಯವೇ ಶವಸಂಸ್ಕಾರ, ಅದಾದ ಬಳಿಕ ಸತ್ತವನ ಶ್ರೇಯಸ್ಸಿಗಾಗಿ ಮಾಡುವ ಧಾರ್ಮಿಕ ಕಾರ್ಯ ಕ್ರಮಗಳು ಉತ್ತರಕ್ರಿಯೆ. ಸತ್ತಮೇಲೂ ದೇಹಕ್ಕೆ ಗೌರವ ತೋರುವುದು ನಾಗರಿಕತೆಯ ಲಕ್ಷಣ, ಸತ್ತವರಿಗೆ ಸರಿಯಾದ ಸಂಸ್ಕಾರ ಆಗದಿದ್ದರೆ ಅವರ ಆತ್ಮಕ್ಕೆ ಸದ್ಗತಿ ದೊರೆಯುವುದಿಲ್ಲವೆಂದು ಹಲವು ಧರ್ಮಗಳವರ ನಂಬಿಕೆ.

ಶವಸಂಸ್ಕಾರ ವಿವಿಧ ದೇಶಗಳಲ್ಲಿ, ವಿವಿಧ ಧರ್ಮಗಳಲ್ಲಿ ವಿಧವಿಧವಾಗಿ ಬಳಕೆಯಲ್ಲಿದೆ. ಆದರೆ ಇದರಲ್ಲಿ ಮುಖ್ಯವಾದದ್ದು ಎರಡು ವಿಧ: ಒಂದು ಶವವನ್ನು ಸುಡುವುದು. ಇನ್ನೊಂದು ಶವವನ್ನು ಹೂಳುವುದು.

ನಾಗರಿಕತೆಯ ಮೊದಲ ಹಂತಗಳಲ್ಲೊಂದಾದ ಶವಸಂಸ್ಕಾರ ಗವಿವಾಸದ ಕಾಲದಲ್ಲಿ, ಆರಂಭವಾಯಿತೆನ್ನಬಹುದು. ಗವಿವಾಸಿಗಳು ಸತ್ತವರನ್ನು ಎಲ್ಲಿದ್ದರಲ್ಲೇ ಬಿಟ್ಟು ಬಿಡದೆ ಅಥವಾ ಪುಕೃತಿಯ ಮಡಲಿಗೆಸೆಯದೆ, ಗೌರವದಿಂದ ಹೂಳುತ್ತಿದ್ದರನ್ನುವುದು ಪುರಾತತ್ವಶಾಸ್ತ್ರ ತೋರಿಸಿಕೊಟ್ಟಿದೆ.

ಪ್ರಾಚೀನ ಈಜಿಪ್ಟಿನಲ್ಲಿ ರಾಜರು ಬದುಕಿರುವಾಗಲೇ ತಮಗಾಗಿ ಸಮಾಧಿಗಳನ್ನು ಕಟ್ಟಿಸುತ್ತಿದ್ದರು. ಇವು ಪಿರಮಿಡ್ಡುಗಳೆಂದು ಜಗದ್ವಿಖ್ಯಾತವಾಗಿವೆ. ರಾಜರಾಗಲಿ ಅಥವಾ ಖ್ಯಾತಿವಂತನಾಗಲಿ ಸತ್ತರೆ, ದೇಹವನ್ನು ತೊಳೆದು ಅದರೊಳಗೆ ಸಂಬಾರ ಪದಾರ್ಥಗಳನ್ನು ತುಂಬಿಸುತ್ತಿದ್ದರು, ದೇಹವನ್ನು ಎಪ್ಪತ್ತುದಿನ ಉಪ್ಪು ನೀರಿನಲ್ಲಿ ನೆನೆಸಿಟ್ಟು ಮತ್ತೆ ತೊಳೆದು ಅದಕ್ಕೆ ಉಡುಪು ತೊಡಿಸುತ್ತಿದ್ದರು. ದೇಹ ಕೆಡದಂತೆ ಸಂಸ್ಕರಿಸಿದ ಮೇಲೆ ಅದನ್ನು ಚಿನ್ನದ ಕೆತ್ತನೆಯುಳ್ಳ ಮರದ ಪೆಟ್ಟಿಗೆಯಲ್ಲಿಟ್ಟು ಪಿರಮಿಡ್ಡಿನಲ್ಲಿ ಸಮಾಧಿ ಮಾಡುತ್ತಿದ್ದರು, ಸತ್ತವನ ಆತ್ಮ ಮತ್ತೆ ಹಿಂದಕ್ಕೆ ಆ ದೇಹದಲ್ಲಿ ಬಂದು ಸೇರಿಕೊಳ್ಳುತ್ತದೆ ಎಂಬ ನಂಬಿಕೆಯೇ ಆ ಆಚರಣೆಗೆ ಕಾರಣ.

ಪುರಾತತ್ವಶೋಧಕರು ಕೆಲವು ಗುಡ್ಡಗಳನ್ನೆದ್ದಾಗ ಅವುಗಳ ಕೆಳಗೆ ಸತ್ತವರಿಗಾಗಿ ನಿರ್ಮಿಸಿದ ನೆಲಮಾಳಿಗೆ ಮನೆಗಳಿದ್ದದ್ದು ಉತ್ತರ ಹಾಗೂ ಪೂರ್ವ ಯುರೋಪಿನಲ್ಲಿ ಕಂಡುಬಂದಿದೆ.

ಸತ್ತವನ ಆತ್ಮ ದೇಹವನ್ನು ಬಿಟ್ಟುಮೇಲೂ ಮೊದಲಿನಂತೆಯೇ ಬಾಳುತ್ತದೆ ಎಂಬ ನಂಬಿಕೆಯೇ ಹೀಗೆ ಮನೆಗಳನ್ನು ಕಟ್ಟಲು ಕಾರಣ. ಇದೇ ನಂಬಿಕೆಯಿಂದಲೇ ಕಡಲುಗಳ್ಳರು ತಮ್ಮ ನಾವೆಯ ಅಧಿಪತಿ ಸತ್ತರೆ ಅವನ ಚೊತೆಗೆ ಅವನ ಹಡಗನ್ನು ಹೂಳುತ್ತಿದ್ದರು, ಕಪ್ಪು ಸಮುದ್ರದ ಪ್ರದೇಶದಲ್ಲಿ ಸ್ಪಿಂಥಿಯನ್ ಜನ ರಾಜ ಸತ್ತರೆ

ಅವನೊಂದಿಗೆ ಉಡುಪು ಒಡವೆಗಳನ್ನಲ್ಲದೆ ಅವನ ಕುದುರೆಗಳನ್ನೂ ನೌಕರರನ್ನೂ ಸಮಾಧಿ ಮಾಡುತ್ತಿದ್ದರು.

ಪ್ರಾಚೀನ ಗ್ರೀಕರ ಅನೇಕ ಪಂಗಡಗಳಲ್ಲಿ ಸತ್ತವರನ್ನು ಸುಡುವ ಪದ್ಧತಿಯಿತ್ತು. ಬೆಂಕಿಯಿಂದ ಆತ್ಮವಿಮೋಚನೆ ಎಂಬ ನಂಬಿಕೆ ಇದಕ್ಕೆ ಕಾರಣವಿರಬೇಕು.

ಬೌದ್ಧ ಧರ್ಮವಲಂಬಿಗಳಾದ ಜಪಾನಿ ರೈತರಲ್ಲಿ ಯಾರಾದರೂ ಕಾಲವಾದರೆ ಅವರ ದೇಹವನ್ನು ತೊಳೆದು, ಬಿಳಿ ಬಟ್ಟೆಯನ್ನು ಉಡಿಸಿ ಮರದ ಪೆಟ್ಟಿಗೆಯಲ್ಲಿಡುತ್ತಾರೆ. ಅದರ ಚೊತೆಗೆ ಸತ್ತವರಿಗೆ ಪ್ರಿಯವಾದ ಯಾವುದಾದರೂ ವಸ್ತುವನ್ನು ಇಡುವುದೂ ಉಂಟು, ಧರ್ಮಗುರುವನ್ನು ಆಹ್ವಾನಿಸಿ ಸತ್ತವರ ಗೌರವಾರ್ಥ ಭೋಜನ ಸಮಾರಂಭ ಏರ್ಪಡಿಸುತ್ತಾರೆ. ಧರ್ಮಗುರು ಈ ಸಮಾರಂಭದಲ್ಲೂ ಅನಂತರ ಸಮಾಧಿಸ್ಥಳದಲ್ಲೂ ಪ್ರಾರ್ಥನೆ ಸಲ್ಲಿಸುತ್ತಾನೆ.

ಚೀನದಲ್ಲಿ ಸತ್ತವರ ದೇಹವನ್ನು ತೊಳೆದು ಕಪ್ಪು ಅಥವಾ ಕೆಂಪು ಬಟ್ಟೆಯಲ್ಲಿ, ಸುತ್ತುತ್ತಾರೆ. ಅನಂತರ ಭಾರವಾದ ಮರದ ಪೆಟ್ಟಿಗೆಯಲ್ಲಿ ಆ ಶವವನ್ನಿಡುತ್ತಾರೆ ಆ ಪೆಟ್ಟಿಗೆಯೂ ಕೆಂಪು ಅಥವಾ ಕಪ್ಪು ಬಣ್ಣದ್ದು. ಸತ್ತವನ ಮನೆಯಲ್ಲಿ ಸ್ನೇಹಿತರಿಗೂ ಬಂಧುಗಳಿಗೂ ಭೋಜನ ಏರ್ಪಡಿಸುತ್ತಾರೆ. ದೈವಾಲಯದಲ್ಲಿ ಧರ್ಮಗುರು ಪ್ರಾರ್ಥನೆ ಸಲ್ಲಿಸುತ್ತಾರೆ. ಸತ್ತ ಮೂರು ದಿನಗಳೊಳಗಾಗಿ ಶವಸಂಸ್ಕಾರ ಮಾಡುತ್ತಾರೆ. ಊರಿನ ಹೊರಗಿರುವ ಸಮಾಧಿ ಸ್ಥಳಕ್ಕೆ ಮೆರವಣಿಗೆಯಲ್ಲಿ ಹೋಗುತ್ತಾರೆ. ಹಸಿರು ಮತ್ತು ಕೆಂಪು ನಿಲುವಂಗಿಯನ್ನು ತೊಟ್ಟವರು ಶವದ ಪೆಟ್ಟಿಗೆ ಹೊರುತ್ತಾರೆ ಮೆರವಣಿಗೆಯಲ್ಲಿ ಡೋಲು, ಕೊಂಬು ಬಾಣ ಬಿರುಸುಗಳಿರುತ್ತದೆ.

ಭಾರತದಲ್ಲಿ ಸತ್ತವರನ್ನು ಸುಡುವುದೂ ಉಂಟು, ಸಮಾಧಿ ಮಾಡುವುದೂ ಉಂಟು. ಹಿಂದೂಗಳಲ್ಲಿ ಶವಸಂಸ್ಕಾರ ಹಾಗೂ ಉತ್ತರ ಕ್ರಿಯೆ ಪಂಗಡಗಳಿಗೆ ಅನುಗುಣವಾಗಿ ಅನೇಕ ವಿಧವಾಗಿವೆ. ಅಲ್ಲದೆ ಇವು ಬಹು ವಿಸ್ತಾರ ವಿಧಿಗಳೂ ಹೌದು. ಸಾಮಾನ್ಯವಾಗಿ ಇವು ಸತ್ತ ದಿನದಿಂದ ಹದಿನಾರು ದಿನಗಳವರೆಗೂ ನಡೆಯುತ್ತವೆ. ಅಲ್ಲದೆ, ಒಂದು ವರ್ಷದ ವರೆಗೆ ಪ್ರತಿ ತಿಂಗಳೂ ಅನಂತರ ಪ್ರತಿ ವರ್ಷವೂ ಸತ್ತ ದಿನದಂದು ಅವರ ಸ್ಮರಣಾರ್ಥ ಪೂಜೆ, ಪ್ರಾರ್ಥನೆ, ಅವರ ಆತ್ಮಕ್ಕೆ ಕಾಣಿಕೆ, ಭೋಜನಗಳು ನಡೆಯುತ್ತವೆ. ಹಿಂದೂಗಳಲ್ಲಿ ಸತ್ತ ದಿನವನ್ನು 'ತಿಥಿ' ಎಂದು ಪ್ರತಿ ವರ್ಷವೂ ಆಚರಿಸುತ್ತಾರೆ.

ಪಾರ್ಸಿಗಳಲ್ಲಿ 'ಶವಸಂಸ್ಕಾರ' ಸಾಮಾನ್ಯವಾಗಿ ಬಳಕೆಯಲ್ಲಿರುವ ಪದ್ಧತಿಗಳಿಗಿಂತ ತೀರಾ ಭಿನ್ನ. ಅವರು ಸತ್ತವರ ದೇಹವನ್ನು ಅದಕ್ಕಾಗಿಯೇ ನಿರ್ಮಿಸಲಾಗಿರುವ ಮೌನ ಮಂದಿರಗಳ ಮೇಲೆ ಹದ್ದುಗಳಿಗೆ ಆಹಾರವಾಗಿ ಇಟ್ಟುಬಿಡುತ್ತಾರೆ. ಸತ್ತವರ ದೇಹ ಪವಿತ್ರವಾದ ನೆಲ, ಜಲ, ಅಗ್ನಿಗಳನ್ನು ಸೋಂಕ ಬಾರದಂಟು ಅದರ ಅಭಿಪ್ರಾಯ, ಅಲ್ಲದೆ ಶವವೂ ಯಾವ ಉಪಯೋಗಕ್ಕಾದರೂ ಒದಗಬೇಕೆಂಬುದು ಅವರ ಅಪೇಕ್ಷೆ.

ಮುಸ್ಲಿಮರಲ್ಲಿ ಶವಸಂಸ್ಕಾರ ವಿಧಿಗಳು ಸರಳ, ಶವವನ್ನು ಮೆರವಣಿಗೆಯಲ್ಲಿ ಕೊಂಡೊಯ್ದು ಸಮಾಧಿ ಮಾಡಿ ಗೋರಿ ಕಟ್ಟುತ್ತಾರೆ.

ದಕ್ಷಿಣ ಆಫ್ರಿಕದ ಹಾಟೆನ್‌ಟಾಟ್ಸ್‌ನಲ್ಲಿ ಸತ್ತವರನ್ನು ಕುಳಿತಿರುವ ಭಂಗಿಯಲ್ಲಿ ಸಮಾಧಿ ಸ್ಥಳದಲ್ಲಿ ಗುಂಪಿನ ಹಿರಿಯ ಆರಿಸಿದ ಜಾಗದಲ್ಲಿ ಹೂಳುತ್ತಾರೆ. ಸತ್ತವನು ಬದುಕಿರುವವರಿಗೆ ಒಳ್ಳೆಯದನ್ನಾಗಲಿ ಕೆಟ್ಟದ್ದನ್ನಾಗಲಿ ಮಾಡಬಲ್ಲನೆಂಬ ನಂಬಿಕೆಯಿಂದ ಗೋರಿಗಳನ್ನು ಬಹಳ ಮರ್ಯಾದೆಯಿಂದ ಕಾಣುತ್ತಾರೆ.

ಪಶ್ಚಿಮ ಆಫ್ರಿಕದಲ್ಲಿರುವ ಅಶಂತಿ ಜನ ಸತ್ತವನು ಸ್ವರ್ಗ ಸೇರಲು ಐದು ದಿನ ಚಿಟ್ಟೆಹತ್ತಬೇಕೆಂಬ ನಂಬಿಕೆ ಇಟ್ಟು ಕೊಂಡಿದ್ದಾರೆ. ಯಾರಾದರೂ ಸತ್ತ ಕೂಡಲೆ ಹಳ್ಳಿಯ ಹಿರಿಯನಿಗೆ ಸುದ್ದಿ ಮುಟ್ಟುತ್ತದೆ. ಶವಸಂಸ್ಕಾರದ ಸಮಯದಲ್ಲಿ ಆತ ಹಾಜರಿರಲೇ ಬೇಕು. ಶೋಕಿಸುವವರು ಹಣೆಗೆ, ತೋಳಿನ ಮೇಲು ಭಾಗಕ್ಕೆ ಕೆಮ್ಮಿಣ್ಣು ಹಚ್ಚಿಕೊಂಡು ತುಕ್ಕು ಬಣ್ಣದ ಬಟ್ಟೆಗಳನ್ನುಟ್ಟು ಐದು ದಿನ ಉಪವಾಸ ಮಾಡುತ್ತಾರೆ. ಶವಸಂಸ್ಕಾರಕ್ಕೆ ಮೊದಲು, ಶವಸಂಸ್ಕಾರದ ಸಮಯದಲ್ಲಿ ಮತ್ತು ಅನಂತರ ಶೋಕಗೀತೆಗಳನ್ನು ಹಾಡುತ್ತಾರೆ.

ಈಚಲನೆಗೆ ಶವದ ಪೆಟ್ಟಿಗೆಯನ್ನು ಉಪಯೋಗಿಸಿದರೂ ಶವವನ್ನು ಚಾಪೆಯಲ್ಲಿ ಸುತ್ತಿವುದು. ಸಾಧಾರಣ ಮೂರು ದಿನವಾದ ಮೇಲೆ ಶವವನ್ನು ಸಮಾಧಿ ಸ್ಥಳದಲ್ಲಿ ಮಣ್ಣು ಮಾಡುತ್ತಾರೆ.

ಅಲ್ಲಿರುವವೆಲ್ಲ ಸ್ವಲ್ಪ ದ್ರಾಕ್ಷಾರಸವನ್ನು ಕುಡಿದು, ಸ್ವಲ್ಪ ದ್ರಾಕ್ಷಾರಸವನ್ನು ನೆಲದ ಮೇಲೂ ಚೆಲ್ಲುತ್ತಾರೆ.

ಅಮೆರಿಕದ ಇಂಡಿಯನರಲ್ಲಿ ವಿವಿಧ ಶವಸಂಸ್ಕಾರ ವಿಧಾನಗಳಿವೆ. ಡಕೋನ ಪ್ರಾಂತದ ಇಂಡಿಯನರು ನೆಲದಿಂದ ಎತ್ತರದಲ್ಲಿರುವ ಮರದ ವೇದಿಕೆಯ ಮೇಲೆ ಸತ್ತವರ ದೇಹವನ್ನು ಒಂದು ವರ್ಷಕಾಲ ಇಟ್ಟಿದ್ದು ಅನಂತರ ಅದನ್ನು ತೆಗೆದು ಹೂಳುತ್ತಾರೆ.

ಇತ್ತೀಚಿನ ಕ್ರೈಸ್ತ ಶೋಕತಪ್ಪರು ಒಂದು ನಿರ್ದಿಷ್ಟ ಅವಧಿಯವರೆಗೆ ಯಾವಾಗಲೂ ಕಪ್ಪು ಬಟ್ಟೆಗಳನ್ನು ಧರಿಸುತ್ತಿದ್ದರು. ಇದು ಕ್ರೈಸ್ತನ ಕಾಲಕ್ಕೂ ಹಿಂದಿನಿಂದ ಬಂದ ಪದ್ಧತಿ, ಕಪ್ಪು ಬಟ್ಟೆಗಳು ಸತ್ತವನ ಬಂಧುಬಳಗವನ್ನು ಮುಚ್ಚಿಬಿಡುವುದರಿಂದ ಸತ್ತವನ ಆತ್ಮ ಅವರನ್ನು ಗುರುತಿಸಿ ಪೀಡಿಸಲಾರದು ಎಂಬುದೇ ಕಪ್ಪು ಬಟ್ಟೆಯನ್ನು ಧರಿಸುವುದರ ಹಿಂದಿನ ಉದ್ದೇಶ. ಈಗ ಕಪ್ಪು ದುಃಖ ಸೂಚಕ ಎಂದು ಅದನ್ನು ಬಳಸುತ್ತಾರೆ.

ಕ್ರೈಸ್ತ ಧರ್ಮಾವಿರುವ ದೇಶಗಳಲ್ಲಿ ಶವವನ್ನು ಮರದ ಶವದ ಪೆಟ್ಟಿಗೆಯಲ್ಲಿಟ್ಟು ಸಮಾಧಿ ಮಾಡುತ್ತಾರೆ. ಇಗರ್ಜಿಯಲ್ಲೂ ಸ್ಮಶಾನದಲ್ಲೂ ಪ್ರಾರ್ಥನಾವಿಧಿಗಳಾಗುತ್ತವೆ.

ಯೆಹೂದ್ಯರಲ್ಲೂ ಸುಡುವುದು ನಿಷಿದ್ಧ, ಒಂದು ವಾರ ಕಾಲ ಶೋಕವನ್ನಾಚರಿಸುತ್ತಾರೆ.

ಸತ್ತವರ ಚೇತನಗಳು ಪುನಃ ಬಂದು ತಮ್ಮ ಜೀವನವನ್ನು ಅಂದಗೆಡಿಸಬಹುದೆಂದು ಭಾವಿಸಿ ಕೆಲವರು ವಿಶಿಷ್ಟ ಕ್ರಮ ಅನುಸರಿಸುತ್ತಾರೆ. ಶವ ಸಂಸ್ಕಾರವನ್ನು ಅವರು ಮಾಡುವುದು ರಾತ್ರಿ ಸಮಯದಲ್ಲಿ. ಇದರಿಂದ ಕತ್ತಲೆಯಲ್ಲಿ ದಾರಿ ಕಾಣದಂತಾಗಿ ಆ ಚೇತನಗಳು ತಿರುಗಿ ಬರುವುದಿಲ್ಲ ಎಂದು ಅವರ ನಂಬಿಕೆ.

ಕೆಲವು ದೇಶಗಳಲ್ಲಿ ಮನೆಯ ಬಾಗಿಲು ತೆರೆದು ಹೆಣಗಳನ್ನು ಒಯ್ಯುವುದಿಲ್ಲ. ಅದರ ಬದಲು ಗೋಡೆಯಲ್ಲಿ ದುಂಡಗೆ ಕೊರೆಯುತ್ತಾರೆ. ಹೆಣ ಹೊರಗೆ ತೆಗೆದ ತಕ್ಷಣ, ಆ ಗೋಡೆಯನ್ನು ಮುಚ್ಚಿಬಿಡುತ್ತಾರೆ.

ಕೆಲವು ದೇಶಗಳಲ್ಲಿ ಹೆಣಗಳ ಕಾಲುಗಳನ್ನು ಮಡಿಸಿ ಒಯ್ಯುತ್ತಾರೆ. ಇದರಿಂದ ಚೇತನಗಳು ತಿರುಗಿ ಬರಲು ಶಕ್ತವಾಗುವುದಿಲ್ಲ ಎಂದು ನಂಬಿಕೆ. ಸ್ವೀಡನ್ನಿನಲ್ಲಿ ಮನೆಯ ಬಾಗಿಲಿನೆದುರು ಬೀಜಗಳನ್ನು ಚೆಲ್ಲುತ್ತಾರೆ. ಅವುಗಳನ್ನು ಎಣಿಸುತ್ತ ಚೇತನ ಮನೆಯೊಳಗೆ ಬರುವುದನ್ನು ಮರೆತು ಬಿಡುತ್ತದೆಂತೆ. ಕೆಲವರು ಹೆಣಗಳನ್ನು ಜಲಾಶಯದ ಆಚೆಗೆ ಓಯ್ದು ಶವಸಂಸ್ಕಾರ ಮಾಡುತ್ತಾರೆ, ಚೇತನ ನೀರಮೇಲೆ ಓಡಾಡುವುದಿಲ್ಲವೆಂದು ಅವರ ವಿಶ್ವಾಸ.

ಜೀವನದ ಅನೇಕ ರೀತಿನೀತಿಗಳು ಬದಲಾದಂತೆ ಶವಸಂಸ್ಕಾರ ಪದ್ಧತಿಗಳೂ ಬದಲಾಗುತ್ತಿವೆ. ಈಗ ಶವವನ್ನು ರುದ್ರಭೂಮಿಗೆ ಕೊಂಡೋಯ್ಯುವ ವಾಹನಗಳಿವೆ. ಸ್ಥಳಾಭಾವದ ಕಾರಣದಿಂದಲೂ ಆರೋಗ್ಯದ ಕಾರಣದಿಂದಲೂ ವಿದ್ಯುತ್ ಯಂತ್ರದ ಮೂಲಕ ಶವವನ್ನು ದಹನ ಮಾಡುವ ಪದ್ಧತಿ ರೂಢಿಗೆ ಬಂದಿದೆ.

ಶವಸಂಸ್ಕಾರ ಹಾಗೂ ಉತ್ತರಕ್ರಿಯೆಗಳ ವಿಧಾನ ಸರಳವಾಗಿರಬಹುದು. ವಿಸ್ತಾರವಾಗಿರಬಹುದು. ಇಲ್ಲಿ ನೂರಾರು ಬಗೆಯ ವೈವಿಧ್ಯವನ್ನು ನೋಡಬಹುದು. ಆದರೆ ಎಲ್ಲದರ ಉದ್ದೇಶ ಒಂದೇ. ಅದು ಸತ್ತವರಿಗೆ ಅರ್ಪಿಸುವ ಗೌರವ, ಶ್ರದ್ಧಾಂಜಲಿ.

ಸಂಗ್ರಹ : ಆಕರ, ಜ್ಞಾನ ಗಂಗೋತ್ರಿ, ಕುಂಭಗೌಡನ ರಂಜಿತ್, ಮಕ್ಕಂದೂರು

ನಗೆ ಹನಿ

ಸುನಿಲ್ : ಅನಿಲ್, ನಿನ್ನ ಗೂಡೆ ಯಾಗೋಳ್ 10ಗಂಟೆಗೆ ಎಲ್ಲಿಗೆ ಹೋದರು?

ಅನಿಲ್ : ಅವಳು ಕಟ್ಟಿಂಗ್ ಕ್ಲಾಸಿಗೆ ಹೋದು, ಮನೆಲಿ ಕುದ್ದುಕಂಡ್ ತಾನೇ ಏನ್ ಮಾಡ್‌ದು ಹೇಳ್, ಹರ್‌ದದ್ ಪರ್‌ದದ್ ಆದರ್ ಹೊಲಿಯಕ್ಕೆ ಕಲಿಯಕ್ಕೆ ಕಳಿಸಿತ್ತ ಒಳೆ,

ಸುನಿಲ್ : ನನ್ನವಳಿಗೆ ಸ ಅಸೈ ಪುರುಷೋತ್ತೆ ಇಲ್ಲೇ ಅನಿಲ್ : ಯಾಕೆ?

ಸುನಿಲ್ : ಪಕ್ಕದ ಮನೆ ಹೆಣ್ಣಾ ಜನ ಒಳೊ ಆ ಮನೆ ಈಮನೆ ಸುದ್ದಿನ ಹೇಳಾಕಂಡ್ ಇದ್ದದ್ದೇ ಅವುಕ್ಕೇ ಪುರುಷೋತ್ತೆ ಇಲ್ಲೆ. ಅಲ್ಲಾ, ಅಲ್ಲಿ ಏನಲ್ಲಾ ಕಲಿಸುವೇ

ಅನಿಲ್ : ಅಲ್ಲಿ ಕಟ್ಟಿಂಗ್, ನಿಟ್ಟಿಂಗ್ ಎಲ್ಲಾ ಕಲಿಸುವೇ

ಸುನಿಲ್ : ನಮ್ಮವಳು ಒಟ್ಟು ಯಾಗೋಳ್ ಅಕ್ಕ ಪಕ್ಕದ ಮನೆಗಳಿಗೆ ಹೋಗಿ ಪಿಟ್ಟಿಂಗ್ ಇಟ್ಕಾ ಬುಟ್ಕಾ ಬಂದದ್ದೆ. ಅದೇ ಕೆಲಸ ಹಂಗಾಗಿ ಪುರ್‌ಸೊತ್ತೇ ಇಲ್ಲೆ, ಪಾಪ.

ಆಜ್ಜಕ್ಕ ರಾಣಿ ಬಾಲಕೃಷ್ಣ, ಕುಶಾಲ ನಗರ.

ವಿಡಂಬನೆ : ನಾನ್ ಮಾಡ್ಡ ಪಾಪನ ದೇವರು ಕೂಡ ಕ್ಷಮಿಸಿತಲೆ

ಬಾಹಳ ದಿನಂದ ನನ್ನ ಮನ್ಸ್ ಏನೋ ಒಂದುತರದ ಮಾನಸಿಕ ಡೋಳಾಯಮಾನಸ್ಥಿತಿಲಿ ಒದ್ದಾಡ್ತಾ ಇತ್ತ್. ಕಾಫಿ, ತೋಟಂದ ಬಂದ ಹೆಣ್ಣಿನ ಕರ್ಲ್ಡ್ ಹೇಳ್ತೆ. ಏನಾನ ನಂಗ ಮನ್ನೆ ಸರಿ ಇಲ್ಲೆ, ಯಾವ ಕೆಲ್ಗನು ಮಾಡಿಕೆ ಮನ್ಸ್ ಬಾದುಲೆ, ಪ್ಯಾಟೆಗೆ ಹೋಗಿ ಒಂದು ಪೆಗ್ ಹಾಕಿ ಬಂದರೆ ಸಾಯಿಕಾಲ ಲಾಯಿಕ್ ನಿದ್ದೆ ಮಾಡಕ್, ಆ ಸುರಾಲ್ ಕೊಡು ಎಲ್ಲಿಟ್ಟು ತೇಳ್ತೆ. ಸಾಯಿಕಾಲ ಮುಟ್ಟು ತೋಟಲಿ ಕೆಲ್ಗ ಮಾಡಿಬಂದ್ ಸುಸ್ತು ಬ್ಯಾರೆ ಆಗಿಟ್ಟು, ಅದರ ಒಟ್ಟಿಗೆ ಮನೆಗೆ ಬಂದಂಗ ಸ್ಕೂಲ್ದ ಬಂದ ಮಕ್ಕ, ಹಂದಿ, ಕೋಳಿ, ನಾಯಿ ತೇಳಿ ಹಂಗೇನೇ ಸೌದೆ, ನೀರ್ ಮನೆಗುಡ್ಡುದುತಾ ಬಾರಿ ಮೊತ್ತದ ಕೆಲ್ಗದ ಸಿಟ್ಸ್, ಸಿಡ್ಕಾಟ ಇರ್ಕಾಕನ ನನ್ನ ಅವಾಹಲ್ ಅವುಳು ಕೈಪಾಲ್ ಮ್ಯಾಲೆ ಹೊಡ್ಡಂಗ ಆತ್.

ಅವಳಿಗೆ ಬಿ.ಪಿ. ರೈಸ್ ಆತ್. ಉರಿದುಂಡು ಮಾಡಿಕಂಡ್ ಅಲ್ಲೇ ಬಾಗ್ಲಿ ಮಲ್ಲಿದ್ದ ನಾಯಿಗೆ ಹಿಡಿ ಚೀಪೆಲಿ ನಿಮಿಗೆ ಬ್ಯಾರೆ ಕೆಲ್ಗ ಇಲ್ಲೆ, ಸುಮ್ಮನೆ ಹುಕ್ಕಿ ಮಲ್ಲಿ ತೇಳಿ ಇರುವ ಒಂದು ಸುರಾಲ್, ಸರ್ಕನ ನೀರಿಗೆ ಹಾಕಿ ಒಗೆಯಕುತ್ತೇಳಿ ಅಂಟಳ ಕಾಯಿ ತಕಂಡ್ ಸೀದಾ ತೋಡಿಗೇ ಹೋತ್.

ನಾನ್ ಅಲ್ಲೆ ಜಗಲ್ಲಿ ಕುದ್ಡ್ ನಾಲ್ಕೆ ಬೀಡಿನ ಎಳ್ಲ್ ಮುಗ್ಗಿ ಕತ್ತಲೆ ಆದಂಗ ಕೈಕಾಲ್ ತೋಳ್ಡ್ ತೆರ್ಮೆ ಸೊಪ್ಪು ಹೊರ್ದದರಿ ನಾಲ್ಕೆ ಬಾಯಿ ಉಂಡ್ ಕಾಸಿದ ಎಮ್ಮೆ ಹಾಲ್ ಕುಡ್ಡ್ ಮಲ್ಲಿದೆ. ಅವುಳು ಊಟಾ ಮಾಡಿ ಪಾತ್ರನಲ್ಲಾ ಕೊತ್ತಿ ಮಗ್ಗುದುತಾ ಕಪಾಟಲಿ ಮಡ್ಡಿ ಸೀಮೆ ಎಣ್ಣೆ ದೀಪ ಅರಿ ಮಲ್ಲಿತ್. ಸ್ವಲ್ಪ ಹೊತ್ತು ಕಳ್ಳಂಗ ಬಲರಿಯಾ ನೀವು ನಾಳೆ ದೇವಸ್ಥಾನಕ್ಕೆ ಹೋಗಿ ಬನ್ನಿ, ಮನ್ಸ್ ಸಮಾದಾನ ಆದೇತಾ, ಹು. ಹಾಂ ತೇಳದ ಮಲ್ಲಿದ ನಾನ್ ಬೆಳಿಗೆ ಎದ್ದ್ ಗುಡ್ಡದ ಒಲೆಗೆ ಕಿಚ್ಚಿ ಹಾಕಿ ಬಿಸಿ ನೀರ್ ಸ್ನಾನ ಮಾಡಿ ಒಂದು ತೆಂಗಿನ ಕಾಯಿ ಚೊಲ್ಲಿ ಪ್ಯಾಸ್ಸಿಕ್ ಬ್ಯಾಗಲಿ ಹಾಕಿ ದೇವಸ್ಥಾನದ ದಾರಿ ಹಿಡ್ತೆ. ಹೋದಂಗ ಸ್ವಾಮಿಗೆ ಹೇಳ್ತೆ ಒಂದು ಮಂಗಳಾರತಿ ಮಾಡೋಕುತಾ ಯಾಕೆತಳ್ಳಿ ಅಲ್ಲಿ ನಮಿಗೂ ಮತ್ತೆ ದೇವರಿಗೂ ಮಧ್ಯದ ದಳ್ಳಾಳಿ ಅರ್ಚಕತಾನೆ. ಅಂದಂವ ಮಾರಾಯರೆತ ಮಂಗಳಾರತಿ ತಟ್ಟೆಗೆ ಕರ್ಪೂರ ಹಾಕಿ ನನ್ನ ಹೆಸರ್, ರಾಶಿ, ನಕ್ಷತ್ರ ಕೇಳ್ತೆ. ಮತ್ತೆ ಮಂಗಳಾರತಿ ಮಾಡ್ತೆ. ದೇವರು ಆದೇ ನಿಲುವುಲಿ ಇತ್ತ್. ಅವನ ಆಭಯ ಹಸ್ತ ಹಂಗೆ ಇದ್ದ್ ಕಣ್ಣ್ ಮುಚ್ಚಿಕಂಡಿರುವ ಭಂಗಿನ ನೋಡ್ತೆ ಅವನ ಪಾಪ ಅವಂಗೇ... ಇದ್ ತಳುವಂಗ. ಅರ್ಚಕ ತಟ್ಟೆನ ನನ್ನ ಹತ್ತ ತಾತ್, ನಾನೊಮ್ಮೆ ಬಗ್ಗಿ ನೋಡ್ತೆ ಪಾಪ ತೇಳ್ತು ಕರ್ಪೂರದ ಬೆಂಕಿಲಿ ಧಗಧಗಿಸಿ ಉರಿತತ್. ನನ್ನ ಪಾಪ ಇಷ್ಟೊಂದು ಉಚ್ಚಾತಾ ಅದರ ನೋಡಿಕೆ ಅದುಲೆತಾ ಅದಿಕ್ಕೆ ಎರಡೂ ಕೈ ಮುಚ್ಚಿ ಮತ್ತೆ ಕಣ್ಣನಾ ನಾ ಮುಚ್ಚಿಕಂಡೆ. ನನ್ನ ಪಾಪನ ನನ್ನ ಕಣ್ಣಲಿಸಾ ನೋಡಿಕೆ ಆದುಲೆತೇಳಿ ನನ್ನ ಪಾಪನ ನಾನೇ ಹೊತ್ತ್ ತಿರಿನೆತಾ ನಿಂತಲ್ಲೆ ಸುತ್ ಬಂದ್ ಹಣ್ಣಕಾಯಿ ಪ್ರಸಾದ ತಕಂಡ್ ಮನೆಗೆ ಬಂದೆ.

ದೇವಸ್ಥಾನಕ್ಕೆ ಹೋಗಿ ಭಾರ ಆದ ಮನ್ಸ್ ಸ್ವಲ್ಪ ಹಗ್ಗರ ಆತ್. ಅಂತೂ ಒಂದು ನಿರ್ಧಾರಕ್ಕೆ ಬಂದೆ. ನಾನ್ ಮಾಡ್ಡ ಪಾಪನ ದೇವರು ಕೂಡ ಕ್ಷಮಿಸಿತಲೆ. ನಾನ್ ತಿಳ್ಳೊ, ತಿಳಿಯದೆನೋ ಬಾಹಳ ಪಾಪ ಮಾಡಿಯೋಳೆ. ಆದರೆ ಇನ್ನ ಮುಂದೆ ಯಾವುದೇ ಪಾಪಕತನ ಮಾಡುದುಲೆತಾ. ಈಗ ಸ್ವಲ್ಪ ನೆಮ್ಮದಿಲಿ ಒಳೆ.

ತಕ್ಕಡೆ. ಬಿ. ಕುಮಾರ್, ಶಿಕ್ಷಕ, ಮುತ್ತಾಮುರಡಿ.

ಕೊಡಗು ಜಿಲ್ಲೆ

ನಮ್ಮ ಕೊಡಗು ಜಿಲ್ಲೆ ನಮ್ಮದು ಕಾಶ್ಮೀರ ಸೊಗಡಿನ ಊರಿದು.

ಬ್ರಹ್ಮಗಿರಿ, ಇಗ್ಗುತಪ್ಪ, ತಡಿಯಾಂಡ ಮೋಳು ಬೆಟ್ಟ, ಸುಬ್ರಮಣ್ಯ, ದೇವಾಸಿ ಸೀಮೇ ಸಾಲುಗಳೇ ಮಡಿಕೇರಿಪೀಠ ಕಾವೇರಿ, ಹಾರಂಗಿ, ಹೇಮಾ, ಅಕ್ಷುಣ ತೀರ್ಥ ಮಹಾಪೂರ ಪೊಳೆಯಿಸಿ ತಳದ ಜಲವ ಪಚ್ಚಿ ಹಾರೈಸಿ ಬೆಳೆ ಬೆಳೆಯಿಸಿ ನಮ್ಮ ಕೊಡಗು ಜಿಲ್ಲೆ ನಮ್ಮದು ಕಾಶ್ಮೀರ ಸೊಗಡಿನ ಊರಿದು ||

ಗಂಗಾ, ಕದಂಬ, ಚಿಂಗಾಳ್ಳರ, ಹಾಲೇರಿ ಆಳಿದ ಚಂದ್ರವರ್ಮ, ಮುದ್ದುರಾಜ, ಟಿಪ್ಪು, ಲಿಂಗರಾಜೇಂದ್ರರ ನಾಡಿದು ಕರುನಾಡು ಅರಸರ ಕದನ ಸಿರಿಮುಡಿ ಏರಿದ ಕೊಡಗು ಚರಿತ್ರೆಯ ಅಮರ ಧರಿತ್ರಿದು ನಮ್ಮ ಕೊಡಗು ಜಿಲ್ಲೆ ನಮ್ಮದು ಕಾಶ್ಮೀರ ಸೊಗಡಿನ ಊರಿದು ||

ಅಗಸ್ತ್ಯತಪದ ಬ್ರಹ್ಮಗಿರಿ, ರಾಮಕೃಷ್ಣಾ ಶಾರದ, ಆಶ್ರಮ ಪಾಪ-ಪಾವನೆ ಲೋಪ ಮುದ್ರೆ ನೀರೆ ಧೀರೆ, ಕೋಟಿ, ಓಂಕಾರೇಶ್ವರ, ತಲಕಾವೇರಿ ಭಗಂಡೇಶ್ವರ ಆತಿಥ್ಯ ಕಾಣುವ ಆಗರದ ರಾಜಸೀಖು ನಮ್ಮ ಕೊಡಗು ಜಿಲ್ಲೆ ನಮ್ಮದು ಕಾಶ್ಮೀರ ಸೊಗಡಿನ ಊರಿದು ||

ಕೊಡಗಿನ ಗೌರಮ್ಮ, ಭಾರತೀಸುತ ಕಾಕೇಮನಿ ಕನ್ನಡ ಸಾಹಿತ್ಯ ಸೇವೆ ಅರಳಿದ ಕೀರ್ತಿ ತಂದ ಜಿಲ್ಲೆಯಿದು ಜನರಲ್ ಕಾರ್ಯಪ್ಪ. ಜನರಲ್ ತಿಮ್ಮಯ್ಯ ಸೈಯ್, ಪರಾಕ್ರಮ ಯೋಧರ ತಾಯ್ಯಾದಿದು ನಮ್ಮ ಕೊಡಗು ಜಿಲ್ಲೆ ನಮ್ಮದು ಕಾಶ್ಮೀರ ಸೊಗಡಿನ ಊರಿದು ||

ಸೋಮವಾರ ಪೇಟೆ, ವಿರಾಜಪೇಟೆ, ಮಡಿಕೇರಿ ಸುತ್ತುವರಿದೀಹ ಕೊಡಗು ಬನ ಕೇರಿ ವನ್ಯ ಮೃಗ ನಾಗರಹೊಳೆ. ಜೇನು ರಸಹಣ್ಣು ಉದ್ದಿಮೆ ಅಚ್ಚ ಎಲಗೂಸು ಮೌಲ್ಯದ ಕೃಷಿ ಸಂಪತ್ತು ನಮ್ಮ ಕೊಡಗು ಜಿಲ್ಲೆ ನಮ್ಮದು ಕಾಶ್ಮೀರ ಸೊಗಡಿನ ಊರಿದು ||

ಯುಮುನ ಕೊಳಂಗಾಯ, ಪೆರಾಜೆ

ಎಳ್ಳನ್ನು ಏಳು ಭಾಗ ಮಾಡಿ ಹಂಚಿಕೊಳ್ಳಿ ಮಕ್ಕಳೇ - ನೀಲವ್ವ

ಆರ್ಯಭಟದಿಂದ ಇನ್ಸಾಟ್ -2ನ ವರೆಗೆ

ಭಾರತೀಯ ಬಾಹ್ಯಾಕಾಶ ಕಾರ್ಯಕ್ರಮದ ಮೈಲಿಗಲ್ಲು ಈ ರೀತಿ ಇವೆ.

ಉಪಗ್ರಹ	ದಿನಾಂಕ	ಉದ್ದೇಶ	ಉಡ್ಡಯನ ಕೇಂದ್ರ	ಫಲಿತಾಂಶ
ಆರ್ಯಭಟ	19-4-1975	ವೈಜ್ಞಾನಿಕ	ಯುಎಸ್‌ಎಸ್‌ಆರ್	ಯಶಸ್ವಿ
ಭಾಸ್ಕರ-1	7-6-79	ಭೂ ಪರಿವೀಕ್ಷಣೆ	ಯುಎಸ್‌ಎಸ್‌ಆರ್	ಯಶಸ್ವಿ
ರೋಹಿಣಿ	10-8-79	ಭೂ ಪರಿವೀಕ್ಷಣೆ	ಎಸ್‌ಎಲ್‌ವಿ3	ವಿಫಲ
ರೋಹಿಣಿ	18-7-80	ಭೂ ಪರಿವೀಕ್ಷಣೆ	ಎಸ್‌ಎಲ್‌ವಿ-3	ಯಶಸ್ವಿ
ರೋಹಿಣಿ	31-5-81	ವೈಜ್ಞಾನಿಕ	ಎಸ್‌ಎಲ್‌ವಿ-3	ಯಶಸ್ವಿ
ಆ್ಯಪಲ್	19-6-81	ಸಂಪರ್ಕ	ಏರಿಯಾನ	ಯಶಸ್ವಿ
ಭಾಸ್ಕರ-2	20-11-81	ಭೂ ಪರಿವೀಕ್ಷಣೆ	ಯುಎಸ್‌ಎಸ್‌ಆರ್	ಯಶಸ್ವಿ
ಇನ್ಸಾಟ್-1ಎ	10-4-82	ವಿವಿಧೋದ್ದೇಶ	ಬಿಎಲ್‌ಟಿಎ	ವಿಫಲ
ರೋಹಿಣಿ	17-4-83	ವೈಜ್ಞಾನಿಕ	ಎಸ್‌ಎಲ್‌ವಿ-3	ಯಶಸ್ವಿ
ಇನ್ಸಾಟ್-1ಬಿ	30-8-83	ವಿವಿಧೋದ್ದೇಶ	ಬಾಹ್ಯಾಕಾಶ	ಯಶಸ್ವಿ
ಸೋಲಿಸ್-1	24-3-87	ತಾಂತ್ರಿಕ	ಎಎಸ್‌ಎಲ್‌ಬಿ	ವಿಫಲ
ಐಆರ್‌ಎಸ್‌-1ಎ	17-3-88	ದೂರಸಂವೇದಿ	ಯುಎಸ್‌ಎಸ್‌ಆರ್	ಯಶಸ್ವಿ
ಸೋಲಿಸ್-2	13-7-88	ತಾಂತ್ರಿಕ	ಎಎಸ್‌ಎಲ್‌ವಿ	ವಿಫಲ
ಇನ್ಸಾಟ್-1ಸಿ	21-7-88	ವಿವಿಧೋದ್ದೇಶ	ಏರಿಯಾನ	ವಿಫಲ
ಇನ್ಸಾಟ್-1ಡಿ	12-6-90	ವಿವಿಧೋದ್ದೇಶ	ಡೆಲ್ಟಾ	ಯಶಸ್ವಿ
ಐಆರ್‌ಎಸ್‌-1ಬಿ	29-8-91	ದೂರ ಸಂವೇದಿ	ಯುಎಸ್‌ಎಸ್‌ಆರ್	ಯಶಸ್ವಿ
ಸೋಲಿಸ್-3	20-5-92	ವೈಜ್ಞಾನಿಕ	ಎಎಸ್‌ಎಲ್‌ವಿ	ಯಶಸ್ವಿ
ಇನ್ಸಾಟ್-2ಎ	10-7-92	ವಿವಿಧೋದ್ದೇಶ	ಡೆಲ್ಟಾ	ಯಶಸ್ವಿ
ಇನ್ಸಾಟ್-2ಬಿ	23-7-93	ವಿವಿಧೋದ್ದೇಶ	ಏರಿಯಾನ	ಯಶಸ್ವಿ
ಐಆರ್‌ಎಸ್‌-1ಇ	20-9-93	ದೂರ ಸಂವೇದಿ	ಪಿಎಸ್‌ಎಲ್‌ವಿಡಿ-1	ವಿಫಲ
ಸೋಲಿಸ್-4	4-5-94	ವೈಜ್ಞಾನಿಕ	ಎಎಸ್‌ಎಲ್‌ವಿ	ಯಶಸ್ವಿ
ಐಆರ್‌ಎಸ್‌-ಪಿ2	15-9-94	ದೂರ ಸಂವೇದಿ	ಪಿಎಸ್‌ಎಲ್‌ವಿ-ಡಿ-2	ಯಶಸ್ವಿ
ಇನ್ಸಾಟ್-2ಸಿ	7-12-95	ದೂರಸಂಪರ್ಕ	ಏರಿಯಾನ	ಯಶಸ್ವಿ
ಐಆರ್‌ಎಸ್‌-1ಸಿ	28-12-95	ದೂರ ಸಂವೇದಿ	ಯುಎಸ್‌ಎಸ್‌ಆರ್	ಯಶಸ್ವಿ
ಐಆರ್‌ಎಸ್‌-ಪಿ3	21-3-96	ದೂರ ಸಂವೇದಿ	ಪಿಎಸ್‌ಎಲ್‌ವಿ-ಡಿ3	ಯಶಸ್ವಿ
ಇನ್ಸಾಟ್-2ಡಿ	4-6-97	ದೂರಸಂಪರ್ಕ	ಏರಿಯಾನ	ವಿಫಲ
ಐಆರ್‌ಎಸ್‌-1ಡಿ	29-9-97	ದೂರ ಸಂವೇದಿ	ಪಿಎಸ್‌ಎಲ್‌ವಿ	ಯಶಸ್ವಿ
ಇನ್ಸಾಟ್-2ಇ	3-4-99	ವಿವಿಧೋದ್ದೇಶ	ಏರಿಯಾನ	ಯಶಸ್ವಿ

ಸಂಗ್ರಹ : ಕೋಳಿಮುಡಿಯನ ಮಿಲನ್ ಅನಂತಕುಮಾರ್, ಗಾಳಿಬೀಡು

ಕವನ	ಕೃತಿ	ಗಳತಿ	ದೇವರು	ಕಹಿ ನೆನಪು
ಮನುಷ್ಯನ	ಪುಷ್ಪಗಳ	ದುಖಿವ	ಸಂತಸದಲಿ	ಬಾಳೆಂಬ....
ಅಂತರಾಳದ	ಸಮೂಹ	ಮರೆಸುವಾಕೆ	ನಮಗೆ.....	ಪ್ರಸ್ತಕದಿ,
ಭಾವನೆಗಳ	ಕಾವ್ಯ	ಒಳ ದನಿಗೆ	ಮರೆವಾತ	ನೆನಪೆಂಬ
ಸುಂದರ	ಹೂಗಳನಾರಿಸಿ	ಸ್ವಂದಿಸುವಾಕೆ	ಕಷ್ಟದಲಿ....	ಪುಟದಿ
ಶಬ್ದಗಳ	ಕಟ್ಟಿದ	ಸಂತೋಷವ	ನೆನಪಿಗೆ	ಕಪ್ಪು ಚುಕ್ಕೆ
ಹೊಂದಾಣಿಕೆ	ಹೂಮಾಲೆ	ಬೆರೆಸುವಾಕೆ	ಬರುವಾತ	ಮೂಡಗದ್ದೆ ಕೃಪಾ ಈರಪ್ಪ

ತನಗೆ ಕೆಡುಕಾದರು ಹರರಿಗೆ ಕೇಡು ಬಯಸದಿರು

ಕೊಡಗಿನಲ್ಲಿ ಹಳೆಯ ಭೂ ಹಿಡುವಳಿ ಪದ್ಧತಿ ರದ್ದು

ಜಮಾಬಂದಿ ಬದಲು ಆರ್‌ಟಿಸಿ ಜಾರಿಗೆ

ಮಹತ್ವದ ಬೆಳವಣಿಗೆಯೊಂದರಲ್ಲಿ ಕರ್ನಾಟಕ ಸರ್ಕಾರವು ಕೊಡಗಿಗೆ ಮಾತ್ರ ಸಂಬಂಧಿಸಿದಂತೆ ೩೭ ವಿಧದ ಭೂ ಹಿಡುವಳಿ ಹಕ್ಕನ್ನು ರದ್ದುಗೊಳಿಸಿದೆ. ಕರ್ನಾಟಕ ಹೈಕೋರ್ಟ್ ೧೯೯೩ರಲ್ಲಿ ನೀಡಿದ ವಿಶೇಷ ತೀರ್ಪಿನನ್ವಯ ಪ್ರಸ್ತುತ ವಿಷಯವನ್ನು ಸಮಗ್ರವಾಗಿ ಪರಿಶೀಲಿಸಿ ಈ ಆದೇಶ ಹೊರಡಿಸಿದೆ.

೧೯೯೯ರ ಕೂರ್ಗ್ ಲ್ಯಾಂಡ್ ರೆವಿನ್ಯೂ ರೆಗ್ಯುಲರೈಸೇಶನ್ ಅನ್ನು 1964ರ ಕರ್ನಾಟಕ ಭೂ ಕಂದಾಯ ಕಾಯ್ದೆಯ ಸೆಕ್ಷನ್ ೨೦೨ ರದ್ದುಗೊಳಿಸಿತ್ತು. ಜಮಾಬಂದಿ ಬದಲು (ಕೊಡಗು ಜಿಲ್ಲೆಯಲ್ಲಿರುವ ಭೂ ಹಿಡುವಳಿಗಳ ವ್ಯಾಪ್ತ ವಿವರಗಳನ್ನು) ಪಹಣಿ ಅಥವಾ ಆರ್‌ಟಿಸಿ (ಹಕ್ಕಿನ ದಾಖಲೆ)ಯನ್ನು ಜಾರಿಗೆ ತರಲಾಗುವುದು. ಈಗ ಈ ಭೂ ದಾಖಲೆಗಳ ಗಣಕೀಕರಣ ಭರದಿಂದ ಸಾಗಿದೆ. ಧಾರ್ಮಿಕ ದತ್ತಿಗೆ ನೀಡಿದ ಭೂಮಿಯನ್ನೂ ಈ ಪರಿಧಿಯಲ್ಲಿ ಸೇರಿಸಲಾಗಿದೆ.

ಕೊಡಗಿನಲ್ಲಿರುವ ೩೭ ವಿಧದ ಭೂ ಗುತ್ತಿಗೆಗಳೆಂದರೆ "ಬಾಣೆ, ಹಿತ್ತು ಮತ್ತು ಹಿತ್ತುಮನೆ ದಳ, ಪ್ರಿವಿಲೆಜ್‌ಡ್ ಬಾಣೆ, ಅನ್ ಪ್ರಿವಿಲೆಜ್‌ಡ್ ಬಾಣೆ, ಜಮ್ಮಾ, ಜಮ್ಮಾ ಬಾಣೆ, ಜಹಗೀರ್, ಜಹಗೀರ್ ಬಾಣೆ, ಉಂಬಳಿ, ಉಂಬಳಿ ಬಾಣೆ, ಬಟ್ಟಮಾನ್ಯ, ಸರ್ವಮಾನ್ಯ, ಚೋಡಿ, ಮಟ್ಟು ಉತ್ತರ, ಒಂಟಿ ಹೊಲ, ಹೊಲ ಅಥವಾ ಸರಿಗೆ, ಬಾರಿಕೆ, ಸಾಗು, ಬಿಡುಕುಳ, ಮನೆ ದಳ, ಗೌಡುಂಬಳಿ, ನೈವಣ್ಣು, ಏಲಿಯನೇಟೆಡ್ ಬಾಣೆ, ಏಲಿಯನೇಟೆಡ್ ಹಿತ್ತುಮನೆ ದಳ, ರಿಡೀಮ್ಡ್, ಅನ್ ರಿಡೀಮ್ಡ್, ಹುಲ್ಲುಗಾವಲು, ಜಮ್ಮಾ ಮಲೆ, ಭೋಗ್ಯಕ್ಕೆ ತೆಗೆದುಕೊಂಡ ಏಲಕ್ಕಿ ಮಲೆ, ಏಲಕ್ಕಿ ಸಾಗು, ಕುರವು, ಗೆರೆಕಾಡು, ಊರುಗುಪ್ಪಾ, ಊರುಡುವೆ, ಪೈಸಾರಿ, ಊರುಂಬಾಳ ಮತ್ತು ಮಡು ಹಾಗೂ ದೇವರಕಾಡು".

೧೯೯೪ರ ಜೂನ್ ೨೯ರಂದು ಅಂದಿನ ಕೊಡಗು ಜಿಲ್ಲಾಧಿಕಾರಿಯವರು ರಾಜ್ಯ ಸರ್ಕಾರಕ್ಕೆ ಪತ್ರ ಬರೆದು, ಭೂ ಹಕ್ಕಿನ ಮತ್ತು ಹಿಡುವಳಿ ಕುರಿತು ಕುಟುಂಬದವರಲ್ಲೇ ವಿವಾದವಿರುವುದು ಕೊಡಗಿನಲ್ಲಿ ಸಾಮಾನ್ಯವಾಗಿದೆ. ಆದುದರಿಂದ ಸರ್ವೆ ನಡೆಸದೇ ಪ್ರತಿ ಭೂ ಹಿಡುವಳಿಯ ವಿವಾದ ಪರಿಹರಿಸಲು ಸಾಧ್ಯವಿಲ್ಲ. ಭೂ ಹಕ್ಕಿನ ವಿವಾದಗಳೂ ಸಾಕಷ್ಟಿದೆ. ಕೊಡಗಿನಲ್ಲಿ ವಿಶೇಷ ಭೂ ಹಿಡುವಳಿದಾರರಿಗೆ ಒಡತನದ ಹಕ್ಕು ನೀಡಬಹುದೆಂದು ಸರ್ಕಾರಕ್ಕೆ ಶಿಫಾರಸ್ಸು ಮಾಡಿದ್ದರು.

೧೯೯೯ರ ಸೆಪ್ಟೆಂಬರ್ ೨೨ರಂದು ರಾಜ್ಯ ಸರ್ಕಾರವು ಕೊಡಗು ಜಿಲ್ಲಾಧಿಕಾರಿ ಅವರಿಗೆ ಪತ್ರ ಬರೆದು, ಎಲ್ಲ ಶಿಫಾರಸುಗಳನ್ನೂ ಪರಿಶೀಲಿಸಲಾಗಿದೆ. ಹೈಕೋರ್ಟ್ ಆದೇಶವು ಒಂದು ನಿಗದಿತ ಭೂ ಗುತ್ತಿಗೆಗೆ ಸಂಬಂಧಿಸಿದ್ದಾಗಿದೆ. ಕರ್ನಾಟಕ ಭೂ ಕಂದಾಯ ಕಾಯ್ದೆ ಸೆಕ್ಷನ್ ೨೯(೨)ರ ಪ್ರಕಾರ ಉಳಿದೆಲ್ಲ ವಿಶೇಷ ಭೂಮಿಗಳು ಒಂದೇ ರೀತಿ ಇವೆ. ಕೃಷಿಯಲ್ಲಿರುವ ಎಲ್ಲ ಸಾಗುವಳಿಯ ಬಾಣೆ

ಮತ್ತು ಹಿತ್ತುಗಳ ಭೂಮಿಯ ಮೌಲ್ಯವನ್ನು ಗೊತ್ತುಮಾಡಿ ಒಡತನದ ಹಕ್ಕನ್ನು ಕೊಡಗಿನಲ್ಲಿ ನೀಡಬಹುದು ಎಂದು ತಿಳಿಸಿತ್ತು.

ಹೈಕೋರ್ಟ್ ಆದೇಶದಂತೆ ಸಾಗುವಳಿಯಾಗದ ಹಾಗೂ ಮೌಲ್ಯ ನಿಗದಿಯಾಗದ ಬಾಣೆ ಮತ್ತು ಹಿತ್ತು ಭೂ ಹಿಡುವಳಿದಾರರು ಭೂಮಿಯನ್ನು ಹೊಂದಬಹುದು ಹಾಗೂ ಕೆಲವು ರಿಯಾಯಿತಿಗಳನ್ನು ಪಡೆಯಬಹುದು.

ಚಿಕ್ಕೇರ ಪೂವಯ್ಯ ಅವರು ಕರ್ನಾಟಕ ಸರ್ಕಾರದ ವಿರುದ್ಧ ರಿಟ್ ಅರ್ಜಿ (೩೯೩೯/೧೯೮೮)ಯನ್ನು ಸಲ್ಲಿಸಿದ್ದರು. ಪ್ರಸಿದ್ಧ ವಕೀಲ ಎ. ಕೆ. ಸುಬ್ಬಯ್ಯನವರು ಅರ್ಜಿದಾರರ ವಕಾಲತ್ತು ಮೊಸಿದ್ದರು. ಪೂವಯ್ಯ ಅವರಿಗೆ ಜಿಲ್ಲೆಯ ಅಧಿಕಾರಿಗಳು "ಏಲಿಯನೇಟೆಡ್ ಬಾಣೆಯ ಭೂಮಿ"ಯ 'ಖಾತಾ' ನೀಡಲು ನಿರಾಕರಿಸಿದ್ದರಿಂದ ಪೂವಯ್ಯನವರು ನ್ಯಾಯಾಲಯದ ಮೊರೆ ಹೋಗಬೇಕಾಯಿತು. ಹೈಕೋರ್ಟ್ ಮಹತ್ವದ ತೀರ್ಪನ್ನು ಪೂವಯ್ಯ ಪರ ನೀಡಿತ್ತು.

"ಊರುಡುವೆ", "ದೇವರಕಾಡು", "ಊರುಂಬಾಳ", "ಊರುಮಡು"ವಿನ ಅಡಿಯಲ್ಲಿ ಅತಿಕ್ರಮಿಸಿಕೊಳ್ಳಲಾಗಿರುವ ಸಾರ್ವಜನಿಕ ಉದ್ದೇಶದ ಭೂಮಿಯನ್ನು ವಶಪಡಿಸಿಕೊಂಡು ಅರಣ್ಯ ಇಲಾಖೆಗೆ ನೀಡಬೇಕೆಂದು ಸರ್ಕಾರ ಆದೇಶಿಸಿತ್ತು. ಆದರೆ ಗ್ರಾಮಸ್ಥರಿಗೆ ನೀಡಲಾಗಿರುವ ಕೆಲವು ವಿಶೇಷ ಸವಲತ್ತುಗಳು ಮುಂದುವರೆಯುತ್ತವೆ ಎಂದು ಅದು ಹೇಳಿತು.

ಈ ಎಲ್ಲ ವಿಷಯಗಳನ್ನು ೧೯೯೯ರ ಮೂ. ೯ರಂದು ಮಡಿಕೇರಿ ಜಿಲ್ಲಾಧಿಕಾರಿಗಳ ಕಚೇರಿಯಲ್ಲಿ ಅಂದಿನ ಕಂದಾಯ ಇಲಾಖಾ ಕಾರ್ಯದರ್ಶಿ ಜಿ. ಕೆ. ಲೋಕೇಶ್ ಅವರ ಸಮ್ಮುಖದಲ್ಲಿ ಚರ್ಚಿಸಲಾಗಿತ್ತು. ಚರ್ಚಿತ ವಿಷಯಗಳ ಮಾಹಿತಿಯನ್ನು ಅಂದಿನ ಜಿಲ್ಲಾಧಿಕಾರಿ ಜಯರಾಮರಾಜೇ ಅರಸ್ ಸರ್ಕಾರಕ್ಕೆ ರಹಾಸಿಯಲ್ಲಿ.

೯ ಲಕ್ಷ ರೂ. ಬಿಡುಗಡೆ

"ಭೂ ದಾಖಲೆಗಳನ್ನು ಗಣಕೀಕರಣಗೊಳಿಸಲು ಸರ್ಕಾರವು ಕೊಡಗಿಗೆ ೯ ಲಕ್ಷ ರೂ.ಗಳನ್ನು ಮಂಜೂರು ಮಾಡಿತ್ತು. 'ಡೇಟಾ ಎಂಟ್ರಿ' ಕೆಲಸವನ್ನು ಖಾಸಗಿ ಸಂಸ್ಥೆಗೆ ವಹಿಸಲಾಗಿತ್ತು. ಜಮಾಬಂದಿಯ ಬದಲು ಪಹಣಿ ಅಥವಾ ಆರ್‌ಟಿಸಿ ಜಾರಿಗೆ ಬರುವುದು. ಆದರೆ ಹೈಕೋರ್ಟ್ ಜಮಾಬಂದಿಗೆ ಮನ್ನಣೆ ನೀಡಲು ನಿರಾಕರಿಸಿತ್ತು. ರಾಜ್ಯದ ಎಲ್ಲ ಜಿಲ್ಲೆಗಳಲ್ಲಿ ಪಹಣಿ ಪದ್ಧತಿ ಇರುವಾಗ ಕೊಡಗಿಗೆ ಮಾತ್ರ ಜಮಾಬಂದಿಯನ್ನು ಏಕೆ ಮುಂದುವರಿಸಬೇಕೆಂದು ಪ್ರಶ್ನಿಸಿತ್ತು."

ಹೀಗೆ ನಾನಾ ವಿಧದ ಭೂ ಹಿಡುವಳಿ ಪದ್ಧತಿಗಳನ್ನು ರದ್ದು ಮಾಡಿರುವುದರಿಂದ ವಿಶೇಷವಾಗಿ ಜಮ್ಮಾ ಭೂಮಿಯನ್ನು ಪರಭಾರೆ ಮಾಡಲು ಅನುಕೂಲ ಮಾಡಿಕೊಟ್ಟಂತಾಗಿದೆ. ಇದು ಭೂ ಹಿಡುವಳಿದಾರ ತನ್ನ ಆಸ್ತಿಯನ್ನು ನೋಂದಣಿ ಮಾಡಿ ಕೊಂಡು, ಬ್ಯಾಂಕ್ ಮತ್ತಿತರ ಸಂಸ್ಥೆಗಳಿಂದ ಸಾಲ ಪಡೆಯಲು

19ನೇ ಪುಟಕ್ಕೆ

ಗೃಹ ಸಂಗಾತಿ : ವಾಯ್ನ್ (Wines)

ಒಣದ್ರಾಕ್ಷೆಯ ಚಾನಿಕ್ ವಾಯ್ನ್ (ದ್ರಾಕ್ಷಾರಸ) :

ಬೇಕಾಗುವ ಸಾಮಾನು : 1 ಕಿ. ಗ್ರಾಂ ಕಪ್ಪು ಒಣ ದ್ರಾಕ್ಷೆ, 1½ ಕಿ. ಗ್ರಾಂ ಸಕ್ಕರೆ, ½ ಕಿ. ಗ್ರಾಂ ಗೋಧಿ, 3 ಊ. ಚ. ಖಮೀರ್ ಅಥವಾ ಸ್ವಲ್ಪ ಯೀಸ್ಟ್, ಕಾದಾರಿದ 6 ಬಾಟಲಿ ನೀರು.

ವಿಧಾನ : ಮೇಲೆ ಹೇಳಿರುವ ಎಲ್ಲಾ ಜೀನಸುಗಳನ್ನು ಕಲಕಿ ಮಿಶ್ರ ಮಾಡಿ. 21 ದಿವಸಗಳ ಕಾಲ ಚಾಡಿಯೊಳಗೆ ಹಾಕಿ ಮುಚ್ಚಿಟ್ಟುಕೊಳ್ಳಿ. ದಿನಕ್ಕೊಂದಾವರ್ತಿಯಂತೆ ಅದರೊಳಗೆ ಕೈ ಹಾಕಿ ಕಲಕಿಸಿ. 22ನೇ ದಿವಸ ಬಟ್ಟೆಯ ಮೂಲಕ ಗಾಳಿಸಿ ಬಾಟಲಿಯೊಳಗೆ ಹಾಕಿಟ್ಟುಕೊಳ್ಳಿ.

ದ್ರಾಕ್ಷೆ ಹಣ್ಣಿನ ವಾಯ್ನ್ :

ಬೇಕಾಗುವ ಸಾಮಾನು : 1 ಕಿ. ಗ್ರಾಂ. ಕಪ್ಪು ಚಾತಿಯ ದ್ರಾಕ್ಷೆ ಹಣ್ಣು, 2 ಮೊಟ್ಟೆಯ ಬಿಳಿ ಲೋಳೆ (ಚೆನ್ನಾಗಿ ಹೊಡೆದು), 1 ಕಿ. ಗ್ರಾಂ. ಸಕ್ಕರೆ, 50 ಗ್ರಾಂ ಯಿಸ್ಟ್ ಅಥವಾ 3 ಊ. ಚ. ಖಮೀರ್, ಕಾದಾರಿದ 5ಲೀ ನೀರು, 100 ಗ್ರಾಂ ಗೋಧಿ.

ವಿಧಾನ : ಮೇಲೆ ಹೇಳಿರುವ ಎಲ್ಲಾ ಜೀನಸುಗಳನ್ನು ಬೆರೆಸಿ ಕಲಕಿ ಮಿಶ್ರಮಾಡಿ. 21 ದಿವಸಗಳ ಕಾಲ ಚಾಡಿಯೊಳಗೆ ಹಾಕಿ ಮುಚ್ಚಿಟ್ಟುಕೊಳ್ಳಿ. ದಿನಕ್ಕೊಂದಾವರ್ತಿಯಂತೆ ಅದರೊಳಗೆ ಕೈ ಹಾಕಿ ಕಲಕಿಸಿ. 22ನೇ ದಿವಸ ಬಟ್ಟೆಯ ಮೂಲಕ ಗಾಳಿಸಿ ಬಾಟಲಿಯೊಳಗೆ ಹಾಕಿಟ್ಟುಕೊಳ್ಳಿ. ಹಾಗೆಯೇ ಬಿಳಿ (ಹಸಿರು) ಚಾತಿಯ ದ್ರಾಕ್ಷೆ ಹಣ್ಣಿನ "ವಾಯ್ನ್" ಇದೇ ತರ ತಯಾರಿಸಬಹುದು.

ನಲ್ಲಿಕಾಯಿಯ ವಾಯ್ನ್ :

ಬೇಕಾಗುವ ಸಾಮಾನು : 2 ಕಿ. ಗ್ರಾಂ ಚೆನ್ನಾಗಿ ಬಲಿತು ಹಣ್ಣಾದ ನಲ್ಲಿಕಾಯಿಯ ಹಣ್ಣು (ಜಜ್ಜಿ), 3 ಕಿ. ಗ್ರಾಂ. ಸಕ್ಕರೆ, ½ ಕಿ. ಗ್ರಾಂ. (ಕಪ್ಪು) ಒಣ ದ್ರಾಕ್ಷೆ, ½ ಟಿ. ಚ. ದಾಲ್ಚಿನ್ನಿಯ ಪುಡಿ, 1 ಟೀ. ಚ. ಜಾಯಪತ್ರಿಯ ಪುಡಿ, ಕಾದಾರಿದ 8 ಕಪ್ ನೀರು.

ವಿಧಾನ : ನಲ್ಲಿಕಾಯಿಗಳನ್ನು ಕುಟ್ಟಿ ಜಜ್ಜಿ ಬೀಜ ತೆಗೆದು, ಸ್ವಲ್ಪ ನೀರಿನಲ್ಲಿ ಹಾಕಿ ಕುದಿಸಿ ತೆಗೆದು ಬಿಸಿಯಾಗಿಸಿ ಮೇಲೆ ಹೇಳಿರುವ ಇತರ ಎಲ್ಲಾ ಜೀನಸುಗಳೊಡನೆ ಬೆರೆಸಿ ಹಲವು ಬಾರಿ ಕಲಕಿಸಿ ಮೇಲೆ ಹೇಳಿದ ಪ್ರಕಾರ ವಾಯ್ನ್ ತಯಾರಿಸುವುದು.

ಬೀಟ್‌ರೂಟ್‌ನ ವಾಯ್ನ್ (ರಸಮದ್ಯ) :

ಬೇಕಾಗುವ ಸಾಮಾನು : 2½ ಕಿ. ಗ್ರಾಂ. ಬೀಟ್‌ರೂಟ್, 2 ಕಿ. ಗ್ರಾಂ. ಸಕ್ಕರೆ, 5 ನಿಂಬೆಹಣ್ಣು, 6 ಕಿತ್ತಳೆ ಹಣ್ಣು, 2 ಊ. ಚ. ಖಮೀರ್ ಇಲ್ಲವೆ ಸ್ವಲ್ಪ ಯೀಸ್ಟ್, 6 ಬಾಟಲಿ (ಬೇಯಿಸಿ ಕುದಿಸಿದ) ನೀರು.

ವಿಧಾನ : ಬೀಟ್‌ರೂಟ್‌ನ ಸಿಪ್ಪೆಯನ್ನು ಕೆರೆದು ತೆಗೆದು ನುಣ್ಣಿಗೆ ಕೊಚ್ಚಿ ಅದನ್ನು 6 ಬಾಟಲಿ ನೀರಿನಲ್ಲಿ ಹಾಕಿ ಕರಗಿಸಿ, 3 ತಾಸು ಕಾಲ ಸೌಮ್ಯವಾದ ಉರಿಯ ಮೇಲೆ ಬೇಯಿಸಿ ಕೆಳಗಿಳಿಸಿ. ಬಿಸಿಯಾರಿದ ನಂತರ ಅದನ್ನು ಬಟ್ಟೆಯ ಮೂಲಕ ಗಾಳಿಸಿ ಚಾಡಿಯೊಳಗೆ ಹೊಯ್ದಿರಿ. ನಿಂಬೆರಸ ಮತ್ತು ಕಿತ್ತಳೆ ಹಣ್ಣಿನ

ರಸವನ್ನು ಗಾಳಿಸಿ ಅದಕ್ಕೆ ಸೇರಿಸಿ. ಆಮೇಲೆ ಸಕ್ಕರೆ ಮತ್ತು ಖಮೀರ್ ಅಥವಾ ಯೀಸ್ಟ್ ಹಾಕಿ ಚೆನ್ನಾಗಿ ಕಲಕಿಸಿ ಮುಚ್ಚಿಟ್ಟು ಕೊಳ್ಳಿ. ದಿನಕ್ಕೊಂದಾವರ್ತಿಯಂತೆ 21 ದಿವಸಗಳವರೆಗೆ ದಿನಾಲೂ ಕೈ ಹಾಕಿ ಕಲಕಿಸಬೇಕು. 22ನೇ ದಿವಸ ಅದನ್ನು ಗಾಳಿಸಿ ಬಾಟಲಿಯಲ್ಲಿ ಹಾಕಿಟ್ಟುಕೊಳ್ಳಿ. ಇದರಲ್ಲಿ ಸಾಧಾರಣ 7 ಬಾಟಲಿ ವಾಯ್ನ್ ಸಿಗಬೇಕು. ಕಡಿಮೆಯಾದರೆ ಬೀಟ್‌ರೂಟಿನ (ಉಳಿದಿರುವ) ಮಡ್ಡಿಗೆ ಸ್ವಲ್ಪ ನೀರು ಸೇರಿಸಿ ಪುನಃ ಬೇಯಿಸಿ 7 ಬಾಟಲಿಗೆ ಬರುವಷ್ಟು ಭರ್ತಿ ಮಾಡಿ. ವಾಯ್ನ್ ರಸದ ಬಣ್ಣವು ತಕ್ಕ ಕೆಂಪು ಬಣ್ಣಕ್ಕೆ ಬಾರದಿದ್ದಲ್ಲಿ, ಕಾವಲಿ ಅಥವಾ ಬಾಣಲೆಯಲ್ಲಿ ಸಕ್ಕರೆ ಸುಟ್ಟು ಅದನ್ನು ಸ್ವಲ್ಪ ನೀರಿನಲ್ಲಿ ಕರಗಿಸಿ, ವಾಯ್ನ್ ರಸದ ಬಣ್ಣ ಸರಿಯಾಗುವಂತೆ ಅದಕ್ಕೆ ಸೇರಿಸಿ ಕಲಕಿಸಿ ಬಾಟಲಿಯಲ್ಲಿ ತುಂಬಿಸಿ.

ಕುಯ್ಯಂಗೇರಿ ಮಹಿಳಾ ವೃಂದದವರಿಂದ ಪಾಲೂರಪ್ಪನ ಸನ್ನಿಧಿಯಲ್ಲಿ ಸುಗ್ಗಿ ಸುವ್ಯಾಲೆ ನೃತ್ಯ

ದಿನಾಂಕ 18-4-2000 ಮಂಗಳವಾರದಂದು ಪಾಲೂರು ಮಹಾಲಿಂಗೇಶ್ವರ ದೇವಸ್ಥಾನದ ವಾರ್ಷಿಕೋತ್ಸವದ ದಿನದಂದು 11ಗಂಟೆಗೆ ಸ್ಯಾಮಿಯ ಮಹಾ ಪೂಜೆಯು 12 ಗಂಟೆಗೆ ಎತ್ತು ಹೆರಾಟ ಉಮ್ಮತ್ತಾಟ ಪಾಲೂರು ಮಹಿಳಾ ತಂಡದಿಂದ ಹಾಗೂ ಅಮ್ಮಾಜೀರ ಪೊನ್ನಪ್ಪನವರ "ಪೊನ್ನಿಧ್ವನಿ" ವಿರಚಿತ "ಸುಗ್ಗಿ ಸುವ್ಯಾಲೆ" ಕೋಲಾಟ ಕುಣಿತವನ್ನು ಕುಯ್ಯಂಗೇರಿ ಕಾವೇರಿ ಮಹಿಳಾ ಸಮಾಜದ ಹೆಣ್ಣು ಮಕ್ಕಳಿಂದ ಸಾಂಪ್ರದಾಯಿಕ ಉಡುಗೆ ತೊಟ್ಟು, ಕುಮಾರಿ ಕಡ್ಡೇರ ಸುಮಾ ಮಂದಪ್ಪ, ಕಡ್ಡೇರ ಸಖಿ ಪೂವಯ್ಯ, ಪೋರೈಯನ ಅನು ಸುರೇಶ, ಪೋರೈಯನ ಬಬಿತ ರಾಮಕೃಷ್ಣ, ಪೋರೈಯನ ಗೀತ ರಾಮಕೃಷ್ಣ, ತಂಬಂಡ ಜಾನಕಿ ಗಣೇಶ, ತಂಬಂಡ ಜಾನಕಿ ಮಹೇಶ, ಮುಕ್ಕಾಟೀರ ಸುಮಿ ಮಿಟ್ಟು, ತಡಿಯಪ್ಪನ ಧರಣಿ ಬಿದ್ದಪ್ಪ, ಕುಂಜಿಲನ ಮೀನಾಕ್ಷಿ ಬೆಳ್ಳಪ್ಪರವರುಗಳು ಹಾಡಿ ಪಾಡಿ ಕುಣಿದ ಕುಣಿತವು ಅಂದಿನ ಪಾಲೂರು ಹಬ್ಬಕ್ಕೆ ಜನರ ಚಪ್ಪಾಳೆಯೊಂದಿಗೆ ಮೆರುಗು ತಂದಿತ್ತು. 2 ಗಂಟೆಗೆ ಅನ್ನ ಸಂತರ್ಪಣೆ. ಮಹಾಲಿಂಗೇಶ್ವರ ಮತ್ತು ಪಾರ್ವತಿಯಮ್ಮನವರ ಜೊಂಡಿ ತಡಂಬುವನ್ನು ಹೊತ್ತು ನೃತ್ಯ ಪ್ರದಕ್ಷಿಣೆಯನ್ನು ಕೇರಳದ ಚಂಡೆ ಮದ್ದಲೆಯು ಸಹಸ್ರಾರು ಭಕ್ತಾದಿಗಳ ಮನಸ್ಸನ್ನು ತನ್ಮಯಗೊಳಿಸಿತು.

ವರದಿ : ಚೇಕನ ನಾಗೇಶ್ ತಮ್ಮಣ್ಣ, ಪಾಲೂರು.

18ನೇ ಪುಟದಿಂದ
ಅವಕಾಶ ಕಲ್ಪಿಸಿದೆ. ಇದರ ಜೊತೆಗೆ, ಕೊಡಗಿನಲ್ಲಿ ಮಾತ್ರ ಚಾರಿಯಲ್ಲಿದ್ದ ಕ್ಲಿಷ್ಟ ಭೂ ಹಿತವಳಿ ಪದ್ಧತಿ ಕಂದಾಯ ಅಧಿಕಾರಿಗಳಿಗೂ ತಲೆ ನೋವಿನ ವಿಷಯವಾಗಿತ್ತು.

ತನ್ನ ಧ್ವನಿ ನಿರ್ಬಂಧಗಳನ್ನು ನಿವಾರಿಸಿರುವುದರಿಂದ ಕುಟುಂಬದ ಸದಸ್ಯರ ಹಿತವನ್ನು ಬಲಿ ಕೊಟ್ಟು ಅಸ್ತಿಗಳನ್ನು "ಹೊರಗಿನವರಿಗೆ" ಮಾಡುವ ಭಯವೂ ಈಗ ತಲೆದೋರಿದೆ

ಕೃಪೆ : ಮೈಸೂರು ಮಿತ್ರ

ತನ್ನ ಸುಂದರತೆಯೇ ಕೆಲವೊಮ್ಮೆ ತನಗೇನೆ ಮಾರಕವಾಗಬಹುದು

ನಮ್ಮ ವಕ ಲಗ್ನ ಕಾರ್ಯ

1. ಸುಂಠಿಕೊಪ್ಪ ನಿವಾಸಿ ಸಬ್ಬಂಡ, ಕುಶಾಲಪ್ಪನವ, ಮಗ್ಗು, ಶೈಲಜಾಂಗೂ ಮತ್ತು ಸದ್ರಿ ನಿವಾಸಿ ಎ. ಆರ್. ಅಚ್ಚಮ್ಮಯ್ಯನವ ಮಂಜ ಎ. ಎ. ಮನುವಿಗೂ ತಾರೀಖ್ 17-4-2000ರಲ್ಲಿ ಮಡಿಕೇರಿಯ ಕೆಳಗಿನ ಗೌಡ ಸಮಾಜಲಿ ಮದ್ದೆ ಕಳ್.
2. ಚೆನ್ನಂಗಿ ಅಬ್ಬೂರು ಕಟ್ಟೆ ನಿವಾಸಿ ಕಾಚಲಂಡ ಪೂವಯ್ಯನವ ಮಂಜ ಪ್ರಭುವಿಗೂ ಮತ್ತು ಮಡಿಕೇರಿ ಪುಟಾಣಿನಗರದ ನಿವಾಸಿ ಬಾಕಲನ ಬಾಬುರವರ ಮಗ್ಗು ಕವಿತಳಿಗೂ ಮಡಿಕೇರಿಯ ಕೆಳಗಿನ ಗೌಡ ಸಮಾಜಲಿ ತಾರೀಖ್ 16-4-2000ರಲ್ಲಿ ಮದ್ದೆ ಕಳ್.
3. ಕಟ್ಟೆ ಮಾಡ್ ಗ್ರಾಮದ ಅಪ್ಪೆಯಂಡ, ದಿ. ಆನಂದನವ ಮಂಜ ಮಣಿಮುತ್ತಪ್ಪಂಗೂ ಮತ್ತು ನೆಲ್ಲಿ ಹುಡುಕೇರಿ ಗ್ರಾಮದ ಮುಟ್ಟುಮನೆ ಲಕ್ಷ್ಮಣನವ ಮಗ್ಗು ಲಲಿತಾಳಿಗೂ ಸಿದ್ದಾಪುರದ ಸ್ವರ್ಣ ಮಾಲಾ ಕಲ್ಯಾಣ ಮಂಟಪಲಿ ತಾರೀಖ್ 19-4-2000ರಲ್ಲಿ ಮದ್ದೆ ನಡ್.
4. ಅಚ್ಚಾಂಡಿರ ಲೇಟ್ ಕೆಂಚಪ್ಪನವ ಮಗ್ಗು ನವೀನ ಕುಮಾರಿ (ಎಡಿಸ್‌ನಲ್, ಸಿವಿಲ್ ಜಡ್ಜ್ ಮತ್ತು ಐ.ಎಂ.ಎಫ್.ಇ. ನಂಜನಗೂಡು) ಇವು ಮದ್ದೆ ಮೈಸೂರ್ ವಿ. ವಿ. ಮೊಹಲ್ಲಾ ನಿವಾಸಿ ದಿ|| ಎಂ. ಎಸ್. ಕೃಷ್ಣಯ್ಯನವ ಮಂಜ ನರೇಂದ್ರ ಬಾಬುವಿಗೂ ಮೈಸೂರಿನ ಗೋವಿಂದರಾವ್ ಮೆಮೋರಿಯಲ್ ಹಾಲ್‌ಲಿ ತಾರೀಖ್ 20-4-2000ರಲ್ಲಿ ಮದ್ದೆ ಬಾರಿ ವಿಜೃಂಭಣೆಲಿ ಕಳ್.
5. ಹೆರವನಾಡ್ ಗ್ರಾಮದ ಕಡ್ಡದ ಸೋಮಣ್ಣನವ ಮಗ್ಗು ಮಮತುಂಗೂ ಮುತ್ತಾಮುಡಿ ಗ್ರಾಮದ ಬಿಳಿಯಾರ್ ದಿ. ಮುತ್ತಾಣನವ ಮಂಜ ತಿಮ್ಮಯ್ಯಂಗೂ ತಾರೀಖ್ 20-4-2000ರಲ್ಲಿ ಮಡಿಕೇರಿಯ ಕೆಳಗಿನ ಗೌಡ ಸಮಾಜಲಿ ಮದ್ದೆ ಕಳ್.
6. ನಂಜರಾಯ ಪಟ್ಟಣ ಗ್ರಾಮದ ದೇವಜನ ಚಿಣ್ಣಪ್ಪನವ ಮಂಜ ಮನೋಹರಂಗೂ ಬಿಳೀಗೆರಿ ಗ್ರಾಮದ ಪರ್ರಕೋಟೆ ಕೃಷ್ಣಪ್ಪನವರ ಮಗ್ಗು ಮಮತುಂಗೂ ತಾರೀಖ್ 21-4-2000ರಲ್ಲಿ ಕುಶಾಲನಗರ ಗೌಡ ಸಮಾಜಲಿ ಮದ್ದೆ ಕಳ್.
7. ಮರಗೋಡು ನಿವಾಸಿ ಮಾಳಿಗೆ ಮನೆ ಕೃಷ್ಣಪ್ಪನವ ಮಂಜ ಜನಾರ್ದನಂಗೂ ಸಣ್ಣಪುಲಿಕೋಟು ಗ್ರಾಮದ ಕುಯ್ಯಮುಡಿ ಚಂಗಪ್ಪನವ ಮಗ್ಗು ಕಮಲಾಕ್ಷಿಗೂ ತಾರೀಖ್ 22-4-2000ರಲ್ಲಿ ಮರಗೋಡು ಗೌಡ ಸಮಾಜಲಿ ಮದ್ದೆ ನಡ್.
8. ಮದೆ ಗ್ರಾಮದ ಪಟ್ಟಡ ಲೋಭಯ್ಯನವ ಮಗ್ಗು ಶಶಿಕಲಾಂಗೂ ಮತ್ತು ವೀರಾಜಪೇಟೆ ಆರ್ಜಿಗ್ರಾಮದ ಚಿಟ್ಟಿನಿರವನ ಪೊನ್ನಪ್ಪನವ ಮಂಜ ಚಂದ್ರಶೇಖರಂಗೂ ತಾರೀಖ್ 26-4-2000ರಲ್ಲಿ ಮಡಿಕೇರಿ ಗಣೇಶ್ ಕಲ್ಯಾಣ ಮಂಟಪಲಿ ಮದ್ದೆ ನಡ್.
9. ಮೈಸೂರು ನಿವಾಸಿ ಬೈಮನ ದೇವಯ್ಯನವ ಮಗ್ಗು ಕಾವ್ಯಳಿಗೂ ಮತ್ತು ಬೆಂಗಳೂರು ನಿವಾಸಿ ಶ್ರೀಮತಿ ಶಾಂತನವ ಮಂಜ ಮದ್ದುಸೂದನಂಗೂ ಬೆಂಗಳೂರಿನ ನಾಗದೇವಕಿ ಪ್ಯಾಲೇಸ್ ಮಂಟಪಲಿ ತಾರೀಖ್ 26-4-2000 ರಲ್ಲಿ ಮದ್ದೆ ಕಳ್.
10. ನವಿಲೂರು ಗ್ರಾಮದ ಪಳಂಗೋಟು ದಿ. ಮಾಚಯ್ಯನವ ಮಗ್ಗು ಶಾರದಳಿಗೂ ಹೆರವನಾಡು ಗ್ರಾಮದ ಬೆಪ್ಪುರನ ದಿ. ಮುದ್ದಪ್ಪನವ ಮಂಜ ಬೋಪಯ್ಯಂಗೂ ತಾರೀಖ್ 28-4-2000ರಲ್ಲಿ ಕುಶಾಲನಗರ ಗೌಡ ಸಮಾಜಲಿ ಮದ್ದೆ ಕಳ್.

13ನೇ ಪುಟದಿಂದ

ರೇವತಿಗೆ ಕಪಾಳಕ್ಕೆ ಹೊಡೆದಂತಾಯಿತು. ಅವಳ ಮುಖ ನಾಚಿಕೆ, ಅವಮಾನದಿಂದ ಕೆಂಪೇರಿತು.
 ಇದನ್ನು ಗಮನಿಸಿದ ಪ್ರಸನ್ನ ಅಲ್ಲಿಂದ ಹೊರಡುತ್ತಾ ತುಂಬಾ ಮೆಲ್ಲಗೆ "ಬಯಾಮ್ ಸಾರಿ" ಎಂದನು.
 ಪ್ರಸನ್ನ ಹಾಲ್‌ಗೆ ಬಂದನು.
 ಆಗ ಬೆಳಗಿನ ಹತ್ತು ಗಂಟೆ !
 ಪೋನ್ ರಿಂಗ್ ಆಯಿತು.
 ಪ್ರಸನ್ನ ರಿಸೀವರ್ ಎತ್ತಿ ಮಾತಾಡುತ್ತಿರುವಂತೆಯೇ ಅವನ ಮುಖ ಭಯ, ಗಾಬರಿಯಿಂದ ಬಿಳುಪಿಹೋಯಿತು.
 "ನೀವು ಹೇಳ್ತಾ ಇರೋದು ನಿಜವೆ? !
 "ಹೌದು ಈಗಲೇ ಬರೀರ?"
 "ಹಾಂ..... ಹಾಂ..... ಹೊರಡುತ್ತಿದ್ದೇನೆ ಎಂದು ಪೋನ್ ಡಿಸ್ ಕನೆಕ್ಟ್ ಮಾಡಿ ಹೊರ ಬಂದನು.
 ರೇವತಿಯನ್ನು ಕರೆತರಲು ಕೆಲಸದ ಆಳುಗಳಿಗೆ ಹೇಳಿ ತಾನು ಜೀಪ್‌ನಲ್ಲಿ ಹೊರಟನು !
 ಮತ್ತೊಂದು ನಿಗೂಢ ರೀತಿಯ ಘಟನೆ ನಡೆದು ಹೋಗಿತ್ತು !
 ಭಯಾನಕ ವಿಚಿತ್ರ ಪ್ರಸಂಗ !
 ಪ್ರಸನ್ನ ರೇವತಿಯೊಂದಿಗೆ ಊರಿನ ಜನಗಳು ಸಹ ಅಲ್ಲಿಗೆ ಹೋಗುತ್ತಿದ್ದಾರೆ !
 ಹುತ್ತ..... ಹುತ್ತದ ಹತ್ತಿರ !? (ಮುಂದುವರೆಯುತ್ತದೆ)

ಗಳತಿ

ನನ್ನದೆಯ ಈ ಪ್ರೇಮ ಕಾವ್ಯಕ್ಕೆ ಪಲ್ಲವಿಯಾಗುವೆಯಾ?
 ಮುಂಜಾನೆಯ ಮಂಜಲಿ ಅಂಗಳದ ಅಂಚಿನಲ್ಲಿ ಅರಳಿ ನಿಂತ ಜಪಾಸುಮದ ಕೇಸರಿ ಪ್ರತ್ಯೋಶವ ಹಿಮ ಬಿಂದು ಒಂದು ಸೂರೋದಯದ ಸಡಗರವನ್ನು ಪ್ರತಿ ಫಲಿಸಿದರೆ ಅದೇ ಒಂದು ಕವಿತೆಯಾಗುತ್ತದೆ.
 ಮೋಡಗುಡ್ಡದ ಮೇಲೆ ದೇವಾಲಯದ ಪ್ರಾರಂಗಣದಲ್ಲಿ ಕಂಬಿಕೊರಗಿ ಅದೇ ತಾನೇ ಬಾಲವಸ್ಥೆಯಿಂದ ಯೌವನಕ್ಕೆ ಪ್ರವೇಶ ಮಾಡುವ ಅಪೂರ್ವ ಬಾಲ ಮೋಹಕಾಲು ಸುತ್ತ ಕೈ ಬಳಸಿ ತನ್ನೆಲ್ಲೆ ತಾನೇ ತುಟಿಯಂಚಿನಲ್ಲಿ ಮುಗುಳು ನಗೆ ಚಿಲ್ಲಿದರೆ. ಅದೇ ನನಗೆ ನಿನ್ನ ನನಪಾಗುತ್ತದೆ.
 ಹೇಳು, ನನ್ನದೇ ಈ ಪ್ರೀತಿಗೆ ಸ್ಪಂದಿಸುವೆಯಾ ಸ್ಪಂದಿಸ ಬಲ್ಲೆಯೆಂಬ ವಿಶ್ವಾಸ ನನಗಿದೆ. ಉಳಿದದ್ದು ನಿನಗೆ ಸೇರಿದ್ದು, ಇದರ ಬಗ್ಗೆ ಮಾತಾಡಲಿಲ್ಲವೆಂದು ಈ ರೀತಿ ಬರೆದದ್ದು.
 ಗಳತಿ, ಪ್ರೀತಿ ಉದಯಿಸಲು ಸಾವಿರ ಮಾತು ಬೇಡ ಮನಸ್ಸೆಂಬ ಸಾಗರದಲ್ಲಿ ಮಳೆ ಹನಿಯಂತಹ ಒಂದು ಸಣ್ಣ ಮಳೆ ಹನಿ ಸಾಕು. ಸದ್ಯಕ್ಕೆ ಇಷ್ಟೇ ಸಾಕು. ನಿನ್ನ ಉತ್ತರ ಕಂಡು ಮುಂದುವರಿಸುತ್ತೇನೆ. ನೀನು ಬಯಸುವುದಾದರೆ ನನ್ನವಳಾಗುವೆ.
 ಕೊಳಂಬೆ. ಮಮತ, ಲಕ್ಷ್ಮಣ, ಕಾಟಕೇರಿ.

ಅರೆಭಾಷಿಕರು ತನ್ನ ತನವನ್ನು, ಸ್ವಂತಿಕೆಯನ್ನು ತಪ್ಪದೆ ಉಳಿಸಿಕೊಂಡು ಕೀಳರಿಮೆಯನ್ನು ಹೋಗಲಾಡಿಸಬೇಕು

7ನೇ ವರ್ಷದ ಚಿರಸ್ಮರಣೆ



ಅಂಚೆಮನೆ ನಂಜುಂಡ, ಅಭ್ಯತ್ಮಮಂಗಲ

ಜನನ : 8-11-1942

ಮರಣ : 27-4-1993

ನೀವು ನಮ್ಮನ್ನು ಅಗಲಿ ಇಂದಿಗೆ ಏಳು ವರ್ಷವಾದರೂ ನಿಮ್ಮ ನೆನಪು ಸದಾ ಚಿರನೂತನವಾಗಿಯೇ ಇದೆ. ನಿಮ್ಮ ತ್ಯಾಗ, ಪ್ರೀತಿ, ವಾತ್ಸಲ್ಯಗಳಿಂದ ಕೂಡಿದ ಆದರ್ಶ ಜೀವನ ನಮಗೆ ಮಾರ್ಗದರ್ಶನ. ನಿಮ್ಮ ಜೀವನದ ಆದರ್ಶವನ್ನು ಎಂದೆಂದಿಗೂ ಮರೆಯಲಾರವು.

ನಿಮ್ಮ ಆತ್ಮಕ್ಕೆ ಚಿರಶಾಂತಿಯನ್ನು ಕೋರುವ,

ಪತ್ನಿ : ಅಂಚೆಮನೆ ಜಯಮ್ಮ,

ಮಗ : ಅಂಚೆಮನೆ ಸುಧಿ, ಸೊಸೆ : ನಮಿತ,

ಅಳಿಯ : ಕೆ. ವಿ. ಜಗನ್ನಾಥ್, ಮಗಳು : ಕೆ. ಜೆ. ಮಮತ,

ಮೊಮ್ಮಗ : ಸ್ಪ್ರಿಕ್ಸ್, ಮೊಮ್ಮಗಳು : ಕೆ. ಜೆ. ಭೂಮಿಕ, ಅಭ್ಯತ್ಮಮಂಗಲ



ಸವಿ ನೆನಪು

ನೆನಪು

ನೋವು ಒಂದು ನೆನಪು

ದುಃಖವೆ ಒಂದು ನೆನಪು

ಬಲು ದೂರ ದೂರಹೋದೆಯ, ನಮ್ಮನ್ನಗಲಿ ಪೋಷ,

ನೇಸರನ ಬೆಂಬಳಕನಲಿ ಕಾದರು,

ಶಶಿ, ತಾರೆಯ ಬೆಳದಿಂಗಳು ನೆನದರು

ನಿನ್ನ ಅಗಮನ ನಮಗಿಲ್ಲದಾಯಿತ್ತಲ್ಲ

ಆದೂತ ಕರೆದನೆಂದು

ಕಂದಮ್ಮಗಳ ಕೇಳದೆ ಹೊರಟು ಹೋದೆಯ,

ಹಗಲಿರುಳುಗಳಲ್ಲಿ ಕರುಳ ಕುಡಿಗಳಿಗಾಗಿ,

ಹಂಬಲಿಸಿ ತೊರೆದು ನಗಿಸಿ ನಲಿಸುತ್ತಿದೆ.

ಅಂದು ಆ ದಿನಗಳಲಿ, ಬೆಳೆದ ಬಾಂಧವ್ಯದ

ನೆನಪೊಂದೆ ಉಳಿಯುವಂತೆ ಮಾಡಿದನಲ್ಲ ಸೃಷ್ಟಿಕರ್ತ

ನೀನಿಲ್ಲದೆ ಈ ಜಗದೊಳಗೆ ಬದುಕು ಬರಿ ಕತ್ತಲು ನಮಗೆ

ರಚನೆ : ಕುಲ್ಲಚನ ತಾರ ರವಿ

ಸೆಕ್ಟೇಜನ ಸುಬ್ಬಯ್ಯ (ರಂಗಸಮುದ್ರ)

ನೀವು ನಮ್ಮನ್ನಗಲಿ (29-4-94) ಆರ್ ವರ್ಷ ಕಳೆದ. ಆದರೆ ನಿಮ್ಮ ಆಶೀರ್ವಾದ ನಮಗಳಿಗೆ ಸದಾ ಉಟ್ಟು. ನೀವು ಪಾಲಿಸಿ ಬೋಧಿಸಿದ ಸತ್ಯ, ನ್ಯಾಯ, ಧರ್ಮ, ಮಾನವರಿಯಾದಿಯೆಂಬ ಸೂತ್ರಗಳ ಮಾರ್ಗದರ್ಶನದಲ್ಲಿ ಮುಂದುವರಿಯುತ್ತ, ನಿಮ್ಮ ಸವಿನೆನಪಾಗ, ಕಿರುನಗೆಯ ಸವಿನುಡಿಗ ನಮ್ಮ ಹೃದಯದಲಿ ಹಚ್ಚಿ ಹಸಿರಾಗಿಟ್ಟು. ನಿಮ್ಮ ದಿವ್ಯಾತ್ಮಕ್ಕೆ ಭಗವಂತ ಚಿರಶಾಂತಿನ ಕೊಡ್ಡಿತ ಪ್ರಾರ್ಥಿಸಿವೆ.

ಹೆಣ್ಣು - ಅಕ್ಕಮ್ಮ, ಮಗಳಂದಿರ್ - ತಾರ, ಶೈಲ, ಪ್ರಮೀಳ, ಶಶಿ, ಹೇಮಾ,

ಅಳಿಯಂದಿರ್ - ರವಿ, ಜಗದೀಶ್, ಮೊಮ್ಮಗ - ತುಷಿತ್, ರಂಗಸಮುದ್ರ, (ವಯ) ಕುಶಾಲನಗರ.

107. ಬಹುಮುಖ ವ್ಯಕ್ತಿತ್ವ

108. ಬಡವರ ಬಂಧು

109. ದಿವ್ಯ ಚೇತನ

110. ಅದ್ವಿತೀಯ ವ್ಯವಸ್ಥಾಪಕ

111. ಸಮಯ ಪ್ರಜ್ಞಾವಂತ

112. ಸುಳ್ಳದ ಕಾಮಧೇನು

113. ತಂತ್ರಗಾರ

114. ಮಾನವೀಯ ಸೂತ್ರಧಾರಿ

115. ಧರ್ಮ ರಕ್ಷಾಕರ

116. ಧರ್ಮ ಪ್ರವೀಣ

117. ಛಲದಲ್ಲಿ ಭಗೀರಥನಂತೆ

118. ಕೃಷ್ಣಮಾಣದಲ್ಲಿದ್ದ ಧರ್ಮಿಯಂತೆ

119. ಸರಸ್ವತಿ ಕಿಂಕರ

120. ಯೋಜನಾ ಕರ್ತ

121. ರಾಜಯೋಗಿ

122. ಕರ್ತ ಕಾರ್ಯರಾದ ಮಹಾಶಕ್ತಿ

123. ಮಹಾ ಮುತ್ಸದ್ಧಿ

124. ಪ್ರತಿಭೆ ಹಾಗೂ ಧೀಮಂತ ವ್ಯಕ್ತಿತ್ವ

125. ವಿಶಾಲ ಹೃದಯ

126. ಮಹಾ ಚೈತನ್ಯರೂಪಿ

127. ಪರಿಹಾರ ಕರ್ತ

128. ರಾಷ್ಟ್ರದ ವರಪುತ್ರ

129. ಮಣ್ಣಿನ ಮಗ

130. ಸರ್ವಗುಣ ಸಂಪನ್ನ

131. ಹಮ್ಮನಿಸಿನ ಒಡೆಯರಾದ 60ಕಲೆಗಳ ಪುರುಷ

132. ನಮ್ಮ ಸುಳ್ಳದ ಭವ್ಯ ಶಿಲ್ಪಿ

133. ಸಮರ್ಥ ಆಡಳಿತಗಾರ

134. ಸುಳ್ಳದಸಾಮ್ರಾಟ

135. ಅಕ್ಕಿಯ ಪಾತ್ರೆಯಂತೆ

136. ಚೈತನ್ಯದ ಚಿಲುಮೆ

137. ವಿವೇಕ ಪುರುಷ

138. ವ್ಯಕ್ತಿಯಲ್ಲಿ ಮಹಾಶಕ್ತಿ

139. ಅಮರ

140. ಶಾಂತಿಪ್ರಿಯ, 20ನೇ ಶತಮಾನ ಮೇರುವ್ಯಕ್ತಿ

ದಿನಾಂಕ 26-12-1988ರಲ್ಲಿ "60" ತುಂಬಿದ ಷಷ್ಠ್ಯಬ್ದ ಅಭಿನಂದನಾ ಸಮಾರಂಭದ

"ಗ್ರಂಥ ಅಮರ"ದಲ್ಲಿ ಸುಳ್ಯದ ಸಾಮ್ರಾಟ ಶ್ರೀ ವೆಂಕಟರಮಣಗೌಡರಿಗೆ

ಸಂಭೋದಿಸಿದ 140 ಬಿರುದು ಬಾವಲಿಗಳ ಮಹಾ ಸರಮಾಲೆ

ಬಿರುದು ಬಾವಲಿಗಳ ಸರದಾರ, ಪಶ್ಚಿಮ ಘಟ್ಟದ ಅರೆಭಾಷಿಕರ ಕಣ್ಗಣಿ, ಶತಮಾನದ ಪುರುಷೋತ್ತಮ ಸುಳ್ಯದ ಶ್ರೀ ವೆಂಕಟರಮಣ ಗೌಡರು.

- | | | |
|---|-----------------------------|---------------------------------------|
| 1. ಸುಳ್ಯದ ಆಧುನಿಕ ಶಿಲ್ಪಿ | 36. ಕೋರ್ಟು ನಿರ್ಮಾಪಕ | 72. ಶ್ರೇಷ್ಠ ಮೂರುತಿ |
| 2. ದುಡಿಮೆಯ ಶ್ರೇಷ್ಠ ಪುತ್ರ | 37. ವೈದ್ಯಾಲಯ ನಿರ್ಮಾಪಕ | 73. ಮಿತ ಸಂತತಿ ಸೂತ್ರಧಾರ |
| 3. ಆರ್ಥಿಕ ಸ್ವಾವಲಂಬನೆಯ ಆದರ್ಶ ವ್ಯಕ್ತಿ | 38. ವಿಜಾನ ನಿರ್ಮಾಪಕ | 74. ವೇದ ಮೂರ್ತಿ |
| 4. ಸರಳ ಜೀವನದ ಉತ್ತಮ ವ್ಯಕ್ತಿ | 39. ಕೋಟ್ಯಾಧೀಶ | 75. ಪುರಂದರ ದಾಸರಂತೆ |
| 5. ಮಿತ ವ್ಯಯದ ಮಾರ್ಗದರ್ಶಿ | 40. ಯುಗಪುರುಷ | 76. ಬಸವಣ್ಣರಂತೆ |
| 6. ಸೇವಾಕಾಂಕ್ಷಿ ಮಹಾನುಭಾವ | 41. ಸಾಧನಾ ಕರ್ತ | 77. ಪರೋಪಕಾರಿ |
| 7. ಕೃಷಿ ತಜ್ಞ | 42. ಶ್ರದ್ಧಾ ಗಾರ | 78. ತಾಂತ್ರಿಕ ಪುರುಷ |
| 8. ಸಪ್ತ ದುಶ್ಚಟಗಳಿಂದ ದೂರವಿರುವ ಮಹಾವ್ಯಕ್ತಿ | 43. ಛಲಗಾರ | 79. ಸುಳ್ಯದ ಕುಟೀರ |
| 9. ಎ. ಪಂಚ ಸೂತ್ರಧಾರಿ | 44. ಆಂಗ್ಲಭಾಷಾಪೋಷಕ | 80. ದೈವ ಸ್ಮರಣಿ |
| ಬಿ. ಅಷ್ಟ ಸದ್ಗುಣಗಳ ಜನಕ ಅನುಸ್ಥಾಪಕ | 45. ವಿಚಾರವಂತ | 81. ಪುಣ್ಯಾತ್ಮ |
| 10. ಸುಳ್ಯದ ಭಾಗ್ಯ ಶಿಲ್ಪಿ | 46. ಅನುಭವ ಜನಕ | 82. ಪ್ರಾಮಾಣಿಕ ಮೂರ್ತಿ |
| 11. ಸಮಾಜೋದ್ಧಾರಕ | 47. ಪವಾಡ ಪುರುಷ | 83. ಪವಿತ್ರ ಮೂರ್ತಿ |
| 12. ಶಿಕ್ಷಣ ತಜ್ಞ | 48. ಪ್ರತಿಭಾವಂತ | 84. ದೂರದೃಷ್ಟಿವಂತ |
| 13. ದಾನ ವೀರ | 49. ಸಮಯ ಪ್ರಜ್ಞಾವಂತ | 85. ಕ್ಷಮಾ ಮೂರ್ತಿ |
| 14. ಉತ್ತಮ ಆಡಳಿತಗಾರ | 50. ಗಾಂಭೀರ್ಯ ವ್ಯಕ್ತಿ | 86. ಹಸನ್ಮುಖಿ |
| 15. ಕಟ್ಟಡ ರಚನಾ ಶಿಲ್ಪಿ | 51. ಉತ್ಸಾಹಿ ಪುರುಷ | 87. ಸತ್ಯಮೂರ್ತಿ |
| 16. ಸ್ನೇಹ ಮೂರ್ತಿ | 52. ಸಮರ್ಥ ಪುರುಷ | 88. ಸಮಗ್ರ ಮೂರ್ತಿ |
| 17. ಸರ್ವಮುಖಿ | 53. ನಿಷ್ಠಾವಂತ | 89. ಧರ್ಮಪಾಲಕ |
| 18. ಸುಳ್ಯದ ಮಹಾನ್ ಚೇತನ | 54. ಸೂಕ್ಷ್ಮಮತಿ | 90. ಕಲೆಗಾರ |
| 19. ಸುಳ್ಯದ ಮಹಾನ್ ವ್ಯಕ್ತಿ | 55. ದೈರ್ಯವಂತ | 91. ಕ್ರಿಯಾ ಪುರುಷ |
| 20. ಕರ್ತವ್ಯ ಪಾಲಕ | 56. ಶಿಸ್ತುಪಾಲಕ | 92. ಆರೋಗ್ಯ ಪುರುಷ |
| 21. ಫಲಾನುಭವಿ | 57. ಸುಳ್ಯದ ಬ್ರಹ್ಮ | 93. ಶ್ರಮ ಜೀವಿ |
| 22. ಮಹಾನ್ ಶಕ್ತಿ | 58. ಗ್ರಂಥಾಲಯ ಸೃಷ್ಟಿಕರ್ತ | 94. ಪ್ರಾಮಾಣಿಕ ವ್ಯಕ್ತಿತ್ವ |
| 23. ಕರ್ಮಯೋಗಿ | 59. ಸುಳ್ಯದ ಗಾಂಧಿ | 95. ತತ್ವಪುರುಷ |
| 24. ವಿದ್ಯಾಸಂಸ್ಥೆಗಳ ಸೃಷ್ಟಿಕರ್ತ | 60. ಸುಳ್ಯದ ನೆಹರು | 96. ಸುಳ್ಯದ ಭಗೀರಥ |
| 25. ಸಜ್ಜನ ಪ್ರೇಮಿ | 61. ಅಷ್ಟ ಭಾಗ್ಯಾಧಿಪತಿ | 97. 63ರಂತೆ ಮುಖಾಮುಖಿ ಪ್ರೇಮ
ದಂಪತಿಗಳು |
| 26. ವಿದ್ಯಾದಾನಿ | 62. ಹೃದಯ ಶ್ರೀಮಂತಿಗಾರ | 98. ಮಹಾನ್ ಕನಸುಗಾರ |
| 27. ತಾಳ್ಮೆಯ ಮೂರ್ತಿ | 63. ಸುಸಂಸ್ಕೃತ ಪುರುಷ | 99. ಸೂರ್ಯನಂತೆ |
| 28. ಸಂಘ ಸಂಸ್ಥೆಗಳ ಜನಕ | 64. ಶುದ್ಧ ಚಾರಿತ್ರ್ಯಗಾರ | 100. ಕಲ್ಯಾಣ ಪುರುಷ |
| 29. ದೇವ ಮಾನವ | 65. ಕೊಡುಗೆ ದಾನಿ | 101. ಕೀರ್ತಿ ಶೇಷ |
| 30. ಸುಳ್ಯದ ಟಿ. ಎಂ. ಎ. ಪೈ. | 66. ಅಮರ ಶಿಲ್ಪಿ | 102. ಕಲ್ಯಾಣ ನಿರತ |
| 31. ರಾಷ್ಟ್ರಪ್ರೇಮಿ | 67. ತ್ಯಾಗಮೂರ್ತಿ | 103. ಶಿಕ್ಷಣದ ಪಿತಾಮಹ |
| 32. ಲಕ್ಷ್ಮಿ ಪುತ್ರ | 68. ಸಾಧನಾಮೂರ್ತಿ | 104. ಕುಟುಂಬ ಕಲ್ಯಾಣ ಕರ್ತ |
| 33. ಮುಟ್ಟಿದ್ದು ಚಿನ್ನವಾಗತಕ್ಕ ಮಹಾಪುರುಷ | 69. ಸಮಾಜ ಸುಧಾರಣಾ ವ್ಯಕ್ತಿತ್ವ | 105. ಆಪತ್ ಬಾಂಧವ |
| 34. ದಿವ್ಯಾಸ್ತ್ರ ಪರಿಣಿತ | 70. ಧೃವತಾರೆಯಂತೆ | 106. ಪರಹಿತ ಚಿಂತಕ 3ನೇ ಪುಟಕ್ಕೆ |
| 35. ತಾಲ್ಲೂಕು ರಚನಾ ಕರ್ತ | 71. ಸರಸ್ವತಿ ಪುತ್ರ | |

Kodagu Sangathi Kannada Fortnightly Edited, Published, Printed & Owned by Pattada P. Sheelamani, No. 35, Savitha Nilaya, I Cross, 4th Block, Jayalaxmipuram, Mysore - 12. And SANGATHI Office ☎ : 0821/516771. And Printed at Sri Guru Raghavendra Printers, 489, Devamba Agrahara, K. R. Mohalla, Mysore - 24. ☎ : 0821/431792.